

داه گداز پادشاهی



8-2

7-1



1/=

دست بھارتی

09231475



مطابق پبلیکیشنز

۲۷۶۱ - دریا گنج - دہلی ۷

قیمت: ایک روپیہ

سول ایجنٹس:

پنجابی پستک ہفٹنڈار

دریہ کلاں - دہلی ۷

گستاخی


اس ناول کے لئے جو گستاخی لکھی گئی تھی وہ میری بد قسمتی یا پبلشر کی خوش قسمتی سے اس میں نہیں دی جا رہی ہے۔ پبلشر نے اس پر اعتراض کر دیا تھا۔ شاید اس لئے کہ وہ ضرورت سے زیادہ گستاخ تھی۔ اس لئے یہ ناول گستاخی کے بغیر جا رہا ہے۔

ہاں اناولی کا عنوان غالب کے شعر سے لیا ہے
زندگی یوں بھی گذر ہی جاتی
کیوں تیرا رام گذر یا د آیا

دت بھارتی

دیوبند - نئی دہلی -

۲۸ اپریل ۱۹۶۰ء



اس رائے گذر کے نام جہاں سے میں پھر نہ گذرا۔

اس نادل کی ہیر و ن کسی زندہ یا مردہ
ایکٹریس سے مطابقت نہیں رکھتی ہے
اور نہ ہی اسے کسی زندہ یا مردہ ایکٹریس
سے منسوب کیا جائے۔!

آئند نے رک کر گہرا سانس لیا۔

اسے محسوس ہوا کہ اس کے دل پر کئی من بوجھ پڑ گیا ہے۔ اور اس بوجھ کے نیچے اس کا سانس کھلا رہا تھا۔ بری طرح تڑپ رہا تھا۔ اسے یاہر تکے کو بے چین اور بے قرار ہو رہا تھا۔

لیکن سانس تو اس طرح نہیں رکنا۔ اس نے سوچا۔

سانس تو ایسی لطیف شے ہے۔ جس کے لئے تردد اور محنت کی ضرورت نہیں۔ وہ دن میں ہزار بار سانس لیتا تھا۔ رات کو سوتے میں بھی لیتا تھا۔

ایک عام انسان دن میں کتنی بار سانس لیتا ہے۔ وہ نہیں جانتا تھا۔

ہاں وہ اتنا ضرور جانتا تھا کہ برسوں سے سانس لے رہا تھا

لیکن یہ سانس جو اس کی دل کی عمیق ترین گہرائی یا پھیپھڑے سے نکلتا تھا۔ اتنا گہرا کیوں تھا۔ اور دوسرا ایک ناقابل برداشت بوجھ کے تلے دب کر کیوں رہ گیا تھا۔

اس ناقابل برداشت بوجھ کو ہٹانے میں اسے دشواری محسوس ہوئی

لیکن یہ دشواری دور ہوتے ہی، اس نے دوسرا سانس لیا۔ تو اس کو یوں محسوس ہوا کہ اس کا جسم اور دل ہلکا پھلکا ہو گیا تھا۔

گذشتہ برسوں میں اس نے لاکھوں بار سانس لیا تھا۔ لیکن اسے ایسا

محسوس ہوا جیسے یہ سانس برسوں سے اٹکا ہوا تھا۔ اس سانس نے اس کی

زندگی کو با ناگ بنا رکھا تھا۔ اسے ایک مستقل اذیت بخش رکھی تھی۔ ایک
بیکراں درد دے رکھا تھا۔ اور ایک ابدی خلش دے رکھی تھی۔

متعدد برس — اور — ایک سانس !

لا محدود بوجھ کے تلے دبا ہوا — یہ — ایک ہکا سانس !

ان گنت سانسوں میں سے — ایک سانس !

آنند نے یہ سانس لے کر گرد و پیش کا جائزہ لیا۔

بازار کا ہنگامہ اور لوگوں کی آمد و رفت پورے شباب پر تھی بھانٹ

بھانٹ کی بویاں بولنے والے لوگ اس کے قریب سے گذر رہے تھے۔ ان

گذرنے والوں میں بچے بھی تھے۔ بوڑھے بھی — جوان اور ادھیڑ عمر بھی۔

مرد اور عورتیں — کالے اور گورے — اور یہ انسان ایک سمندر

کی شکل بن گئے تھے۔ اور لہروں کی طرح پھیل رہے تھے۔

ان ان گنت انسانوں کے پیچ وہ تنہا کھڑا تھا۔

اس شہر کی عمارتیں اتنی بلند تھیں، کہ بنے ہوئے ننگ کو چھو

لینے کی کوشاں نظر آتی تھیں۔ ان ننگ بوس عمارتوں میں لاکھوں انسان

رہتے تھے — اور یہ شہر جس میں ہر روز ایک لاکھ آدمی باہر سے آتا تھا۔

اور اسی تعداد میں چلا جاتا تھا۔

اس میلوں لمبے چوڑے شہر میں، اس ننگ بوس عمارتوں کے

شہر میں، اور لاکھوں کی آبادی والے اس شہر میں وہ تنہا تھا۔ اکیلا تھا۔

تنہا — !

تنہا — ! !

تنہا — ! ! !

پہرہ اسی کے عالم میں ایک شخص اس کے پاس سے گذرا۔ اور گذرتے ہوئے کندھا مار گیا۔ آئندہ لے خیالات کی دنیا سے نکلی کر اس شخص کو دیکھا۔ لیکن اس شخص نے رک کر معذرت طلب کرنے کی ضرورت نہ سمجھی۔ بلکہ تیز قدموں سے بڑھتا گیا۔ آئندہ نے سوچا کہ اسے احساس دلانے کے لئے شاید کندھا مارا تھا کہ وہ تنہا نہ تھا۔ بلکہ ہزاروں انسانوں میں گھرا کھڑا تھا۔ آئندہ مسکرا کر ایک قدم پیچھے ہٹ گیا۔ اور بند عمارت کی دیوار کے ساتھ جا لگا۔ تاکہ کوئی دوسرا رائیگیر اسے کندھا نہ دے مارے۔ سڑک پر کاریں اور بسیں دوڑ رہی تھیں۔ انسانوں کی طرح ان کا تانتا بھی ٹوٹنے میں نہ آتا تھا۔

اس شہر میں وہ اجنبی نہ تھا۔ اس کے باوجود ان لا محدود انسانوں میں تنہا تھا۔ — تنہا — لیکن وہ آج ہی تنہا نہ تھا۔ بلکہ وہ برسوں سے تنہا تھا۔ لیکن میں — اس نے سوچا۔

اس کی نگاہیں پچاس قدم دور سے آتی ہوئی ایک جوان لڑکی پر اٹھ گئیں۔ لڑکی کے سر کے بال کٹے ہوئے تھے — لیکن یہ کٹے ہوئے بال دبلی چوٹیوں کی شکل میں بن کھانے لگے — لڑکی نے سکرٹ پہن رکھی تھی۔ لیکن یہ سکرٹ ساٹن کا گزارہ بن گیا — لڑکی کے کندھے خالی تھے۔ لیکن ان پر ایک ریشمی آپنل لہرانے لگا — اس لڑکی کے چہرے کا رنگ سیاہ تھا۔ لیکن وہ سفید بن گیا — وہ سفید رنگ جو میدے میں زعفران ملانے سے بن جاتا ہے، لڑکی کی آنکھیں چھوٹی تھیں۔ لیکن

وہ بڑی گول اور سیاہ بن گئیں۔

لڑکی اس کی طرف نیپے تلے قدموں سے اس کی طرف آ رہی تھی۔ لیکن ان نیپے تلے قدموں میں جوانی کی چمک پیدا ہو گئی۔ اس لڑکی چہرہ پریشان تھا۔ لیکن آئندہ کو دیکھ کر اس کا چہرہ کھل اٹھا۔ اس کی آنکھوں میں ایک غیر معمولی چمک پیدا ہو گئی۔

سکریٹ والی لڑکی اپنی ہی دھن میں اس کے پاس سے گزر گئی۔ اس نے آئندہ پر نگاہ ڈالنا بھی مناسب نہ سمجھا۔

لیکن۔۔۔

وہ غرارہ والی حسین و جمیل لڑکی، اس کے پاس پہنچ کر رگ گئی۔ اس کا آنکھیں پھرا رہا تھا۔ سیاہ چوتیاں اس کے سینے پر جھول رہی تھیں۔ مسکراہٹ پھیلی تو اس کے پتلے ہونٹوں کے عقب سے خوبصورت سفید دانت دکھائی پڑے۔ اور اس لڑکی نے اپنا چہرہ لیکھا لیکن گداز ہاتھ آئندہ کے ہاتھ میں دے دیا۔

”مجھے دیر ہو گئی۔۔۔“ اس نے مسکراتے ہوئے کہا۔ لیکن دیر سے آنے کے لئے معذرت طلب نہ کی۔ جیسے وہ دیر سے ہی آنا چاہتی تھی۔ اور اسے کوئی افسوس نہ تھا۔

آئندہ نے اس کے مسکراتے ہوئے چہرے کو دیکھا۔ جہاں ہونٹ اور آنکھیں بھی مسکرا رہی تھیں۔

”میں جانتا ہوں کیرتی۔“ آئندہ نے آہستہ سے کہا۔

”تم کب سے انتظار کر رہے ہو۔“ کیرتی نے اپنی گول آنکھیں اس کی پریشان آنکھوں میں ڈالتے ہوئے کہا اور مسکراہٹ جاری رکھی۔

”میں ٹھیک گیارہ بجے آگیا تھا۔“ آند نے چاہا کہ ان آنکھوں میں ڈوب جائے۔ جن میں محبت کا سمندر تھا۔

”ٹھیک گیارہ بجے۔“ کیرتی نے مسکراہٹ جاری رکھی۔ ”میں پونے گیارہ بجے تیار ہو گئی تھی۔ لیکن آنے لگی تو ماں نے روک لیا۔“

”میں جانتا ہوں۔“ آند نے اس کا سر تاپا جائزہ لیتے ہوئے کہا۔

”مجھے ہر بار دیر ہو جاتی ہے۔ میں جب بھی یہاں آنے کے لئے گھر سے نکلنا چاہتی ہوں۔ کوئی نہ کوئی روکاوٹ پیش آ جاتی ہے۔ نہ معلوم ایسا کیوں ہوتا ہے۔ حالانکہ سارا دن میں کوئی کام نہیں کرتی ہوں۔“ کیرتی نے صفائی پیش کی۔ جو آند نے طلب نہ کی تھی۔

آند چونکہ گیارہ بجے سے انتظار نہ کر رہا تھا۔ بلکہ ساڑھے دس سے انتظار کر رہا تھا۔ یہ جانتے ہوئے بھی کہ کیرتی مقررہ وقت سے پہلے نو بجے مقررہ وقت پر بھی نہ آئے گی۔ اس لئے اس نے اسی میں مصیبت پائی کہ کہہ دے کہ وہ گیارہ بجے سے انتظار کر رہا تھا۔ یوں بھی کیرتی نے محض اتنا کہا تھا کہ ”مجھے دیر ہو گئی ہے۔“ اس نے حقیقت بیان کرنے سے گریز کیا۔

حقیقت یہ تھی کہ وہ ساڑھے دس بجے سے انتظار نہ کر رہا تھا۔ بلکہ دس بجے سے پارک میں بیٹھا گیارہ بجے کا انتظار کر رہا تھا۔ تاکہ گیارہ بجے چوک کی اس بلڈنگ کے پاس گھڑا ہو کر کیرتی کا انتظار کرے۔

انتظار اس کے ساتھ ایک عادت کی حیثیت رکھتی تھی۔ پہلے وہ اس انتظار میں رہتا تھا کہ گیارہ بج جائیں۔ پھر وہ اس بات کا انتظار کرتا تھا کہ کیرتی آجائے۔ اور کیرتی کبھی وقت مقررہ پر نہ آتی تھی۔ اس

نے خود ہی کہا تھا کہ جب بھی وہ گھر سے روانہ ہونے لگتی ہے، کوئی نہ کوئی کام
اُن پڑتا ہے۔ اگرچہ سارا دن اسے کوئی کام نہ تھا۔

اسے اس انتظار سے کوفت نہ ہوتی تھی۔ بلکہ یہ انتظار اسے مصروف
رکھتا تھا۔ اس لئے اس نے کیرتی سے گلا یا شکوہ نہ کیا تھا۔

موسم میں ہلکی سی خنٹی تھی۔ صبح کے گیارہ ساڑھے گیارہ بجے یہ خنکی
بہت ہی بھاتی۔ صبح کے گیارہ ساڑھے گیارہ بجے لوگ کام کا سچ پر جاتے
تھے۔ لیکن اس کو لئے ہی کام تھا۔

ہر روز صبح ٹھیک ساڑھے نو بجے تیار ہو کر وہ گھر سے نکل پڑتا۔
جیسے دس بجے اسے کسی دفتر میں پہنچنا ہے۔ اس کے پڑوسی یہی سمجھتے تھے۔ کہ
وہ ہر روز گارتھا اور ہر روز وقت مقررہ پر دفتر کیلئے روانہ ہو جاتا تھا
لیکن حقیقت میں وہ گھر سے نکل کر پارک میں جا بیٹھتا تھا۔ اور ساڑھے
دس پونے گیارہ بجے کے درمیان وہ اس چوک میں اسی عمارت کے ساتھ
لگ کر کھڑا ہو جاتا۔ اور کیرتی کا انتظار کرتا۔

اس نے کیرتی سے یہی طے کر رکھا تھا — یا کیرتی نے اس کے
ساتھ یہ طے کر رکھا تھا۔ (وہ آج تک نہ جان سکا تھا) کہ وہ اس جگہ ہر روز
بلا ناغہ گیارہ سے ساڑھے گیارہ تک کھڑا رہا کرے گا۔ اگر کیرتی کو
وقت اور موقع ملتا تو وہ اس جگہ پہنچ جاتی — اور ایک دوسرے سے
مل لیتے۔ ورنہ ساڑھے گیارہ بجے آئندہ کو اجازت تھی کہ چلا جائے۔ مزید
انتظار نہ کرے۔ لیکن ایسے دنوں میں بھی وہ پارہ سوا پارہ بجے تک کیرتی
کا انتظار کرتا رہتا۔

اس سمجھوتے کے باعث کیرتی نے دیر سے آنے کی معذرت طلب

نہ کی تھی۔

اس میں آنند کا قصور نہ تھا۔ یہ شہر ہی ایسا تھا۔ جہاں ہر شخص کام یا کام کے بنا مصروف رہتا تھا۔ اگر وہ تمام دن کبھی اس دیوار کے ساتھ کھڑا رہ کر گزار دیتا تو اس سے کوئی شخص باز پرس نہ کرتا۔ کہ وہ کیوں دن بھر کھڑا رہا ہے۔ اور اب — کیرتی کا نرم، گرم اور گداز ہاتھ اس کے کھڑے ہاتھ میں تھا۔ اور وہ مسکرا رہی تھی۔

”تم انتظار سے تنگ نہیں آجاتے۔“ کیرتی نے مسکراہٹ جاری رکھی۔ یہ مسکراہٹ اس کی زندگی تھی۔

”نہیں! —“

”کیوں —؟“

”اس لئے کہ میں تمہارا انتظار کرتا ہوں۔“

”تم یہ کہنا چاہتے ہو.....“ کیرتی جملہ مکمل نہ کر سکی

تین چار نمبر اتنی لڑکے ان کے قریب سے گزر رہے تھے۔ ایک لڑکا اس کو شش میں تھا، کہ اس خوبصورت لڑکی کے جسم سے اپنا کندھا یا ہاتھ ٹکرا دے۔ لیکن آنند نے بروقت کیرتی کو اپنی طرف کھینچ لیا تھا۔ اس کے ہاتھوں میں کریم کی خوشبو گھسن گئی تھی۔

یہی وجہ تھی کہ وہ صبح کے گیارہ ساڑھے گیارہ بجے کیرتی کو ملا کر تا تھا۔ اس وقت موسم کی ٹھنکی کے ساتھ کیرتی کا چہرہ تازہ شگفتہ اور دھلا ہوا ہوتا تھا۔ غسل اس کے چہرے پر نمی پیدا کر دیتا تھا۔ وہی نمی جو بارش کے بعد درختوں پر رہ جاتی ہے۔ وہ شگفتگی جو بارش ان پتوں پر پیدا کر دیتی ہے۔ اور اس کے علاوہ وہ عجیب سی خوشبو جو موسم اور کیرتی پیدا کر دیتے تھے۔ یہ

خوشبو آئند کو تروتازہ کر دیتی ہے۔

اس خوشبو کے علاوہ اس کے جسم میں سنسنی بھی دوڑ گئی تھی۔ کیرتی کا جسم اس کے جسم کے ساتھ تھا۔

لڑکے نڈر گئے تھے اور ناکام رہے تھے۔

کیرتی پیچھے نہ مٹی تھی۔ آئند کو چار پانچ انچ پیچھے ہٹنا پڑا۔

لڑکا چونکہ ناکام رہا تھا۔ اس لئے چار پانچ قدم دوڑ جا کر اس نے مرگے دیکھا۔ کیرتی نے زبان نکال کر دکھا دی۔ لڑکے کا برا حال ہو گیا۔

”تو کا پٹھا۔“ کیرتی نے غصے میں مردوں کی طرح گالی دی۔ وہ ایک بے باک اور اکھڑ قسم کی لڑکی تھی۔ ”کیا سمجھتا تھا، کہ میرے جسم کو پاؤں لگ گیا تو میں اس کے ساتھ چل دوں گی۔“

”غصہ تھوڑا دو۔“ آئند نے مسکرا کر کہا۔

”وہ تو تھوڑا ہی دیا ہے۔ ذرا دور نکل گیا، ورنہ اس کے منہ پر ہی تھوکتی۔ پھر تا عمر کسی لڑکی کو نڈر دھایا ہاتھ مار کر نہ گذرتا۔“ کیرتی کا چہرہ غصہ سے سرخ ہو گیا تھا۔

”کیا آج یہیں کھڑی رہو گی۔“

”او نہیں! معاف کرنا۔ مجھے خیال ہی نہیں رہا۔ آؤ چلیں۔“ کہہ کر کیرتی اس کا ہاتھ اپنے ہاتھ میں لے کر چل پڑی۔ چلتے چلتے کیرتی یک سخت لگا گئی۔ ”مذہبی! تم سگڑا نہیں بن رہے ہو۔“

”یوں ہی! ویسے میرے پاس ابھی ہیں۔“

”میں جانتی ہوں۔“ اس نے پرس گھو لئے ہوئے کہا۔ ”اگر ہوا بھی تو

ایک آدھ ہوگا۔ میں کل آئے سکی تھی۔“

”ہنہیں زیادہ ہیں۔“

”زیادہ ہیں، تو دو ہوں گے۔“ کیرتی نے پرس سے چار پیسٹ نکال کر

بڑھا دیئے۔

”چار پیسٹ۔“ آند نے آہستہ سے کہا۔

”ہاں! دو کلو خریدے تھے۔ لیکن آند سکی۔ اور دو اب آتے ہوئے

خریدے تھے۔“

”شکریہ۔“ آند نے پیسٹ بیکر تین جیب میں ڈال لئے۔ اور

چوتھے پیسٹ کو کھولنے لگا۔

”تم نے جھوٹ کہا تھا۔“ کیرتی نے غرا کر کہا۔

”جھوٹ۔“ آند نے رک کر کیرتی کا چہرہ دیکھا۔ جھوٹ کس

بات پر۔“

”تو تمہارے پاس سگرٹ تھے۔“ کیرتی نے چوتھے پیسٹ کی طرف اشارہ

کیا۔ جسے آند کھول رہا تھا۔ اور آند کو غضب ناک نگاہوں سے دیکھا۔

”تمہاری قسم ہیں۔“

”کھپ جھوٹ۔“

”ہنہیں کیرتی، تمہارے سر کی قسم! یہ دیکھو۔“ کہہ کر آند کے پتلون

کی جیب سے آدھا سگرٹ نکال کر دکھایا۔ اس نے جھوٹ نہیں کہا تھا۔“

”یہ آدھا سگرٹ۔“ کیرتی نے تڑپ کر کہا۔ اور تم اتنی دیر سے

باتیں کر رہے تھے۔ اگر مجھے خیال نہ رہا تھا۔ تو تم ہی یاد دلا دیتے۔“

”لیکن میں نے تمہارے آنے سے دو منٹ پہلے ہی سگرٹ بکھا یا تھا۔“

”کیوں جھوٹ بول رہے ہو۔ میرا خیال ہے یہ آدھا سگرٹ تم نے کل سے

بچار رکھا ہوگا۔ کیرتی نے اونچے ہجڑے میں کہا۔

"اب سڑک پر نہ جھگڑو۔ لوگ کیا کہیں گے۔"

"لوگوں کے باپ کی سڑک ہے۔"

"نہیں۔ یہ اچھا نہیں، کھائی دیتا۔" آنند نے مسکرا کر کہا۔

سگڑٹ اس کے ہونٹوں میں دبا ہوا تھا۔ اور وہ بنا چلے سگڑٹ کے کش
لے رہا تھا۔

"اب اسے سلگاتے کیوں نہیں۔"

"سلگاتا ہوں۔ سلگاتا ہوں۔ کسی جگہ بیٹھ کر سلگاؤں گا۔"

"کہتے کیوں نہیں کرنا چاہیں نہیں ہے۔ کیرتی نے چلا کر کہا۔

"آہستہ بولو۔"

"کیوں بولوں آہستہ۔ غصے میں کیرتی کے رخساروں کی سرخی نمایاں

ہو گئی تھی۔ اور اس کی آنکھیں زیادہ بڑی اور زیادہ گول ہو گئی تھیں۔" آد

ماچس خرید لیں۔ وہ سامنے ہی دکان ہے۔"

ایک شخص سگڑٹ پتیا ہوا جا رہا تھا۔ آنند نے اسے روک لیا۔ ذرا

ماچس دیجئے۔" اس نے کہا۔

اس شخص نے رک کر اس خوبصورت لڑکی پر حسرت آمیز نگاہ ڈالی

اور ماچس نکال کر آنند کی طرف بڑھا دی۔

"شرم نہیں آتی۔" کیرتی نے غصے میں ہونٹ کاٹتے ہوئے کہا۔

آنند جواب میں مسکرا دیا۔ سگڑٹ سلگا کر اس نے ماچس راہ گیر کو

لوٹا دی۔ راہ گیر چلا گیا تو اس نے مسکرا کر کیرتی کو دیکھا۔ جو غصے میں بہن

کھا رہی تھی۔ لیکن خوبصورت ہو گئی تھی۔

"تین پیسے کی ماچس کی خاطر....."

"نہیں کیرتی! سگرٹ نوشوں میں ایک اخلاقی سمجھوتہ ہوتا ہے۔ اگر ایک مزدور لکھتی سگرٹ نوش سے ماچس مانگ لے تو لکھتی انکار نہ کرے گا۔ اور بسا اوقات ایک لکھتی کسی مزدور یا غریب سے ماچس مانگنے پر مجبور ہو جاتی ہے۔"

"اب صفائی پیش کر رہے ہو۔"

"صفائی نہیں! اگر صفائی پیش کرنا مقصود ہوتا۔ تو اس سگرٹ نوشی کو ہی بند کر دوں۔ میں جانتا ہوں کہ کبھی کبھی یہ بد عادت باعہشہ پریشانی ہو جاتی ہے۔ آئندہ لے گہرا سانس لے کر کہا۔"

"میں نے تمہاری سگرٹ نوشی پر کبھی اعتراض نہیں کیا۔ میں ماچس کی بات کر رہی تھی۔" کیرتی کی آواز کا نپ رہی تھی۔ "لیکن تم میری معمولی سی بات بھی پکڑ لیتے ہو۔" کہتے کہتے کیرتی کی آواز بھرا گئی۔

"دیکھو کیرتی! اب سڑک پر رونا شروع نہ کر دینا۔ خدا کے لئے بچھنے کی کوشش کرو۔ میں نے تمہیں کچھ نہیں کہا۔ یہ کہہ کر آئندہ تے چلنا شروع کر دیا، کیرتی بھی چل پڑی۔"

"لیکن میرے دل کو ٹھیس پہنچانا تمہاری....."

"عادت ہے۔" آئندہ نے ہنس کر لقمہ دیا۔

"خیر! کیرتی نے گہرا سانس لیا۔ "کاش میں تمہیں سمجھ سکتی۔"

"مجھے سمجھنا کیا مشکل ہے۔ سیدھا سادہ آدمی ہوں۔"

"سیدھے تو جلیبی کی طرح ہو۔ سناوے کیسے ہو، وہ نہیں جانتی۔"

مخصوص ریٹوران آگیا تھا۔ جہاں وہ بیٹھ کر باتیں کرتے تھے۔

آنند نے بازے کے آگے رکھی گئی۔

”رنگ کیوں گئے، اندر چلو۔“

”ہاں ہاں۔“ آنند نے کہا۔ ”آؤ۔“ یہ کہہ کر وہ اندر چلا گیا۔

تمام ہال تقریباً خالی تھا۔ مہلا عین کے ساڑھے گیارہ بجے ریٹوران میں کونہ چہلہ تھا۔ سارے ریٹوران میں دو مرد بیٹھے تھے۔ جو ایک آدھ ہینالہ چائے پینے آئے تھے۔ میزوں اور کرسیوں کے بیچ سے نکلتے ہوئے، وہ اپنے مخصوص مس میں پہنچ گئے۔

حسب معمول وہ اپنی اپنی کرسی پر بیٹھ گئے۔

آنند نے سگریٹ کا پیکیٹ نکال کر مہینہ پر رکھ دیا۔ اسی لمحہ دروازے

بیرا وارد ہوا۔

”سب سے پہلے ایک ماچس لاؤ۔“ کیرتی نے حکم دیا۔

”اور کیا لاؤں۔“ بیرا نے سوال کیا۔

”میں نے کہا ہے پہلے ماچس لاؤ۔“ کیرتی نے چلا کر کہا۔

بیرا چلا گیا۔

”کیا پیو گے۔“ کیرتی نے سوال کیا۔

”تم جانتی ہی ہو۔“

چاہ — چاہ — میں نے کتنی بار کہا ہے کہ کبھی دودھ ہی پی لیا کرو۔“

”دیکھو کیرتی! تم جانتی ہو کہ جیسے تم چاہو پینا نہیں سیکھ سکتی ہو۔“

اسی طرح میں کوئلہ ڈرنک نہیں پی سکتا — اور رہا دودھ — وہ مان کا

بھی نصیب نہ ہوا تھا۔ اب کیا کروں گا پی کر۔“

مجھے تمہاری یہ باتیں بالکل پسند نہیں! تم ہر وقت یہ جلی کٹی کریں

سناتے رہتے ہوں۔

”وہ محاورہ سنا ہے نا۔“

”کون سا۔؟“

”مردہ بولے گا تو کفن پھاڑے گا۔“

کیرتی کوئی سخت بات کہنے لگی تھی کہ بیرا آگیا۔ اس کا گھلا منہ
گھلا ہی رہ گیا۔ بیرا نے ماہیں میز پر رکھ دی۔ اور ایک طرف کھڑا ہو گیا۔

”چائے اور کولڈ ڈرنک لے آؤ۔“ کیرتی نے بیرا کو حکم دیا۔ اور چلا

گیا۔ پھر وہ آندے سے مخاطب ہوئی۔ ”کیا کھاؤ گے۔؟“

”کیا کھاؤں گا۔“ آندے نے بات چبائی۔ ”بھوک تو خاص نہیں ہے۔“

”بھوک۔۔۔“ کیرتی چونک پڑی۔ ”تم۔ تم۔ نے صبح ناشتہ کیا تھا۔؟“

”کیا تھا۔“

”جھوٹ۔“ کیرتی نے کہا۔ ”کیا کھایا تھا ناشتے میں؟“

”فرینچ ٹوسٹ اور کریم والی چائے۔“

”فرینچ ٹوسٹ اور کریم والی چائے۔“ کیرتی نے اسے گھور کر دیکھا۔

”پھر تو بڑے خوش قسمت ہوا لیکن ایسا ناشتہ صبح ہی صبح کہاں سے مل گیا۔“

”کسی نے کھانا دیا تھا۔“

”کون تھا۔؟“

”تمہا نہیں۔۔۔ تمھی۔“

”تمھی۔۔۔؟“ کیرتی چونک کر بولی۔ ”کون تمھی وہ۔؟“

”ایک جوان اور خوبصورت لڑکی۔“

”جوان اور خوبصورت؟“ کیرتی نے حلق پھاڑ کر کہا۔ ”کہاں رہتی ہے وہ۔؟“

”میرے پاس ہی۔“

”تمہارے پاس۔؟“

”ہاں۔!“

”تم کیسے جانتے ہو اسے۔!“

”وہ مجھے پیار جو کرتی ہے۔“

”اور تم۔؟“

”میں بھی پیار کرتا ہوں اسے۔“

”کیا!۔“ کیرتی جوش میں کھڑکی ہو گئی۔ ”تم۔ تم کسی لڑکی سے پیار

کرتے ہو۔!“

”ہاں۔!“ آنند نے سادگی سے کہا۔

”اور تم اس سے ملنے ہو۔“

”ہاں۔!“

”اور وہ تمہیں ناشتہ کھلاتی ہے۔“ کیرتی نے اونچے لہجہ میں کہا۔

”ہاں۔!“

”اور آج صبح اس نے فرینچ ٹوسٹ کھلانے تھے۔ اور کریم والی چائے

پلائی تھی۔“

”ہاں۔!“

”پھر مجھ سے کیوں ملنے آئے ہو۔“

”تم نے بلایا جو تھا۔“

”میں نے کب بلایا تھا۔“

”بلایا نہیں تو آئی کیوں ہو۔!“

”میں۔ میں۔“ کیرتی سے جواب نہ بن پڑا۔ ”میرا خیال ہے مجھے گھر جانا چاہیے۔“

”تم ناراض ہو کر جا رہی ہو۔“

”میں کیوں ناراض ہونے لگی۔“

”لیکن تم نے اس لڑکی کا نام تو پوچھا ہی نہیں۔“

”مجھے کیا لینا ہے اس کا نام جان کر۔“ اس نے کین کے دروازے میں رک کر کہا۔

”خیر میں بتلے دیتا ہوں۔ اس کا نام کیرتی ہے۔“ آئند نے کہا۔

”بلا سے۔“ کیرتی نے کہا اور کین سے باہر چلی گئی۔ لیکن اس نے ابھی

ایک قدم ہی اٹھایا تھا۔ کہ کین میں لوٹ آئی۔ آئند سر جھکائے سگرٹ کے کش لے رہا

تھا۔ کیرتی نے کھڑے رہ کر اسے ایک منٹ دیکھا۔ لیکن آئند نے جان بوجھ

کر نگاہیں اٹھا کر نہ دیکھا۔ وہ دبے قدموں سے چل کر اس کے پاس جا کر کھڑی

ہو گئی۔ اس نے اپنا ہاتھ اس کے کندھے پر رکھ دیا۔

”شندی۔“

”ہوں۔“

”تم نے کیا نام لیا تھا۔“ کیرتی نے گلوگیر آواز میں کہا۔

”جو تم نے سنا تھا۔“

”شندی۔“

”ہاں۔“ آئند کی آواز بھی بھاری ہو گئی۔

”آج صبح میں نے تمہیں ناشتہ کھلایا تھا۔“

”ہاں کیرتی! اس لمبی چوڑی دنیا میں ایک تم ہی تو موجود میری ہونے

تم جانتی ہو کہ میری زندگی میں رکھا ہی کیا ہے۔"

"اور آج صبح بھوک نے تمہیں، جب بری طرح پریشان کر ڈالا۔ تو میں تمہیں فرینچ ٹوسٹ اور کریم والی چائے پلانے آگئی۔ اور تم نے اس سے پیٹ کی آگ بجھالی۔ تم اپنے گھر میں تھے۔ اور میں اپنے فلیٹ میں۔ نندی تم کہتے۔ کتنے..... کیرتی کی آواز دم توڑ گئی۔ آنکھوں میں آنسو اٹھ آئے گئے رندہ گیا تھا۔ اور آواز نکالنا محال ہو گیا تھا۔"

بیرا اندر آیا تو کیرتی اپنی جگہ پر بیٹھ گئی۔ بیرا نے پینے کا ساہان رکھا اور ایک طرف کھڑا ہو گیا۔
"اور کیا لاؤں۔"
"فرینچ ٹوسٹ ہیں۔"
"جی نہیں۔"

"تو جا کر سادہ ٹوسٹ مکھن اور آملیٹ لاؤ۔" اس نے بیرا کو حکم دیا پھر آندہ سے مخاطب ہوئی۔ "اور کیا کھاؤ گے۔"
"یہ کافی ہے۔" آندہ نے آہستہ سے کہا۔
"خیر ابھی یہ لاؤ۔" کیرتی نے حکم دیا۔ "اور ہاں! پہلے ایک آئس کریم دے جانا۔ جلدی۔"
"دو کے لئے۔"

"نہیں۔ ایک کے لئے۔ لیکن جلدی۔" کیرتی نے اپنی آواز پر قابو پالیا تھا۔

بیرا جلا گیا۔
کیرتی کچھ دیر آندہ کا چہرہ دیکھتی رہی۔ معصوم چہرہ۔ بچکے

چہرے کی طرح معصوم — معقول اور دلکش نقوش — کیرتی اس
خوبرد انسان کو دیکھ رہی تھی جو عزیز تھا۔ لیکن اس کا محبوب تھا۔

”نندی تم سگرٹ نہیں پی رہے ہو۔“

”او۔“ آند نے چونک کر اسے دیکھا اور پیکٹ اٹھالیا۔

”مجھے دو۔ میں سلگا کر دیتی ہوں۔“ کہہ کر کیرتی نے پیکٹ لیسکر

سگرٹ نکالا اور ہونٹوں میں لگا لیا۔ ایک انارٹی کی طرح باہیں جلائی
لیکن سگرٹ نہ سلگا سکی، تیسری کوشش میں سگر سے آدھ اٹیچ بعد اس
نے سگرٹ سلگا دیا۔ کش لینے کی دیر تھی کہ سگرٹ ہونٹوں سے بھنا ہو کر
میز پر جا گرا۔ دو منٹ وہ کھانسی رہی۔ اور سانس پر قابو پانے کی کوشش
کرتی رہی۔

”میرے خدایا۔“ اس نے کھانسی اور سانس پر قابو پا کر سگرٹ

اٹھا کر آند کی طرف بڑھا دیا۔ ”اٹا کر وا ہوتا ہے نہ! کیسے پی لیتے
ہو تم۔“

آند نے مسکرا کر سگرٹ لے لیا۔ اور ہونٹوں کو لگا کر گہرا آتش کھنچا۔

دھواں چھوڑتے ہوئے اس نے کہا۔ ”کچھ لوگوں کے حقے میں صرف
کڑواہٹ آئی ہے۔!“

”لعنت ہے ایسی کڑواہٹ پر۔“ کہہ کر کیرتی سکواش کا ایک

گھونٹ لیا۔ ہونٹوں پر زبان پھیر کر بولی۔ ”لاؤ تمہاری چائو تیار
کردوں۔“ اور دوسرے ہی لمحے چائے تیار کرنے لگی۔

ماحول کی تلخی اور یا سبت ختم ہو گئی تھی۔ لیکن کیرتی پھر اسی

موضوع کی طرف لوٹ گئی۔

”ندی —“

”کیو —“

”آج صبح میں نے تمہیں فرنیچ ٹوسٹ کھلانے تھے۔ اور کریم والی چاؤ
پلائی تھی۔ اور انہیں اپنے ہاتھوں سے تیار کیا ہوگا۔ لیکن یہ بتاؤ رات
تم نے کیا کھایا تھا۔“

”رات۔۔۔!“ آنتار نے خندہ پیشانی سے کہا۔ ”رات میں نے چکن
پلاؤ کھایا تھا۔“

”لیکن پلاؤ، وہ تو ہمارے ہاں پکا تھا۔“

”جانتا تھا۔ اسی لئے میں نے کئی دوسری کھایا۔“

”اور یقینی بات ہے کہ اسے بھی کسی لڑکی نے کھلایا ہوگا۔“

جواب میں آنتار مکر ادیا۔

”جانتے ہو کئی شام بھوک سے برا حال تھا میرا۔ میں بار بار باورچی
خانے میں جا کر ملازم سے پوچھتی کہ ابھی کتنی دیر ہے۔ باورچی خانہ پلاؤ کی
خوشبو سے بھرا رہا تھا۔ نوکر کہتا ابھی دیر ہے، تو آکر چائینٹ کھا لیتی۔
جب ڈنر لگایا گیا اور میں ڈانسنگ ٹیبل پر پہنچی تو پلاؤ دیکھ کر میری بھوک ہی
غائب ہو گئی۔ اب سمجھ میں آیا کہ جس پلاؤ کے لئے میں بار بار باورچی خانے
میں دیکھنے گئی تھی، جب تیار ہو کر آیا تو مجھے بھوک کیوں نہ رہی۔“

”کیوں نہ رہی۔“

”اس لئے کہ مرغ پلاؤ تو تم کھا رہے تھے۔ اور میں کھلا رہی تھی اپنا

حصہ۔ مجھے بھوک کیونکر رہتی۔۔۔ نندی — پیار میں ایسی حالت

ہو جاتی ہے کہ اگر محبوب خالی پیٹ ہو تو محبوبہ کی بھوک بھی غائب ہو جائے۔“

” یہ میں نہیں جانتا ہوں۔ ہاں یہ ضرور جانتا ہوں، کہ جس روز خالی پیٹ ہوتا ہوں، اس روز بہترین کھانے کھانے کو ملتے ہیں۔“

”ہاں تم ٹھیک کہتے ہو۔ تصور یا خلاء میں ہمیشہ بہترین چیزیں ہی ملتی ہیں۔ یہ خواب، یہ تصور۔ اور یہ خلاء کتنا راحت بخش اور تسلی آمیز ہوتا ہے۔ لیکن نندی! تم ہر وقت خلاء، تصور، یا خوابوں میں نہ رہا کرو۔ اس خلاء میں کیرتی پیدا ہو جاتی ہے۔ جو تمہیں مرغ پلاؤ، فرنیچ ٹوسٹ اور کریم والی چائے پلاتی ہے۔ تم خلاء میں دیکھتے ہو، خلاء میں اڑتے ہو اور خلاء میں زندہ رہتے ہو۔ اور کسی روز خلاء میں ہی مجھ سے شادی نہ چاہینا۔ اور ادھر میں انتظار میں بوڑھی ہو جاؤں۔ نندی یاد رکھنا، خلاء میں زندگی گزارنا جاسکتی ہے لیکن انتظار میں زندگی نہیں گزارا جاسکتی ہے۔“

”ہنیں کیرتی! میں خلاء کا باشندہ نہیں ہوں۔ خلاء تو محض ایک سہارا ہے، میری زندگی نہیں! میری زندگی تم ہو۔ اور تم ایک حقیقت ہو، ایک وجود ہو۔ ایک جسم ہو، سانس لینے والا۔ حرکت کرنے والا جسم۔ ہاں! یہ ضرور سوچا کرتا ہوں کہ آج جسے سہارا سمجھتا ہوں۔ کسی روز میری زندگی نہ بن جائے۔ اور جسے میں زندگی سمجھتا ہوں، وہ محض سہارا بن کر رہ جائے۔ اور مجھے اس سہارے کے نام پر ساری عمر تپانا پڑے۔“

”وہ دن کبھی نہ آئے گا۔ نندی۔ وہ دن کبھی نہ آئیگا۔“

”چاہتا میں کبھی یہی ہوں۔“

ایک راہ گیر کا کندھا آئند کے کندھے سے ٹکرا گیا۔ وہ گرتے گرتے بچا۔ لیکن ساتھ ہی وہ خیالات کے گرداب سے باہر نکل آیا۔

یہ سب باتیں تیرہ برس پرانی تھیں۔

وہ آج جس ہڈنگ کے پاس کھڑا تھا، تیرہ برس پہلے وہ اسی طرح اس ہڈنگ کے پاس کھڑا تھا اور اس روز کیرتی کے ساتھ یہ باتیں ہوئی تھیں۔

اور تیرہ برس بعد، یہ سب باتیں وہ خلا میں کرتا رہا تھا۔

ایک کرچین لڑکی کو دیکھ کر جس کے سر کے بال بے ہودہ طریقہ سے کٹے ہوئے تھے۔ جس کا رنگ سیاہ تھا۔ جس نے سکرٹ پہن رکھی تھی۔ جو نہ معلوم کہاں سے آ رہی تھی اور کہاں جا رہی تھی۔ اسے دیکھ کر وہ کیرتی کو ذہن میں لے آیا تھا اور تیرہ برس پہلے کی کسی باتیں اس کے ساتھ کرتا رہا تھا۔ وہاں کیرتی نہ تھی، جس نے خزان پہن رکھا ہو۔ جس کے سینے پر دو چوٹیاں لہرا رہی ہوں۔ حسین و جمیل کیرتی۔ اس نے کلائی پر بندھی گھڑی پر نگاہ ڈالی۔ اسے یہاں کھڑے آدھ گھنٹہ ہو گیا تھا۔ آدھ گھنٹہ۔۔۔ تیس منٹ۔۔۔ اور تیرہ برس پرانی باتیں۔

زندگی ایک خلا میں گزر گئی تھی۔ محض ایک خلا۔

آئندے گہرا سانس لیا۔ اس وقت صبح کے ساڑھے گیارہ نہ بجے تھے۔

بلکہ دوپہر کے ساڑھے تین بجے تھے۔ وہ کیرتی کے ساتھ ریٹوران میں بیٹھا کریم والی چائے کے ساتھ آلیٹ نہ کھا رہا تھا۔ بلکہ چوک کے اس ہڈنگ کے ساتھ لٹکا کھا تھا اور اس آدھ گھنٹہ میں ہزاروں آدمی اس کے پاس سے گزر گئے تھے اور اب بھی گزر رہے تھے۔

انسانوں کا تانتا ٹوٹنے میں نہ آتا تھا۔ کاریں۔ بسیں۔ ختم ہونے

میں نہ آتی تھیں۔ خیالات کی طرح یہ بھی ختم ہونے میں نہ آتی تھیں۔ تیرہ برس

پہلے کبھی اسی طرح مرد، عورتیں، بچے بوڑھے کالے گورے۔ بھانت بھانت کی بولیاں بولنے والے اس کے پاس سے گزرا کرتے تھے۔ اور آج بھی گزر

رہے تھے۔ !
لیکن وہ تنہا تھا۔

اسے یوں محسوس ہوا جیسے یہ سب باتیں چاند کی دنیا کی تھیں۔ یا خلا
کی باتیں۔ ایک ایسا خلا جو فلم ختم ہونے کے بعد پردہ پر پیدا ہو جاتا ہے
صرف سکرین رہ جاتی ہے۔ جہاں کچھ دیر پہلے آدمی، عورتیں، ہنس رہے ہوتے
ہیں۔ رو رہے ہوتے ہیں، ناچ اور گانے ہوتے ہیں۔ درجنوں کردار ہوتے
ہیں۔ محل اور جھونپڑیاں ہوتی ہیں۔ لیکن جیسے ہی شو ختم ہوتا ہے، پردہ
خالی ہو جاتا ہے۔ اور وہاں کچھ نہیں رہتا۔

نہیں نہیں ! اس نے سوچا۔ وہ خالی نہیں ہوتا۔ بلکہ خلا پیدا
ہو جاتا ہے۔ پھر دوسرا شو شروع ہو جاتا ہے۔
آنند نے گہرا سانس لیا۔ اور چل پڑا۔

چلتے چلتے وہ رک گیا۔

اس نے نگاہیں اٹھا کر دیکھا۔ سامنے ایک آہستی دروازہ تھا۔ چھوٹا سا لان — اور پھر ایک بلند عمارت۔

وہ ایک طرف کھڑے ہو کر اس کے اس سہ منزلہ عمارت کو دیکھا سہ منزلہ عمارت کے برآمدوں میں آکا دکا لڑکا یا لڑکی گھوم رہی تھی۔ بیشتر طلباء کلاس روم میں تھے۔

اس نے سگڑ نکال کر ہونٹوں سے لگایا۔ اور اسے لائبریری سے سسلگایا ابھی اس نے پہلا کس کھینچا تھا کہ گھنٹی کی آواز آئی۔ اس کو منتشر کر دیا۔ اس آواز نے ایک طوفان بنا کر ڈالا۔ جو برآمد سے خالی تھے وہ لڑکے اور لڑکیوں سے بھر گئے۔ کمرے جو بھرے ہوئے تھے وہ خالی ہو گئے۔

پھر برآمد سے کئی خالی ہونے لگے اور لائبریری بھرے لگے۔ لڑکے اور لڑکیاں کتابیں اپنی بن بن میں ڈالے گیٹ کی طرف آنے لگے۔ وہ گیٹ سے ہٹ کر دیوار کے ساتھ لگ کر کھڑا ہو گیا۔

لڑکیوں کی ٹولیاں تہتہ لگاتی اور فقرے چیت کرتی جا رہی تھیں لڑکیاں بھی ہنسی مذاق کرتی جا رہی تھیں۔ پھر انکا دنگا لڑکا گزرنے لگا۔ اور ایک آدھ لڑکی گزرنے لگی۔

ایک لڑکا اور ایک لڑکی جوڑے کی شکل میں گزرے۔

کسی بھی کالج کے گیٹ سے، چھٹی کے بعد جب ایک لڑکا اور ایک لڑکی اکٹھے باہر نکلتے ہیں، نو ایک کہانی بن رہی ہوتی ہے۔

کسی ریٹوران کے ہنسا گوشہ میں، میز کے گرد اگر ایک جوان لڑکا اور ایک جوان لڑکی سرگوشیا نہ انداز میں باتیں کر رہے ہوں، تو ایک داستان کی شکل اختیار کر لیتی ہے۔

ان گزرتے ہوئے لڑکوں اور لڑکیوں سے وہ ہنسا کر کھڑا ہوا تھا۔ لیکن ایک لڑکا اور ایک لڑکی جب اس کے پاس سے گزرے تو اس جوڑے نے اس پر مشکوک نگاہیں ڈالیں۔ چند قدم جانے کے بعد انہوں نے مڑ کر دیکھا اور جب آنند کو تماقب کرتے نہ پایا۔ تو چلے گئے۔ آنند نے گہرا سانس لے کر سوچا۔

وہی کالج ہے۔ وہی عمارت ہے۔ اسی طرح لڑکے اور لڑکیاں چھٹی کے بعد باہر نکلتے ہیں۔ اسی طرح جوڑے بھی نکلتے ہیں۔ وہ جوڑے جن کے باقی لڑکے اور لڑکیاں رشک کرتے ہیں۔ رشک اور حسد کی آگ میں جلتے ہیں اور دل پکڑ کر رہ جاتے ہیں۔ آنند ماضی میں کھو گیا۔

وہ چند لڑکوں کے ساتھ برآمدے میں کھڑا تھا۔ دو لڑکے برآمدے کی چارنٹ اونچی دیوار پر بیٹھے تھے۔ ایک ٹیک لگائے کھڑا تھا۔ باقی ایک دوسرے کے کندھے پر ہاتھ رکھے کھڑے تھے۔

کلاس روم دو لڑکیوں کے سوا خالی ہو چکا تھا۔ اور یہ دونوں لڑکیاں اندر بیٹھی نہ معلوم کیا باتیں کر رہی تھیں۔

خدا خدا کر کے وہ باہر نکلیں۔ انہوں نے اس گروپ پر اچھتی نگاہ ڈالی۔ اور نگاہیں جھٹکا کر مکل گئیں۔

ابھی وہ چند قدم ہی گئی تھیں، کہ گروپ میں سے ایک لڑکا بولا۔
"لاکن صاف ہے۔"

"آج اس دیوی کی صفائی کر ڈالو۔" دوسرے نے کہا۔

"ہنیں بھائی اس کی نہیں۔" آنند نے کہا۔

"کیوں نہیں۔" تیسرے نے چمک کر کہا۔ "نہ معلوم کیوں تمہیں

اس سے ہمدردی ہے۔"

"ہمدردی کی بات نہیں۔ نہ معلوم کیوں میں چاہتے ہوئے بھی اس

پر ہاتھ صاف نہیں کر سکتا۔" آنند نے جواب دیا۔

"سالے! کہیں چکریں تو نہیں پھنس گئے ہو۔" پہلے نے فقرہ چیت کیا

"چکر! کیسا چکر۔؟" آنند نے سادگی سے پوچھا۔

"دہی چکر۔۔۔ دہی۔" پہلے نے معنی خیز طور پر سہراتے ہوئے کہا۔

"ابے کون سا۔؟" آنند نے جھٹکا کر کہا۔ ہر لڑکے کی مسکراہٹ

معنی خیز بن گئی تھی۔

"جسے انگریزی میں نو کہتے ہیں۔ اردو میں عشق۔ ہندی میں

پریم۔" پہلے نے کہا، اور ایک قہقہہ بلند ہو کر فضا میں بکھر گیا۔

متوقع طور پر آنند جھینپ گیا۔

"پھر ٹھیک ہے نا۔" جیسے ہی قہقہے نے دم توڑا، نمبر چار بولا۔

"ہنیں بھائی ایسی کوئی بات نہیں۔" آنند نے جواب دیا۔

"کیوں نہیں ہو سکتی! سالی ایسی بری تو نہیں ہے۔" نمبر دو بولا۔

”بری یا اچھی کا سوال نہیں، میں اس ٹیک کام کو ایک میل سے سلام بھیجتا ہوں“
آنند نے کہا۔

”اب وقت نہ ضائع کرو، ورنہ کلاس شروع ہو جائیگی۔“ نمبر ایک بولا۔

”آج اسی کی صفائی ہونا چاہیے۔“ نمبر چار نے کہا۔

”لیکن یاد رکھو نکلے گا کچھ نہیں۔“ آنند نے کہا۔

”خیر یہ ہمارا مقدر ہے۔ چاء کے پیسے تو نکل ہی آئیں گے۔“ دونے کہا

”دیپر نہ کرو، ہم نگاہ رکھتے ہیں۔ تم جا کر جلد ہی سے صفائی کر ڈالو۔“

پیشتر اس کے کہ کوئی آجائے۔۔۔

”اوکے۔۔۔“ آنند نے کہہ کر دائیں بائیں نگاہ دوڑائی۔ رام

بھلی کرے۔۔۔“ کہہ کر وہ کمرے کے اندر چلا گیا۔

مشکل سے تین معٹ لگے ہوں گے، کہ وہ دونوں لڑکیوں کے ڈیرک

کی تلاشی لے کر باہر آ گیا۔

باہر باقی لڑکے پہرہ دے رہے تھے۔ آنند نے باہر نکلتے ہی،

جو کچھ اس کے پاس تھا، اس نے ایک لڑکے کی طرف بڑھا دیا۔ ایک ہاتھ سے

دوسرے ہاتھ میں، دوسرے سے تیسرے میں۔۔۔

زیر لب مسکراتے، سیٹیاں بجاتے اور آپس میں ہنسی مذاق کرتے

وہ برآمدے سے ہو کر مخصوص جگہ پر پہنچ کر دائرے کی شکل میں کھڑے ہو گئے

”نکلو، دیکھیں کیا ہے۔“ نمبر دو بولا۔

”کہاں کیا ہے پیارے! تم نے مجھ کو کیا تو میں اٹھالا یا ہوں، میرا

اس چار آنے والے رد مال سے نکلے گا کیا۔“ آنند نے کہا۔

”اور کچھ نہیں رد مال تو ہاتھ آ گیا ہے۔“ نمبر ایک بولا۔

”ایسے رومال سے تم ہی ناک صاف کرنا۔“ آئند نے کہا۔
 ”میرا خیالی ہے اس میں کچھ مال ہے۔“ نمبر پانچ نے نمبر تین کو رو مال
 کھولتے ہوئے دیکھ کر کہا۔

”ہوگا گیا، کاغذ ہوں گے۔“ آئند نے کہا۔

”پھر نو لیٹر ہوں گے۔“ نمبر چار نے کہا۔

”ارے اس سے کون LOVE کرے گا۔“ نمبر دو نے کہا۔

”سالے جلدی کھولو! خواہ مخواہ SUSPENSE کی کیوں پیدا
 کر رہے ہو۔“ نمبر پانچ نے کہا۔

”کھول تو رہا ہوں۔“ نمبر تین نے کہا۔ ”سالے ایسی طاقتور دکھائی تو
 نہیں دیتی۔ لیکن گرہ کس طاقت سے لگا رکھی ہے۔“

”گرہ سخت ہے۔ یا تمہاری انگلیوں میں طاقت نہیں ہے۔“ نمبر ایک
 نے طنز کیا۔

”اس روز کا ٹھہر بھولی گئے پونے سالے ایک گھنٹہ تک نشان رہا تھا
 ان انگلیوں کا۔“ نمبر تین نے گویا کھولتے ہوئے کہا۔

”لاؤ میں کھولوں۔“ نمبر چار بولا۔

”ارے تم سے کیا کھیلے گی۔“ نمبر تین نے تنگ آکر دانتوں کی مدد لی۔

”جلدی کرو۔“ آئند نے کہا۔

”گر رہا ہوں۔“ نمبر تین نے کہا، گرہ اس کے دانتوں میں تھی اس

نے الفاظ صاف ادا نہ کر سکا۔

”ارتے، پھینکو اس سالے رومال کو۔“ نمبر پانچ نے میز اُلجھے میں کہا۔

”اگر کچھ نکلا بھی تو راشن کارڈ ہوں گے۔“

” تم ٹھیک کہتے ہو۔ اس سالی کے رومال سے کیا نکلتا ہے۔ آج تک ریشمی لباس پہن کر کالج نہیں آئی۔ کبھی اسے مسکراتے تک نہیں دیکھا۔ اور نظریں زمین پر گاڑ کر چلتی ہے۔ جیسے گرے ہوئے روپے تلاش کر رہا ہو۔ — تم وقت ضائع کر رہے ہو۔“

” کھل گئی۔“ نمبر تین نے رومال دانٹوں سے نکالی کر کہا۔ اور ڈھیلی گرہ انگلیوں سے کھولنے لگا۔ ” سالی نے گرہ تو لگائی تھی۔ لیکن کھلواتی کس سے۔؟“

ہر اڑکا اشتیاق آمیز نگاہوں سے دیکھ رہا تھا۔ جیسے کو بہت بڑا شعبدہ ظہور میں آنے والا تھا۔
” گرینڈ۔“

” ارے یہ۔۔۔!“

” گنو کتنے ہیں۔“ نمبر ایک نے پواشتیاق لہجے میں کہا۔
” گنتا ہوں۔ گنتا ہوں۔“ نمبر تین نے کہا اور گننے لگا۔
” پیارے آج تو گرینڈ پارٹی اور سینا ہوگا۔“ نمبر دو بولا۔
” ضرور۔ ضرور۔“ نمبر چار نے تائید کی

” چالیس۔۔۔!“ نمبر تین بولا۔

” چالیس۔۔۔!“ دو تین آوازیں یک لخت ابھریں۔

” میرا خیال ہے کالج سے گول چو جائیں۔“ نمبر دو نے تجویز کیا۔

” کیوں مرنے کا ارادہ ہے کیا۔“ آندر بولا۔ ” اگر گول ہو گئے تو

اس کا شک یقیناً میں بدل جائے گا۔ جب وہ کلاس روم سے مدعو

کے ساتھ نکلی تھی تو اس نے ہمیں برآمدے میں کھڑے دیکھ لیا تھا۔“

”تم ٹھیک کہتے ہو۔“ نمبر تین بولا

”لیکن پیارے آج بچنا مشکل ہے۔ میری ماٹو یہ رقم یہیں کہیں چھپا دو یا کسی دوسرے کلاس کے لڑکے کو دے دو۔ اتنی بڑی رقم گم ہونے پر وہ خاموش نہیں بیٹھے گی۔ وہ زمین آسمان ایک کر دے گی۔ بات پرنسپل تک پہنچے گی۔ بڑی بات نہیں کہ ہر طالب علم کی تلاش لی جائے۔“ آئند نے کہا۔

”تم ٹھیک کہتے ہو، بات پرنسپل تک ضرور پہنچے گی۔ اور آج ساری کسر نکل جائیگی۔ پچیس پچیس روپے سے کم جرمانہ نہ ہوگا۔“ نمبر پانچ بولا۔
 ”اگر مجھ پر ہو گیا تو میری موت ہو جائیگی۔“ میرے باپ کی کل تخواہ ایک سو ساٹھ روپے ماہوار ہے، میری ماٹو تو یہ رقم اسی کو لوٹا دیں؟“ آئند نے پریشان ہو کر کہا۔

”تا کہ اگر موت نہیں بھی آنا ہے تو آجائے۔“ نمبر تین نے کہا۔
 ”پھر کیا کیا جائے۔“

”سر دست اس رقم کو کہیں چھپا دیتے ہیں۔ جو ہوگا وہ دیکھا جائیگا۔“
 ”دیکھا جائیگا۔ سالے وہ متوسط طبقہ کی غریب لڑکی ہے۔ چالیس روپے کی یہ رقم نہ معلوم وہ کہاں سے اور کیونکر لائی ہے۔ شاید امتحان کا داخلہ دینا ہو۔“ آئند نے آہستہ سے کہا۔

”اس مہینے میں اس اکیلی کا داخلہ جائیگا۔“

”امتحان کی نہیں تو کالجز کی نئس ہوگی۔ دو تین ماہ کی بقایا ہوگی اس کے نام۔ یہ مذاق مجھے پسند نہیں۔ ان لڑکیوں کی کتابیں اٹھا کر فروخت کر دیں، جو امیر والدین کی تھیں، مجھے کوئی انسوس نہ ہوا تھا۔ لیکن اس کے چالیس روپے گول ہونے پر بات پرنسپل سے آگے پولیس تک بھی پہنچ

سکتی ہے۔“ آنند نے کہا۔

”بات تو ٹھیک کہتے ہو، لیکن اب کیا کیا جائے۔“ نمبر تین نے کہا
 ”اب ہمیں کیا خبر تھی۔ کہ آج اس کے رومال میں اتنی بڑی رقم ہوگی۔ ہم نے تو
 اس لئے کیا تھا کہ دیکھیں یہ اپنے رومال میں کیا رکھتی ہے۔ خیال تھا دو چار
 آنے ہوں گے۔ انہیں صاف کر دیں گے، اور وہ ناحق پریشان ہوگی۔“
 ”میں یہ رقم واپس کر دوں گا۔“ آنند نے کہا۔

”پاگل نہ بنو۔“ نمبر ایک بولا۔ ”اگر واپس ہی کرنا ہے تو کسی طریقے
 سے کریں گے۔ میرا خیال ہے کہ کل جب موقع ملے۔ چپ چاپ اس
 کے ڈیسک میں لکھ دیں گے۔“
 ”نہیں رپورٹ تو بھی ہوگی۔“

”رپورٹ کی پرواہ نہ کرو، سر دست ہم اس رقم کو کہیں رکھ دیتے
 ہیں۔ یا لٹافے میں بند کر کے کسی کو دے دیتے ہیں۔ تاکہ وہ بھی نہ سمجھ لے
 کہ اسے کیا دیا گیا ہے۔ اور کل لوٹا دیں گے۔ میرا مطلب سمجھ گئے ہونا!
 آج ہم میں سے کسی کے پاس یہ رقم نہ ہونی چاہیے۔“
 ”خیر جو کچھ کرنا ہے کر ڈالو۔“ آنند نے کہا۔

”میں کہتا ہوں ابھی کیوں نہیں رکھ دیتے واپس۔“ نمبر پانچ نے کہا۔

”ہاں۔ ہاں۔“ دو تین نے یک لخت کہا۔
 لیکن اسی لمحہ گھنٹی بج گئی۔

”اب۔۔!“ آنند نے کہا۔

”تم سب کلاس میں چلو۔ میں دے کر آتا ہوں کسی کو۔“ نمبر تین نے کہا
 ”سالو! میں کہا کرتا تھا، کہ مذاق مذاق میں کسی روز مسیبت کھڑی ہوگی

اگر کالج سے نکال دیئے گئے تو گھر سے جوتیاں تو کھانا ہی پڑیں گی، ساتھ ہی تعلیم سے بھی ہاتھ دھونا پڑے گا۔ اور کالج سے RESTICATE کر دیئے گئے تو عمر بھر کا داغ رہ جائیگا۔" آئند نے کہا۔

"میں آج سے بعد کسی ضرورت میں حقہ نہ لوں گا۔" نمبر چار نے کہا۔

"پھر چلو۔" نمبر ایک نے کہا۔

"میرا خیال ہے کلاس سے گول ہو جاؤ۔" دو نے کہا۔

"جو ہو گا، شک اسی پر کیا جائیگا۔"

"پھر چلو۔" نمبر ایک بولا۔

"چلو۔"

وہ چھ گئے چھ کلاس روم میں چلے گئے۔ نمبر تین ابھی لوٹا نہ تھا۔ حسب دستور لڑکیاں پہلی قطار کے ڈیسکوں پر بیٹھی تھیں۔ ان لڑکوں نے چورنگا ہول سے کیرتی کو دیکھا۔ حسب معمول سر جھکائے بیٹھی تھی۔

دو کیرتی کے پاس سے گذر کر اپنی نشستوں پر جا بیٹھے۔

"شاید ابھی اسے علم نہیں ہوا۔" نمبر ایک نے سرگوشیاں لہجے میں کہا۔

"میرا خیال ہے اسے علم ہو گیا ہے، لیکن اس نے جان بوجھ کر نہیں نہیں

دیکھا۔ تاکہ ہم پر مشیارت نہ ہو جائیں۔" نمبر چار بولا۔

"بھگوان! تم ہی بچانا۔" آئند بڑبڑایا

"بھگوان! پھر سے کہہ رہے ہو۔" نمبر دو نے طنز کیا۔

"یک نہیں۔" آئند بولا۔

نمبر تین آکر ان کے پاس بیٹھ گیا۔

’دے آئے۔‘ آئند نے دہی زبان میں پوچھا۔

’ہاں۔‘

پروفیسر داخل ہوا تو تمام طلباء کھڑے ہو گئے۔ پروفیسر نے کرسی پر بیٹھ

ہی کہا۔ ’سیٹ۔‘

تمام کلاس بیٹھ گئی، اور پروفیسر رجسٹر کھول رہا تھا۔

’وہاں دیکھو۔‘ نمبر دو نے آئند کے کہنی ماری

آئند نے نگاہیں اٹھا کر دیکھا۔ کیرتی کھڑی تھی۔

’مر گئے۔‘ آئند نے مردہ آواز میں کہا۔

’یس۔‘ پروفیسر نے کیرتی کو دیکھ کر پوچھا۔

’جی۔ جی کچھ نہیں۔‘ کیرتی نے کہا اور بیٹھ گئی۔

’بچ گئے۔‘ آئند نے کہا۔ اور دل ہی دل میں خدا کو یاد کرنے لگا۔

’حاضری کے بعد رپورٹ کرے گی۔‘ نمبر دو نے کہا۔

اس بار آئند خاموش رہا۔

حاضری ختم ہوئی تو پروفیسر نے لیکچر شروع کر دیا۔

’ابھی تک خیریت ہے۔‘ آئند نے کہا۔

’شاید تھوڑی دیر میں بتائے۔‘ نمبر دو نے کہا۔

جب تک گھنٹی کی آواز نے اعلان نہ کر دیا کہ پیریڈ ختم ہو گیا ہے۔

آئند کی حالت غیر رہی۔

پیریڈ ختم ہوا۔ لیکن پریشانی ختم نہ ہوئی۔ اب وہ اس خیال سے

پریشان تھے، کہ کیرتی انگریزی پڑھانے والے پروفیسر سے رپورٹ کرے گی،

کیونکہ وہ بہت سخت آدمی تھے۔

لیکن اس کا پیرید بھی گذر گیا۔۔۔ حتیٰ کہ وہ دن ہی گذر گیا۔
 وہ اس انتظار میں بیٹھ رہے کہ تمام کلاس خالی ہو جائے۔ خصوصاً لڑکیاں
 نکل جائیں۔ تو وہ کلاس سے باہر نکلیں۔ کیرتی چلی گئی تو نمبر تین بولا۔
 ”بھیر آج سینما اور گرینڈ پارٹی ہوگی۔“

”جہنم میں گئی پارٹی، اور آگ لگے سینما کو۔“ آئند نے چلا کر کہا۔ ”تم
 جا کر رو پے لاؤ۔ میں اسے لوٹا دوں گا۔!“
 ”اب کیوں ڈرتے ہو پیارے! اب کیا شکایت کرے گی۔“
 ”کیوں نہ کرے گی۔“

”اس لئے کہ یہ پینے وہ گھر سے جا کر لاتی ہوگی۔ یہی وجہ ہے کہ اس نے
 شکایت نہیں کی۔ ورنہ اتنی بڑی رقم کھو کر کوئی خاموش بیٹھ سکتا ہے۔“ نمبر
 تین نے دلیل پیش کی۔

”ہو سکتا ہے، اسے پتہ ہی نہ چلا ہو۔“ نمبر ایک بولا۔
 ”کیا بات کرتے ہو، جیسے وہ کھتی کی بیٹی ہے۔ اور چالیس روپے اس
 کے لئے کوئی قیمت نہیں رکھتے۔“ نمبر تین بولا۔
 ”کچھ بھی ہو! لیکن میں یہ روپے واپس کر رہا ہوں۔ شمرارت دو چار آنے
 یا ایک آدھ روپے کی ہو سکتی ہے۔ مذاق مذاق میں کسی لڑکی کی کتاب اٹھا کر فروخت
 کر دو۔ لیکن چالیس روپے کی رقم اڑانا مذاق یا شمرارت نہیں ہے۔ بلا چوری
 ہے۔“ آئند نے کہا۔

”کیا فرق پڑتا ہے۔“ نمبر تین نے کمزور لہجے میں کہا۔
 ”آئند تھیک کہتا ہے۔ یہ شمرارت نہیں، پوری ہے۔“ نمبر چار نے کہا۔
 ”میں تقسیم ہو گئیں۔ آخر میں نمبر تین ایک طرف تھا اور باقی آئند سے

متفق تھے۔ ان حالات کے پیش نظر نمبر تین کو رقم لانا پڑی۔
 ”لیکن اب تو وہ جا چکی ہو گی۔“ نمبر تین نے حسرت آمیز لہجے میں رقم لوٹاتے
 ہوئے کہا۔

”میں اسے کل دے دوں گا۔ لیکن میرا خیال ہے، وہ اس وقت لائبریری
 میں ہو گی۔ میں نے کئی بار اسے کالچ ختم ہونے کے بعد لائبریری کی طرف جاتے
 دیکھا ہے۔“ آئند نے کہا۔

”خیر دیکھ لو جا کر۔“ نمبر دو بولا۔ ”ہم جا رہے ہیں۔“
 ”جاؤ۔“ آئند نے کہا اور لائبریری کی طرف چل دیا۔

اس کا قیام صحیح نکلا۔ کیرتی لائبریری میں تھی۔ اور بڑی بڑی الماریوں
 میں کتاب تلاش کر رہی تھی۔ آئند اس کے قریب پہنچا تو دیکھا کہ وہ دنیا و
 مافیہا سے بے خبر کسی کتاب کی ورق گردانی کر رہی تھی۔

آئند جا کر اس کے پاس کھڑا ہو گیا۔ لیکن کیرتی کو پتہ ہی نہ چلا۔ وہ مطالعہ
 میں کھوئی رہی۔

آئند نے اس کی توجہ منتقل کرنے کے لئے زور سے کھانسا۔

کیرتی کو نگاہیں اٹھا کر دیکھنا پڑا۔

”میں۔ میں۔ آپ سے کچھ باتیں کرنا چاہتا ہوں۔“ آئند نے گھبراہٹ

آئند نے کہا۔

کیرتی کے لبوں پر ہلکی سی مسکراہٹ پھیلی۔ اس نے ایک نظر آئند کو دیکھا

پھر نگاہیں جھکا لیں۔

”آپ۔ آپ کی آنکھوں میں آنسو ہیں۔“ آئند نے پریشان

لہجے میں کہا۔

”ہنیں۔“ کیرتی نے گہرا سانس لے کر آنکھیں صاف کر ڈالیں۔
 ”لیکن یہ آنسو، آپ رو رہی ہیں۔“ آنند نے ہمدردانہ الفاظ میں کہا
 اس کا اپنا دل بھی بھر آیا۔ یقینی بات تھی کہ کیرتی اس رقم کے گم ہونے پر آنسو بہا
 رہی تھی۔ اور پریشانی سے نجات پانے کے لئے وہ گھر جانے کی جگہ یہاں آگئی تھی۔
 وہ خوف کی وجہ سے گھر نہ جا رہی تھی۔

”یہ۔۔۔“ کیرتی نے ٹھنڈا سانس لے کر کتاب پر نگاہ ڈالی۔ اس
 کتاب کو پڑھ رہی تھی۔ اور دل بھر آیا۔“

”کتاب پڑھ کر۔؟“ آنند نے تعجب سے پوچھا۔

”جی ہاں۔“

”میں۔۔۔ میں کچھ اور سمجھا تھا۔“ آنند نے اس کا جائزہ لیا۔ اس نے
 کیرتی کی چال میں تکیئت اور وقار دیکھا تھا۔ ایک ٹھہراؤ اور سنجیدگی پائی تھی۔
 اور اب اس سے بات کی تو تحمل اور تناؤ پایا۔ وہ حیران تھا کہ کیرتی اس کم عمری
 میں اتنی پر وقار کیوں تھی۔ بات کرتے وقت اس کی نگاہیں ناچ نہ رہی تھیں۔
 اس کے ہونٹ پھٹک نہ رہے تھے۔ وہ عام عورتوں اور لڑکیوں کی طرح
 ہاتھ ہلکا کر بات نہ کر رہی تھی۔ اس کی باتوں میں احتیاط اور اعتماد تھا۔
 لباس وہ ہمیشہ سادہ پہن کر آتی تھی۔

”آپ کیا سمجھے تھے۔“ کیرتی نے سوال کیا۔

”مس کیرتی! کیا ناول پڑھنے سے آنکھوں میں آنسو آجاتے ہیں۔“

آنند کے لہجے میں تعجب تھا۔

”کیوں نہیں۔“ کیرتی نے کتاب کا سرورق دیکھتے ہوئے کہا۔

”شرت کے ناول بہت جذباتی ہوتے ہیں۔ اور مجھے پسند ہیں۔“

ان میں کیا خاص بات ہوتی ہے۔

خاص بات — "کیرتی زیر لب مسکرائی۔" یہ میں بھی نہیں جانتی ہوں۔
 شاید مجھے اس لئے پسند ہیں کہ ان میں مجبور انسانوں کی داستان ہوتی ہے۔
 غریب اور متوسط طبقے کے لوگوں کی کہانیاں۔

"میں نے آج تک کوئی ناول نہیں پڑھا۔ مجھے بھی بتائیے۔ میں بھی کوئی
 پڑھنا چاہتا ہوں۔"

"کوئی سا لے لیجئے۔"

"پھر بھی۔"

"اچھا یہ لے لیجئے۔" کیرتی نے ایک ناول بڑھا دیا۔

"لیکن آج میرے پاس کارڈ نہیں ہے۔" آند نے کتاب لے کر کہا۔

"کوئی بات نہیں! میں اپنے کارڈ پر دو کتابیں ایضاً کرالوں گی۔"

یہ کہہ کر اس نے کلائی پر بندھی گھڑی پر نگاہ ڈالی۔ "ادھو! بڑی دیر ہو گئی۔ مجھے

گھر جانا ہے۔"

"آئیے چلیں۔"

کتابیں ایضاً کرال کے جب وہ لائبریری سے باہر آئے تو کالج تقریباً

دیران تھا۔ وہ ساتھ ساتھ گیٹ کی طرف جا رہے تھے۔

"آپ کچھ کہنا چاہتے تھے مجھ سے۔"

"ادھو! آند نے ساتھ چلتے ہوئے کہا۔" میں پوچھنا چاہتا تھا۔ آپ

کی کوئی شے تو نہیں گم ہو گئی ہے۔"

"میری شے —" کیرتی کے پیچے میں تعجب تھا۔

"جی ہاں! کیا آپ کی کوئی شے تو گم نہیں ہوئی۔" آند کو اس کے ہونے

پر شک گذرا۔ ہمیں وہ رومال دوسری لڑکی کا تو نہ تھا۔
 • میں نہیں جانتی! کب گم ہوئی تھی۔“

”آج دن میں۔“

”کیا ہے۔؟“

”حد ہے۔ چیز آپ کی گم ہوئی ہے۔ اور پوچھ مجھ سے رہی ہیں آپ۔“
 آئند کے لئے کیرتی ایک بیلی بن گئی۔

”آپ جب یہ خانے میں کہ چیز میری ہے۔ تو خود ہی بتا دیجئے کہ کیا ہے۔“

”یہ رومال آپ کا ہے۔“ آئند نے خالی رومال دکھایا۔

”یہ رومال۔!“ کیرتی نے رومال الٹ پلٹ کر دیکھا۔

”کیا آپ کا نہیں۔؟“

”شاید میرا ہی ہے۔“

”شاید یا یقیناً۔“

”کچھ سمجھ لیجئے۔“

”حد ہے، آپ اپنا رومال بھی پہچان نہیں سکتی ہیں۔“

”چلتے ہیں مان لیتی ہوں، کہ یہ رومال میرا ہے۔ آپ یہ بتائیے کہ

آپ کو کہاں سے ملا ہے۔“

”آپ کے ڈریک کے نیچے پڑا تھا۔“

”میرے ڈریک کے نیچے پڑا تھا۔“ کیرتی زیر لب مسکرا دی۔ آئند

یہ مسکراہٹ نہ دیکھ سکا۔

”جی ہاں۔!“

”شکر یہ! آپ کو اس معمولی سے رومال کے لئے زحمت اٹھانا پڑی۔“

’ نہیں نہیں ! یہ تو میرا فرض تھا۔ ‘

’ فرض — ، کیرتی زیر لب مسکرائی۔ ‘ اس زمانے میں کتنے لوگ ہیں جو

آپ کی طرح فرض کو پہچانتے ہیں۔ اور بھجاتے ہیں۔ ‘

’ جی۔ ‘! آئندہ کو محسوس ہوا کہ کیرتی نے اس کی چوری پکڑ لی تھی۔

ادب اس کے حلق میں کچھ پھنس گیا تھا۔

آٹھ دس قدم وہ خاموش رہ کر چلتے رہے۔ آئندہ کا ضمیر بلبلا رہا تھا

وہ جانتا تھا کہ کیرتی اس کو اخلاقی چوٹ لگائے گی۔

اس رد مال میں کچھ تھا تو نہیں۔ ؟ ‘

’ کوئی خاص چیز تو نہیں تھی۔ ‘

’ کیوں یہ خالی تھا۔ ؟ ‘

’ نہیں۔ ‘

’ پھر کیا تھا اس میں۔ ‘ آئندہ اس کی باتوں سے الجھن محسوس کر رہا تھا

’ شاید کچھ پیسے تھے۔ ‘

’ کچھ پیسے یا نوٹ۔ ؟ ‘

’ ایک ہی بات ہے۔ ‘

’ کتنے روپے تھے۔ ‘

’ یاد نہیں۔ ‘! ‘

’ آپ کو واقعی یاد نہیں۔ ؟ ‘

’ آخر آپ اس قسم کے سوالات کیوں کرتے جا رہے ہیں۔ کیا آپ

’ نہیں جانتے کہ اس میں کیا تھا۔ ‘

’ لیکن۔ لیکن۔ ۔۔۔۔۔ ‘

”لیکن یہ رومانی آپ کو خالی حالت میں ملا تھا۔ یہی کہنا چاہتے ہیں آپ“
اب زمین بھٹی نہیں، ورنہ آند اس میں سما جاتا۔

”کیرتی۔“

”ہوں۔۔!“

”میں۔ میں۔ بے حد شرمندہ ہوں۔ میں ایسا کرنا نہیں چاہتا تھا
لیکن آپ جانتی ہی ہیں۔ کہ جب چند دوست جمع ہو جاتے ہیں۔ تو انہیں
شرارتیں سوچتی ہیں۔“

”کیوں نہیں! آنر بوڈھے لوگ شرارتیں نہیں کر سکتے۔“
”لیکن تم نے پروفیسر سے رپورٹ کیوں نہ کی۔“ آند آپ سے تم
پر اترا آیا۔!

”تا کہ تمہیں جرمانہ نہ ہو جائے۔“ کیرتی نے بھی تکلف کی دیوار ختم کر دی۔
”اور تم جانتی تھیں کہ یہ شرارت میں نے کی ہے۔“

”ہاں۔!“

”کیسے۔۔؟“

”تم اس گروپ کے رنگ لیڈر ہو۔“

”اس کے باوجود تم نے شکایت نہ کی۔“

”تم نے ہر لڑکی سے شرارت کی ہے۔ کسی کی کتاب صاف کی۔ کسی کا پین

کسی کے پیسے۔ ایک غریب کا دوپٹہ ہی صاف کر ڈالا تھا تم نے۔۔ میں

نے اس لئے شکایت نہ کی کہ کالج کے اخراجات شاید اسی طرح پورے کرتے

ہو تم۔۔“

”کیرتی.....“

’ اور تمہاری ہر بار شکایت کی گئی۔ لیکن تم آج تک موقع پر نہیں پکڑے گئے، محض شک کی بنا پر یا کالج کی کرسیاں اور ڈیلیک توڑنے پر جرمانے ہوتے ہیں۔ لڑکیوں کی چیزیں اڑانے پر نہیں۔ ان حالات کے پیش رو شکایت سے کیا حاصل ہوتا۔ رقم تو ملنے سے رہی۔ البتہ تمہیں جرمانہ ہو جاتا۔ آئندہ رک گیا۔ کیرتی کو بھی رگنا پڑا۔ آئندہ نے اس کا سرتا پا جائزہ لیا۔ جیب میں ہاتھ ڈال کر نوٹ نکالے۔

’ کیرتی مجھے صاف مردود، میں قسم کھاتا ہوں کہ آج کے بعد اس قسم کی شرارت نہ کروں گا۔ ‘

’ بس۔ ‘ کیرتی نے مسکرا کر کہا۔ ’ لیکن مجھے تو تمہاری شرارتیں بے حد پسند تھیں۔ میں سوچا کرتی تھی کہ میرا نمبر کب آئے گا۔ ‘

’ نہیں کیرتی! یہ رقم لے لو، میں نے کہا ہے کہ آئندہ اس قسم کی شرارت نہ کروں گا۔ تمہاری قسم۔ ‘

’ میری قسم۔۔۔ کیوں۔ ‘

’ یہ نہ پوچھو! کیا یہ کہنے کی ضرورت ہے، کہ شرم سے میری آنکھیں نہیں اٹھ رہی ہیں۔ میں جانتا ہوں میرے دل میں تمہاری کتنی عزت بن گئی ہے۔ اور مجھے کتنی عقیدت ہے۔ ‘

’ اگر ایسی بات ہے تو یہ رقم رکھ لو۔ ‘

’ یہ۔۔۔ یہ۔۔۔ رکھ لوں۔ ‘ آئندہ نے لکنت بھرے لہجے میں کہا۔

’ ہاں ہاں! تمہیں اس کی ضرورت ہوگی۔ ‘

’ نہیں کیرتی! مجھے ان کی ضرورت نہیں۔ میں نے انہیں ضرورت کیلئے

نہیں اڑایا تھا۔ بلکہ شرارت سے صاف کیا تھا۔ ‘

” تو شرارت کی خاطر رکھ لو۔“

” نہیں! اب ہمیں — “ آئند نے کیرتی کا ہاتھ پکڑ کر نوٹ تھما دیئے۔
 کیرتی نے اس کی اس جرات کا برا نہ جانا۔ اس وقت آئند کے دل
 میں میل نہ تھا۔ بلکہ نزامت اور شرمندگی تھی۔ کیرتی نے ہاتھ چھڑا کر کتاب کھول
 کر اس میں نوٹ رکھ دیئے۔
 ” گن تولئے ہوتے۔“

” میں سمانتی ہوں تم نے کم نہیں دیئے۔“ کہہ کر کیرتی چل پڑی۔ آئند
 بھی ساتھ ساتھ چلنے لگا۔ کالج سے نکل کر وہ بڑی سڑک پر چل رہے تھے۔
 سڑک ویران تھی۔ اگر آباد بھی ہوتی تو اس شہر میں راہ گیر، جوان لڑکے اور
 لڑکیوں کو ساتھ دیکھ کر پرواہ نہ کرتے تھے۔ خواہ وہ ہاتھ میں ہاتھ ڈال کر چل
 رہے ہوں۔!

” کیرتی ایک بات بتاؤ! اگرچہ ایسی بات پوچھنا بد اخلاقی ہے۔“

” پوچھو۔“

” کیا تم امیر ہو۔“

” یہ سوال عجیب ضرور ہے، لیکن میں اسے بد اخلاقی نہیں کہوں گی۔“

” لیکن تم نے جواب نہیں دیا۔“

” ہمیں جانتی کہ کیا جواب دوں۔ یہی وجہ تھی کہ میں نے کہا تھا کہ سوال

عجیب ہے۔ پہلے تم بتاؤ امیری کسے کہتے ہیں۔“

” دولت۔“

” دولت بھی کئی قسم کی ہوتی ہے۔ ایک مصوٰر کی دولت اس کی کلا

چھ ایک ادیب کی دولت اس کا ادب ہے۔ ایک غریب کی دولت اس کا

خلوص ہوتا ہے۔ اور ایک امیر اپنے بنک بیلنس کو دولت سمجھتا ہے۔ میرے پاس ان میں سے کوئی دولت نہیں ہے۔“

”کچھ چالیس روپے کی رقم گم ہونے پر تمہیں افسوس کیوں نہیں ہوا۔“
 ”چالیس روپے — ہوں۔“ کیرتی نے گہرا سانس لیا۔ ”اس کا مطلب ہے تم کبھی روپے کے پجاری ہو۔ اور اسے ہی دولت سمجھتے ہو۔“
 ”کیوں نہیں! آخر میں بھی انسان ہوں۔ گوشت۔ پوست کا انسان جو دل و دماغ رکھتا ہے۔ اور جو محرومیوں میں پل کر جوان ہوا ہے۔ میں تو بنک بیلنس کو ہی دولت سمجھتا ہوں۔ اور میری خواہش ہے کہ میرے پاس بہت سے روپے ہوں۔ بڑا سائلیٹ ہو۔ کار۔ نوکر۔ عہدے۔“
 — فریچر —

”تم ٹھیک کہتے ہو۔ لیکن یہ بتاؤ کہ صرف بی۔ اے کر لینے سے تم اتنی دولت کیسے حاصل کر لو گے۔؟“
 ”یہ میں نہیں جانتا ہوں۔ لیکن میں دولت مند بننا چاہتا ہوں۔ کیا تم نہیں چاہتی ہو، کہ امیر اور دولت مند بن جاؤ۔“
 ”نہیں۔!“

”نہیں۔“ آئندہ نے چلا کر کہا۔ ”تم چاہتی ہو کہ ساری عمر اسی قسم کے سادہ اور معمولی کپڑے پہنتی رہو۔ اور معمولی زندگی گزارو۔“
 ”ہاں۔“

”تعلیم پانے کے باوجود۔“
 ”تعلیم تو اس لئے حاصل کرتی ہوں، تاکہ چھوٹی موٹی ملازمت کر سکیں اور اہل ہو جاؤں۔“

” اور والدین کو سہارا دے سکو۔“

” ایسا ہی سمجھ لو۔“

” تم رہتی کہاں ہو۔۔؟“

” رہتا کیا ہے۔“ کیرتی نے ٹھنڈا ساٹس لیا۔ ” چھوٹی سی کھنولی

ہے۔ جہاں زندگی کے دن گزار رہی ہوں۔“

” ٹھیک۔ کتنی بڑھ کیرتی۔ متوسط طبقہ اس کوشش میں زندگی گزار

رہا ہے۔ وہ یہ بھی نہیں جانتا سکا کہ وہ زندہ ہے یا مردہ۔“ آنند

نے بھرائی آواز میں کہا۔ ” کیرتی تمہارے ڈیڈی کیا کام کرتے ہیں۔“

” پتا جی۔“ کیرتی نے تصحیح کی۔ ” معمولی سی ملازمت کرتے ہیں۔“

” ایسی صورت میں یہ رقم گم ہونے سے وہ ناراض ہوتے۔“

” یاں ہوتے تو سہی۔“

” پھر بھی تم نے رپورٹ نہیں کی۔“

” جو چیز کھو جاتی ہے۔ وہ قسمت ہی سے واپس ملتی ہے۔ رپورٹ

کرنے یا شور مچانے سے نہیں ملتی۔“

” تم بڑی عجیب لڑکی ہو۔“

” کس لحاظ سے۔“

” کئی لحاظ سے۔ تم دولت مند نہیں بننا چاہتی ہو۔ جب کہ تم

متوسط طبقہ کی لڑکی ہو۔ سادہ لباس پہنتی ہو۔ جبکہ بازار قیمتی اور زرق

برق کپڑوں سے بھرے ہیں۔ اور تم اس عمر میں ہی، ارمانوں اور خواہشات

کو دینا چکی ہو۔ اور۔ اور۔۔“

” یہ نظریہ کی بات ہے۔“ کیرتی نے آہستہ سے کہا۔

نظرے کی بات ہی سہی! اچھا یہ بناؤ تم شہرت کے ٹاولوں میں سکون
کیوں پاتی ہو۔ جب میں تم سے لائبریری میں ملا تھا۔ تو تم ناول پڑھ رہی تھیں۔
اور تمہاری آنکھوں میں آنسو تھے۔ جانتی ہو تمہیں یہ ناول کیوں پسند ہیں اور تم
نے مجھ سے بھی پڑھنے کے لئے کیوں کہا ہے۔

”کیوں۔“

اس لئے کہ نفسیاتی طور اپنے دکھ اور غم کو اس دنیا میں ہلکا کرنے کا واحد
طریقہ یہ ہے کہ اپنے سے زیادہ دکھی غمگین انسان سے ملو۔ یا اس کی داستان
پڑھو۔ تم دکھی ہو، لیکن تسلیم نہیں کرتی ہو۔ تم نے اپنے دکھ کا مواد ان
ناولوں میں تلاش کر لیا ہے۔

”میرا خیال ہے، دو برس میں یہ پہلا موقع ہے کہ ہم نے اتنی باتیں کی
ہیں۔ لیکن یوں دکھائی پڑتا ہے، جیسے تم میرے متعلق بہت کچھ جانتے ہو۔
خیر! آج گھر جا کر اگر وقت ملے تو یہ ناول پڑھ ڈالنا۔ کل کالج میں بات کر دوں
گی میں۔“ کہہ کر کیرتی رگ گئی۔

”تم یہاں قریب ہی رہتی ہو۔“

”ہاں۔“

”اچھا۔ گڈ بائی۔“

”گڈ نائٹ۔“ کیرتی نے تصحیح کی۔ اور چلی

کیرتی جا رہی تھی۔ آند سرٹک کے ناکے پر کھڑا اسے دیکھ رہا تھا۔ مادہ
لباس پہننے والی، کم گو۔ نیچی نگاہیں رکھنے والی۔ برون کی طرح

سرد۔

حتیٰ کہ وہ نظروں سے اوجھل نہ ہو گئی۔ آند اسے دیکھتا رہا۔ لیکن
کیرتی نے سرٹک نہ دیکھا۔ پھر وہ گہرا سانس لے کر گھر روانہ ہو گیا تھا۔

آنند کے ذہن کی دھندلاہٹ ایک نختہ ختم ہو گئی۔ سڑک دیران
ہو چکی تھی۔ کالج خالی ہو چکا تھا۔

یہ سب باتیں چودہ برس پرانی تھیں۔ چودہ برس پرانی۔ یہی کالج تھا
اسی طرح وہ بھی سنسٹا ہوا باہر نکلا کرتا تھا۔ لیکن آج چودہ برس بعد ہر شے
خلار بن کر رہ گئی تھی۔

وہ گیٹ کے پاس کھڑا تھا۔ تنہا۔ تنہا۔

اس نے گھڑی پر نگاہ ڈالی۔ چار بج کر دس منٹ ہوئے تھے۔

گہرا سانس لے کر اس نے کالج کی عمارت پر نگاہ ڈالی۔ اور آہستہ آہستہ
قدم اٹھاتا ہوا اور بلند عمارت کو دیکھتا ہوا وہ اندر چلا گیا۔

سولہ برس پہلے وہ تیز قدموں سے۔ اچھلتا۔ کودتا۔ فقرے چپت
کرتا۔ دوستوں کو سلام کرتا۔ جواب لیتا۔ کلاس روم کی طرف جایا کرتا تھا۔

لیکن آج اس کے پاؤں اتنے بھاری ہو گئے تھے کہ اس سے قدم نہ
اٹھ رہے تھے۔ جیسے وہ میلوں کی مسافت پیدل طے کر کے آیا تھا۔ اور پاؤں
میں چلنے کی مزید سکت نہ رہی تھی۔

وہ کتنا تھک گیا تھا۔

سولہ برس پہلے وہ کالج میں داخل ہوا تھا۔ تین برس وہ کالج میں پڑھتا
رہا۔ لیکن وہ زمانہ تاریخ کا ورق بن کر رہ گیا تھا۔

حکمران، جرنیل اور سیاست دان جو غلطیاں کرتے ہیں، وہ غلطیاں تاریخ کے صفحات پر جگہ پاتی ہیں۔ تاریخ کے صفحات پر صرف ان لوگوں کے نام لکھے جاتے ہیں۔ جو زندگی بھر دوسروں کو اپنی غلطیوں کا شکار کرتے رہے ہیں۔ تاریخ کے ادراک پر انسانوں کے نام کبھی نہیں آتے۔

اندرو تو محض ایک انسان تھا۔۔۔ صرف ایک انسان۔۔۔ پھر اس کا ماضی تاریخ کا درق کیسے بن سکتا تھا۔ اس نے تو ایسی کوئی غلطی نہ کی تھی، جس کی سزا دوسروں کو ملتی ہو۔

بو جھل قدموں کو اٹھاتا ہوا وہ عمارت میں داخل ہو گیا۔ وہ ایک ایک کمرے کے آگے سے گزرنے لگا۔ پھر وہ سیڑھیاں چڑھ کر دوسری منزل پر پہنچ گیا۔ دوسری منزل پر واقع ہر کمرے کے آگے سے گزرا۔

پھر تیسری منزل پر واقع اس کمرے میں چلا گیا۔ جو ایک برس تک اس کا کلاس روم رہا تھا۔

کلاس روم کے اندر جا کر اس نے چاروں طرف نگاہ دوڑائی۔ وہی ڈیسک تھی۔ وہی بینک بورڈ۔ لیکچرار کی دہری کرسی۔ کونے میں وہی الماری پڑھی تھی۔

بظاہر کچھ نہ بدلا تھا۔ لیکن ان چودہ برسوں میں تغیر آچکا تھا۔ نکالنے برداشت تبدیلی واقع ہو چکی تھی۔ جو دکھائی نہ دیتی تھی۔

ان ڈیسکوں کی چمک کم ہو گئی تھی۔ سولہ برس پیشتر جب وہ گالچ میں داخل ہوا تھا، ان دنوں یہ ڈیسک

نئے کسے تھے۔ ان کا پالش تازہ تھا۔ اب وہ پالش ختم ہو گیا تھا۔ اور اس کی جگہ
پینٹ لے لی تھی۔ وہ پالش اس پینٹ کے نیچے دب گیا تھا۔ جس طرح ان
تیرہ برسوں نے اس کا پالش اتار ڈالا تھا۔ اور پینٹ کی دبیز نہ چڑھا
رہی تھی۔ اور پینٹ کئی قسم کا ہوتا ہے۔

چوہہ برس پیشتر جب اس کی کیرتی سے واقفیت پیدا ہو گئی تھی۔ وہ
ایس برس کا نوجوان تھا۔ اس کا حیم، اس کی شکل اور اس کے ارمان پالش
کی طرت نئے تھے اور چمک رہے تھے۔ اور آج وہ تینتیس برس کا تھا۔ جس کی شکل
حیم اور ارمانوں پر پینٹ موٹی طے چڑھ گئی تھی۔

انسان برسوں میں نہ معلوم کتنے لڑکے اور لڑکیاں ان ڈیسکوں پر بیٹھ
بیٹھ کر ڈگریاں لے کر چلے گئے ہوں گے۔ لیکن یہ ڈیسک قائم تھے۔ صرف
رنگ بدلتی گیا تھا۔ چند ڈیسکوں کی مرمت بھی کی گئی تھی۔ وہ مرمت صاف
دکھائی دیتی تھی۔

ہاں! اس نے سوچا۔

انسان کی زندگی بھی بعض اوقات مرمت طلب ہو جاتی ہے۔ اور اس
میں پیوند لگانا پڑتا ہے۔ اور یہ پیوند نمایاں ہو کر دیکھنے والی ہر نگاہ کا
نشانی بنتے ہیں۔ کاریگر نے یہ پیوند کتنی ہی صفائی سے کیوں نہ لگایا ہو۔
لیکن پیوند تو پیوند ہی رہتا ہے۔ وہ اصل کے ساتھ نہیں مل سکتا۔

وہ اس ڈیسک پر جا بیٹھا۔ جہاں وہ ایک برس بیٹھا رہا تھا۔ اس نے
اس ڈیسک کو بھی حسرت بھری نگاہوں سے دیکھا جہاں کیرتی بیٹھا کرتی تھی۔
اس روز اس نے کیرتی کی قسم کیوں کھائی تھی۔ کہ وہ آئندہ ایسی
شرارت نہ کرے گا۔

اس قسم کے بعد اس نے دوستوں سے احتراز شروع کر دیا۔ انہوں نے اس پر فقرے چست کئے۔ اسے بزدل، کالی بھیڑ، ڈرپوک اور نہ معلوم کیا کچھ کہا۔ لیکن اس نے ان کی شرارتوں میں حصہ لینے سے انکار کر دیا۔ ان ڈیسکوں میں سے متعدد ڈیسک اس نے توڑے تھے۔ اس شرارت پر اسے کئی بار جرمانہ ہوا تھا۔ یہ جرمانہ ادا کرنے کے لئے وہ لڑکیوں کی کتابیں صاف کر کے فروخت کر دیتا تھا۔

اگلے روز جب کیرتی کلاس روم آئی تو لیکچر شروع ہو چکا تھا۔ وہ اپنی مخصوص نشست پر بیٹھ گئی۔ کیرتی نے گردن گھما کر پیریڈ کے دوران اسے دو بار دیکھا تھا۔

پیریڈ ختم ہوا تو کلاس روم طلباء سے خالی ہو گیا۔ لیکن وہ بیٹھا رہا تھا اور کیرتی اپنی جگہ بیٹھی تھی۔ جب کلاس روم میں صرف وہ دونوں رہ گئے تو وہ اٹھ کر کیرتی کے پاس چلا گیا۔

کیرتی بیچ پر بیٹھی تھی۔ وہ اس کے ڈیسک پر بیٹھ گیا۔

”کیسی ہو۔“

”ٹھیک ہوں۔“

”خوب! میں نے ناول پڑھ لیا ہے۔“

”کیا رہا۔“

”بہت خوب! میں نہیں جانتا تھا کہ ناول بھی پڑھے جاتے ہیں۔“

کیرتی مسکرائی۔ ”آج کوئی شرارت نہیں کی تم نے۔“

”نہیں! آنند نے مسکرا کر کہا۔“ میں نے کل تمہاری قسم جو کھائی تھی۔“

”اور تمہارے دوست اس تبدیلی پر کیا کہتے ہیں۔“

” بزدل — ڈرپوک — BLACK SHEEP —“

پھر کیرتی اس ناول کے متعلق باتیں کرنے لگی۔ فلاں کردار کیسا ہے۔
پلاٹ کیسا ہے۔ انجام کیسا ہے۔ یہ کیسا ہے وہ کیسا ہے۔

آہستہ آہستہ اس قسم کی بحث ان کا معمول بن گئی۔ کیرتی اس کے لئے
ناول منتخب کرتی۔ وہ ناول گھر لے جاتا۔ اور پڑھنے کے بعد ناول پر بحث کرتے
ایک بار کیرتی کالج سے دو روز غیر حاضر رہی۔ وہ بے حد پریشان
رہا۔ وہ اس کا گھر نہ جانتا تھا، ورنہ خیر و عافیت کے لئے جاتا۔

تیسرے روز وہ آئی تو کلاس شروع ہو چکی تھی۔ کیرتی نے اسے،
اور اس نے کیرتی کو دیکھا۔ نظروں کے تصادم نے بیخام کا تبادلہ کر دیا۔
اور پھر وہ پیر بیٹ ختم ہونے میں نہ آتا تھا۔

خدا خدا کر کے وہ پیر بیٹ ختم ہوا۔ تو وہ اٹھ کر سرعت سے اس کے
پاس پہنچا۔ اگلے دو منٹ میں کلاس روم خالی ہو گیا۔ صرف وہ دونوں رہ گئے
” تم دو دن کہاں رہیں۔“ آئند نے پوچھا۔

” طبیعت خراب تھی۔“ کیرتی نے آہستہ سے جواب دیا۔

” بخار تھا۔“

” نہیں۔“

” زکام۔“

” نہیں۔“

” تمہارا چہرہ تو ٹھیک ہے، ایسا دکھائی بھی نہیں پڑتا کہ تم بیمار رہی
ہو، آخر تمہیں کیا تکلیف تھی۔“ آئند نے بچے کی طرح ضد کی۔

” بس یوں ہی بیمار تھی۔“

”بھار نہیں تھا تو بیمار کیسے تھیں۔“
 ”اٹ ہو!“ کیرتی نے جھٹلا کر کہا۔ ”تم تو بال کی کھال اتارتے ہو۔
 سر درد تھا مجھے۔ اب کوئی ادویات کرو۔“

”کیرتی تم پرسوں نہیں آئیں، تو میں دن بھر تمہاری راہ کنتار پھا۔ شلوا
 کو گھر پہنچا تو تم بار بار یاد آئیں۔ کل سارا دن یاد آتی رہیں۔ اور جب بھی
 یاد آئیں میرا دل بھرتا۔ مجھے یاد ہے۔ جب میں بچہ تھا تو ایک بار نہیال گیا
 وہاں مجھے ماں باپ، بہن بھائی بہت یاد آئے۔ اور جب یاد آئے تو میری
 آنکھوں سے آنسو نکل پڑے۔ اسی وقت تم دو دن کالج نہیں آئیں تو۔۔۔“
 ”تمہارا دل بھرا آیا۔“

”نہیں کیرتی میں رو بھی پڑا تھا۔“
 ”تم۔۔۔ تم رو پڑے تھے۔“ کیرتی نے زیر لب مسکرا کر پوچھا۔
 ”ہاں۔“ آنند نے معصومیت سے کہا۔

”کیوں رو پڑے تھے۔ میں تمہاری بہن نہیں ہوں۔ بھائی نہیں ہوں۔
 اور کبھی تم اسی شہر میں تھے۔ نہیال بھی نہ گئے تھے۔“

”ہاں کیرتی یہی سوال میں نے خود سے بار بار کیا۔ ہم اڑھائی برس سے
 اکٹھے پڑھ رہے ہیں۔ ایک ہی کلاس میں۔ تم اس سے پہلے بھی کالج سے
 غیر حاضر رہی ہو۔ لیکن پہلے کبھی ایسا نہیں ہوا۔ نہ معلوم کیا ہو جاتا تھا
 مجھے۔ میں تمہیں سمجھا نہیں سکتا۔ میں صرف یہ یاد ہی نہیں۔ بلکہ کچھ عجیب
 عجیب ساد دکھائی پڑتا تھا۔ جیسے۔۔۔ جیسے کچھ۔۔۔ نہ معلوم کیا

ہو جاتا تھا۔ میں نہیں جانتا۔ کیا تم جانتی ہو کہ کیا ہو جاتا ہے۔“
 ”ہوتا تمہارے ساتھ ہے؛ میں کیا جانی سکتی ہوں۔“ کیرتی نے

مسکراہٹ چھپانے کے لئے چہرہ جھکا لیا۔

”کیا تمہارے دل کو کچھ نہیں ہوتا۔“

”نہیں بالکل نہیں۔“ کیرتی نے چہرہ اٹھا کر اسے دیکھا۔ لیکن خود

جھکا لیا۔ کیونکہ اسے ہنسی دباننا مشکل ہو رہا تھا۔

”عجیب بات ہے تمہیں کچھ نہیں ہوا۔ پھر مجھے کیوں ہوا۔“

”میں کیا جانوں۔“

”کیرتی! تم کالج سے غیر حاضر نہ رہا کرو۔“

”آئندہ نہ رہوں گی۔“

”اگر تمہیں رہنا پڑے تو مجھے اپنے گھر کا پتہ بتا دو۔ تاکہ میں تمہیں

مل آیا کروں۔“

”اگر بسا بیمار ہوئی یا مجھے جھٹی لینا پڑی تو میں تمہیں پہلے سے مطلع کر دیا

کروں گی۔“

”لیکن تم یہ کیسے جان سکتی ہو کہ تم کب بیمار پڑو گی۔“

کیرتی کو جواب دینا مشکل ہو گیا۔ اس نے فوراً کہا۔ ”چار میو گے۔“

”ہاں! لیکن کالج کی کینٹن میں نہیں۔“

”پھر کہاں۔؟“

”وہ سامنے ریسٹوران ہے۔ وہاں بیٹھیں گے۔“

”چلو۔!“ کیرتی نے کہا۔

دوسری بار کیرتی کالج سے دو روز کے لئے غیر حاضر ہوئی۔ تو آئندہ

کو مطلع نہ کر سکی تیسرے روز وہ کالج آئی تو برآمدے میں ہی اس کی اور آئندہ

ملاقات ہو گئی۔ ۱

آنند تیز قدم اٹھا کر اس کے پاس پہنچا۔

”کیرتی —!“

کیرتی رک گئی۔ اس نے مسکرا کر آنند کو دیکھاٹ کیسے ہوتم —“

”تم جانتی ہو کہ میں تم سے ناراض ہوں۔ او میں نے قسم اٹھائی ہے کہ میں تم سے بات نہیں کروں گا۔“

”او —“ کیرتی نے مصنوعی حیرت سے کہا۔ ”ایسی کیا بات ہے!

کیا اس بار بھی تمہارے دل کو کچھ ہوا تھا۔“

”ہاں! میں اس بار بھی رویا ہوں۔ تم کالچ کیوں نہیں آئیں۔“

کیرتی گھبر سے سوچ کر آئی تھی کہ وہ کہہ دے گی کہ ایک عزیز کی شادی

میں شریک ہونے گئی تھی۔ لیکن اس کے منہ سے سچ نکل گیا۔ آنند سوال کرنے لگا تھا کہ گھنٹی بج گئی۔

”او! پیر ایڈ شروع ہو گیا ہے۔“

”تم نے میرے سوال کا جواب نہیں دیا۔“

”پیر ایڈ ختم ہونے کے بعد دوں گی۔“

”لیکن میں نے تو فیصلہ کر لیا ہے کہ تمہارے ساتھ نہ بولوں گا۔ کبھی

بھی — بالکل نہیں۔“

”اچھا تم نہ بات کرنا! میں خود ہی جواب دے دوں گی۔“ کیرتی نے

مسکراہٹ چھپاتے ہوئے کہا۔

”ہاں یہ ٹھیک ہے۔“

پیر ایڈ کے دوران کیرتی نے جب بھی آنند کو دیکھا۔ اسے ٹلٹلکے

دیکھتے پایا۔ واقعی آنند نے بات نہ کرنے کی قسم کھائی تھی۔ کیرتی

ہر بار یہ بات سوچ کر مسکرا دی۔ آئندہ نے ٹھیک بچھا کہا تھا۔ اس نے آئندہ نہ دیکھنے کی قسم تھوڑا ہی کھائی تھی۔

پیر بڈ ختم ہوا تو کلاس روم خالی ہو گیا۔ حسب معمول وہ ادر کیرتی کلاس روم میں رہ گئے۔ وہ اٹھ کر کیرتی کے پاس چلا گیا۔

”تو تم جواب دے رہی ہو نا۔“ آئندہ نے ڈیسک پر بیٹھے ہوئے کہا۔
”جواب تو ضرور دوں گی۔ لیکن پہلے اپنی قسم واپس لے لو۔“

”کیوں لے لوں۔“

”دیکھو آئندہ! چھوٹی چھوٹی باتوں پر روٹھا نہیں کرتے۔ اب تم بچے تو ہو نہیں! خیر سے تمہارے چہرے پر داڑھی آ رہی ہے۔“ کیرتی نے یوں کہا کہ جیسے آئندہ واقعی روٹھ گیا تھا۔

”لیکن تم نے پچھلی بار وعدہ کیا تھا، کہ اگر تم نے چھٹی لی، تو مجھے اپنے گھر کا پتہ بنا دو گی۔“

”اگر تمہیں اپنے گھر کا پتہ بنا دوں تو پھر تو نہ روٹھو گے۔“

”نہیں۔“

”لیکن تمہیں ایک وعدہ کرنا ہو گا۔“

”کیا۔“

”میرے گھر کا پتہ اور میرے گھر کے متعلق تم کسی کو نہ بتاؤ گے۔“
”تم خواہ مخواہ پریشان ہوتی ہو۔ کبھی میری کھولی آکر دیکھو۔ ہم کس طرح

رہتے ہیں۔“

”میں سمجھتی ہوں! لیکن تم وعدہ کرو۔“

”میں قسم کھاتا ہوں۔“

اور کیرتی نے اسے گھر کا پتہ بتا دیا۔

”اب تو ناراض نہیں ہو۔“

”نہیں۔“

”اب بولا کرو گے مجھ سے۔“

”ہاں۔“ آنند نے یوں کہا جیسے برسوں سے کلام تکہ کر دکھا تھا۔

”بڑے اچھے ہوتے۔“ کیرتی اس کی سادگی پر مسکرا دی۔

”کیرتی! کیا اس بار تمہیں روٹا آیا تھا۔؟“

”نہیں! ہاں کل نہیں۔“ کیرتی نے اسے دیکھا۔ لیکن فوراً ہی نگاہیں

جھکا لیں۔ کیونکہ اس کی آنکھوں میں آنسو امد آتے تھے۔ اور وہ ان

آنسوؤں کو دکھانا نہ چاہتی تھی۔

”پھر میری آنکھوں میں کیوں آجاتے ہیں۔ شاید کمزور ہو گئی میں

کسی ڈاکٹر کو دکھاؤں گا۔“

کیرتی کا دل زخمی پرندے کی طرح پھڑپھڑانے لگا۔ اس کی روح

کھیل رہی تھی۔ اس کے اندر ایک آندھی چل رہی تھی۔ اور وہ پریشان تھی

کہ اس پھڑپھڑاہٹ کو کیسے سنبھالے۔ اس کھیلدہٹ کو کیونکر تسکین دے

اس آندھی کو کس طرح دبائے۔ جو اس کے اندر اٹھ رہی تھی۔

آج تک اس کی شہزادیاں بھاتی تھیں۔ لیکن اب اس کی معصومیت

اس کے دل کو زخمی کر رہی تھی۔ اسے ضبط کرنا مشکل تھا۔ آنکھوں

میں امدے ہوئے آنسو پینا محال ہو گیا۔

اگر کچھ دیر اور آنند اسی قسم کی باتیں کرتا رہتا تو وہ بچے کی طرح

چھوٹ چھوٹ کر رونے پر مجبور ہو جاتی۔

آئند بیٹھا بیٹھا مسکرا دیا۔

چودہ برس پرانی باتیں یاد کر کے وہ مسکرانے پر مجبور ہو گیا تھا۔ واقعی وہ کتنا معصوم تھا۔

اسی لمحہ کالج کا جمعدار جھاڑو ہاتھ میں پکڑے کمرے میں آ گیا۔ ایک اجنبی کو ڈیسک پر بیٹھا دیکھ کر وہ چونک پڑا۔
"کون ہو۔"

"میں۔" آئند گہرا سانس لیکر کھڑا ہو گیا۔ "میں آئند ہوں۔
اور تم جمعدار دلو نہیں ہو۔"

"ہاں بابو جی میں دلو ہی ہوں۔" روہتک ضلع کے رہنے والے جمعدار نے حیران کن لہجے میں کہا۔ کہاں روہتک کہاں یہ شہر۔ روزی کی تلاش میں لوگ کہاں کہاں پہنچ جاتے ہیں۔

"اب تو تمہارے بال بہت زیادہ سفید ہو گئے ہیں۔"

"ہاں بابو جی۔" جمعدار ٹنڈا سانس لے کر ڈیسک کے سہارے کھڑا ہو گیا۔ "کیا آپ بھی یہاں پڑھا کرتے تھے۔"

"ہاں! چودہ برس پہلے میں نے اس کالج کو چھوڑا تھا۔"

"چودہ برس۔" بابو جی بڑا زمانہ ہوتا ہے۔"

"زمانہ۔" آئند چند قدم چل کر رک گیا۔ "تم ٹھیک کہتے ہو۔"

جمعدار۔ "چودہ برس میں دنیا بدل جاتی ہے۔ دنیا۔"

"ہاں بابو جی! اب تو دنیا ہی بدل گئی ہے۔ میں آپ کے زمانے میں

جمعدار تھا۔ اور آج بھی جمعدار ہوں۔ لیکن بابو جی! آج میرا ایک بیٹا اسی کالج میں پڑھتا ہے۔ میں یہ بات کبھی سوچ بھی نہیں سکتا تھا کہ جس کالج میں جھانڈو لگے ہوں، اسی کالج میں میرا بیٹا بھی پڑھے گا۔ بابو لوگوں اور سٹیٹوں کے لڑکوں کے ساتھ بیٹھ کر۔ دنیا کتنی بدل گئی ہے۔“

”ہاں دلوا سب کچھ ہی بدل گیا ہے۔ نظام — جھنڈا — سماج — تم — اور میں —“ آئندہ نے بھاری آواز میں کہا۔ اور حیدر سے دس روپے کا نوٹ نکال کر اس کی طرف بڑھا دیا۔

”یہ کیا بابو جی —!“

”کچھ نہیں! رکھ لو! بچوں کو مٹھا لے دینا۔“
 ”آپ کے بال بچے جی — آپ سدا سکھی رہیں۔ بھگوان آپکو بہت بہت دے — آپ یگ یگ جی — لیکن بابو جی —“ وہ چونک کر بولا۔ ”یہ آپ کا بازو —“

”او! یہ کچھ نہیں ہے۔“ آئندہ نے اپنا بازو چھپانا چاہا۔
 ”لیکن بابو جی! اس کالج سے جانے کے بعد آپ کے ساتھ ایسا ہوا ہوگا۔ مجھے اچھی طرح یاد ہے۔ پچھلے تیس برس میں اس طرح کے بازو کالا لڑکا نہیں آیا۔ اس لئے یہ آپ کے“
 ”چھوڑو اس بات کو — کوئی اور بات کرو۔“

”آپ کام کیا کرتے ہیں بابو جی —“

”ایک چھوٹا سا کارخانہ ہے۔“

”کہاں —“

”اس شہر میں نہیں۔“

”بابو جی! کیا میرے بیٹے کو نوکری مل سکتی ہے آپ کے کارخانے میں؟“
 ”میں کوشش کروں گا۔ میرا یہ کارڈ رکھ لو۔ جب وہ ڈگری لے لے
 تو میرے پاس بھیج دینا۔ میں اسے نوکری دے دوں گا۔“ آنند نے
 کارڈ بڑھاتے ہوئے کہا۔

”آپ میگ میگ جیٹس۔ آپ کے بال بچے سکھی رہیں۔ بابو جی!
 اس کالج سے پڑھ کر جانے والے لڑکے لڑکیاں بہت کچھ بنتے ہیں۔ ایک
 لڑکی تو بہت بڑی فلم کی ایکٹریس بن گئی ہے۔ لاکھوں روپے ہیں اس
 کے پاس۔ رانیوں کی طرح رہتی ہے۔ ایک بار میں سلام کرنے گیا
 تھا۔ اس نے مجھے سو روپے کا نوٹ دیا۔ جمعدارنی کے لئے تین ساڑھیوں
 رشیم کی دیں۔ واہ۔ واہ۔ کیا رنگ ہے اس کا۔ دو موٹر
 کاریں رکھ چھوڑی ہیں اس نے۔“

”ہوں گی۔“ آنند نے تھکے انداز میں کہا۔

”کیا آپ نہیں جانتے اسے۔ وہ بھی تو بارہ تیرہ برس ہوئے
 اس کالج میں پڑھا کرتی تھی۔“

”میرے چلے جانے کے بعد آئی ہوگی۔“ کہہ کر آنند دروازے
 کی طرف بڑھا۔ ”اچھا جمعدار میں جا رہا ہوں۔“

”آپ سو برس جیٹس۔“ جمعدار دعا میں دے رہا
 تھا۔ اور آنند بوجھل دل اور بیماری قدم اٹھاتا ہوا اسٹیڑھیاں اتر رہا تھا۔
 نیچے پہنچا، تو اس کی نگاہیں۔ برآمدے کی دیوار پر لگتے ہوئے نوٹس
 بورڈ پر چلی گئیں۔

تیرہ برس پہلے اسی نوٹس بورڈ پر نتیجہ لٹک رہا تھا۔ وہ بی اے کے

امتحان میں پاس تھا۔ کیرتی بھی پاس ہو گئی تھی۔

اس بار روٹھنے کے بعد وہ کیرتی سے روٹھنا نہ تھا۔ کیوں کہ کیرتی پھر دو روز کیلئے یا زیادہ دنوں کے لئے کالج سے غیر حاضر نہ ہوئی تھی۔ پھر امتحانات شروع ہو گئے۔ اسے آنسو نہ بہانے پڑے تھے۔

امتحان کا نتیجہ آنند نے اپنے گھر اخبار میں پڑھ لیا تھا۔ کیرتی نے اپنے گھر میں پڑھ لیا تھا۔ ہر طالب علم نے پڑھ لیا تھا۔ لیکن بہت سے طالب علم نتیجہ پڑھ کر کالج آگئے تھے۔ تاکہ پرانے ساتھیوں سے مل لیں۔

جس روز آخری پرچہ دیا گیا تھا۔ کیرتی اسے آخری بار کالج میں

ملی تھی۔ اس نے اس روز کہا تھا کہ وہ دو ماہ کے لئے شہر سے باہر جا رہی ہے۔ اور جیسے ہی لوٹے گی آنند کو مطلع کر دے گی۔

اڑھائی ماہ گذر گئے۔ نتیجہ نکل آیا۔ لیکن کیرتی کی کوئی خبر نہ تھی

اخبار میں نتیجہ پڑھنے کے بعد وہ کالج اس خیال سے پہنچا تھا، کہ شاید

کیرتی سے ملاقات ہو جائے۔ لیکن کیرتی نہ ملی۔ وہ دیر تک دوستوں سے

باتیں کرتا رہا۔ اور جب باتیں کرنے کرتے تھک گیا تو گھر کے لئے روانہ

ہو گیا۔ جیسے ہی وہ گیسٹ پر پہنچا۔ اسے کیرتی دکھائی دی۔

”کیرتی۔“

”ہیلو آنند۔“ کیرتی نے مصافحہ کے لئے ہاتھ بڑھا دیا۔

آنند نے اس کا ہاتھ اپنے ہاتھ میں لے لیا۔ ”لیکن کیرتی! میں

تم سے سخت ناراض ہوں۔ مذاق نہیں۔“

” پھر روکے گئے۔ “ کیرتی نے مسکرا کر کہا۔ ” لیکن تم نے تو وعدہ
 کیا تھا۔ کہ اب نہ روٹھو گے۔ “
 ” مجھے یاد ہے۔ لیکن تم ملی کیوں نہیں۔ “
 ” بس اتنی سی بات پر روٹھ گئے۔ “
 ” کیا یہ معمولی بات ہے۔ “
 ” نہیں! میں آج صبح ہی باہر سے لوٹی ہوں۔ “
 ” آج صبح۔ “

” ہاں۔! “

” پھر کوئی بات نہیں۔ “

” شکریہ! اب تو ناراض نہیں ہو۔ “

” نہیں۔ “

” پھر بولو گے نا مجھ سے۔ “

” ہاں۔! “ آنند نے سادگی سے کہا۔

” اچھا! سب سے پہلے اپنے پاس ہونے پر مبارکباد لو۔ “

” شکریہ! اور تمہیں بھی مبارک ہو۔ “

” تھینک یو! آنند اگر ناگوار نہ گزرے تو میرا ہاتھ چھوڑ دو۔ “

” او۔ “ کہہ کر آنند نے اس کا ہاتھ یوں چھوڑا جیسے وہ ڈنک تھا۔

” اچھا یہ بتاؤ پاس ہونے کی خوشی میں چائے تم پلاؤ گے یا میں پلاؤں۔ “

کیرتی نے مسرور لہجے میں کہا۔

” میں پلاؤں گا۔ جاننی ہو میرے ڈیڈھی نے کتنے روپے دیئے ہیں۔ “

” کتنے۔! “

”پانچ! اور میں پانچ روپے لے کر سیدھا یہاں چھا گا۔ دست بھی پارٹی مانگ رہے تھے۔ لیکن میں نے کہہ دیا کہ میرے پاس پیسے نہیں ہیں۔ جانتی ہو اگر تم یہاں نہ ملتی تو میں تمہارے گھر جاتا۔ وہاں مبارکمان بیٹا۔ اور پھر تمہارے ہاتھ کی چائے پیتا۔“

”آؤ اب پلا دیتی ہوں۔ میرے گھر کے قریب ہی ایک ریسٹوران ہے چل کر وہاں بیٹھیں گے۔ اس ریسٹوران میں کبھی بھی ہیں۔“

”تمہارے ڈیڑھی نے تمہیں کتنے روپے دیئے ہیں۔ تمہارے پاس ہونے کی خوشی میں۔“

”جھے! مجھے تو صرف دو روپے ملے ہیں۔“

”صرف دو روپے۔“

”ہاں! کیا کم ہیں۔“

”کم تو ہیں! لیکن.....“

”نکر کیوں کرتے ہو! پانچ تمہارے پاس ہیں دو میرے پاس ہیں۔“

سات روپے بہت ہوتے ہیں۔“

”ہاں ٹھیک ہے! لیکن ہم یوں کرتے ہیں کہ دو دو روپے ڈال کر

پارٹی کر لیں۔“ آئند نے کہا۔

”چلو ایسے ہی کر لیں گے۔“ کیرتی نے مسکرا کر کہا۔

وہ باتیں کرتے جا رہے تھے۔ مستقبل کی باتیں۔۔۔ ملازمت

کی باتیں۔۔۔ امتحان کی باتیں۔۔۔ اچانک کیرتی نے موضوع بدل ڈالا۔

”آئند نے ساتھ چلتے ہو گئے کہا۔“

”ہوں۔“

”یہ دو اڑھائی مہینے تم نے کیسے کاٹے۔“

”میں ٹائپ سیکھا کرتا تھا۔“

”اور کیا کرتے تھے۔“

”اور۔۔۔“

”اور کیا کرتا تھا۔۔۔ اور نتیجے کا انتظار کرتا تھا۔“

”بس۔۔۔“

”بس ہی سمجھ لو! لیکن تم کیا جاننا چاہتی ہو۔“

”تم اب تو نہیں روئے۔“

”تمہارا مطلب ہے، تمہیں یاد کر کے۔“

”ہاں۔۔۔“

”بہت، تو نہیں رویا۔ کیونکہ اس بار تم بنا کر گئی تھیں کہ شہر سے

باہر جا رہی ہو۔ اس لئے میں انتظار میں دلی کاٹتا رہا۔“

”اور روٹا نہیں آیا۔“

”کیوں نہیں آیا۔ کہا تو آیا ہے، بہت نہیں رویا۔ صرف پانچ

ساتھ یا رہا تھا۔“

”اور یاد ہر روز کرتے تھے۔؟“

”ہاں۔۔۔“

”لیکن روتے روز نہیں تھے۔“

”دل جو اداس ہو جاتا تھا۔“

”کیا ہو جاتا تھا۔“

”دل اداس ہو جاتا تھا۔“

- ” پھر کیا کرتے تھے۔“
- ” کرتا کیا تھا۔ طبیعت گھبرانے لگتی تھی۔ بھوک مر جاتی۔ کھانا اچھا نہ لگتا۔“
- ” کسی ڈاکٹر کو نہیں دکھایا خود کو۔“
- ” نہیں۔!“
- ” کیوں نہیں دکھایا۔“
- ” اب میں جان گیا ہوں ایسا کیوں ہوتا ہے۔“
- ” کیوں ہوتا ہے۔“ کیرتی کا دل دھڑکنے لگا۔
- ” پھر بتاؤں گا۔“
- ” اور اب کیوں نہیں۔“
- ” بات یہی کچھ ایسی ہے۔“
- ” کیسی ہے۔“
- ” کہا جو ہے، پھر بتا دوں گا۔“ آنند نے چڑھ کر کہا۔
- ” کیرتی زیر لب مسکرا دی۔“
- ” کیرتی! کیا تم بھی کبھی روئی ہو۔“
- ” نہیں۔“
- ” بالکل نہیں! حد ہے۔ اور کبھی اداس ہوئی ہو۔“
- ” نہیں۔!“
- ” تمہارا دل بھی نہیں گھبرایا۔“
- ” نہیں۔“
- ” اور تمہاری بھوک مری ہے کبھی۔“

”نہیں۔“

”مجھے یاد کیا کبھی تم نے۔“

”یاد تو آگے تھے تم۔“

”کتنی بار۔“

”دو ایک بار۔“

”بس۔؟“

”بس۔!“

”لیکن میں کیوں رو پڑتا ہوں نہیں یاد کر کے۔ میری بہموک کیوں

مرجاتی ہے۔ میرے ساتھ یہ سب کیوں ہوتا ہے۔“

”کیوں ہوتا ہے۔؟“

”مجھے مجھے.....“ آئندہ کہتے کہتے خاموش ہو گیا۔

”کیا کہہ رہے تھے تم۔؟“

”بھپر بناؤں گا۔“ آئندہ نے جھلا کر کہا۔

کیرتی مسکرانے پر مجبور ہو گئی۔

ریٹوران آگیا تھا۔ کیرتی اس کے آگے رک گئی۔

”یہ ہے وہ ریٹوران۔“

”ہاں۔!“

”لیکن یہ بہت ہنسکا ہوگا۔“

”کئی بات نہیں! سات روپے بہت ہوتے ہیں۔“

”سات روپے! ہاں ہاں میں ڈرتا تھوڑے ہی ہوں۔“

”او! غلطی ہو گئی! تم نے کہا تھا دو دو روپے ڈالیں گے۔“

چار روپے بھی بہت ہوتے ہیں۔“
اور وہ ریٹوران میں چلے گئے۔

تیرہ برس بعد وہ یہ سب باتیں سوچتا ہوا، بے اختیار ہی میں اسی
ریٹوران کے آگے پہنچ گیا۔ اس نے ریٹوران پر حسرت آمیز نگاہ ڈالی
اور اندر چلا گیا۔

وہی مالک تھا۔ وہی فرینچر۔ میزیں اور کرسیاں اسی ترتیب
سے پڑی تھیں۔ الماریوں میں اسی طرح ہینڈ میٹرن کا سامان پڑا تھا۔
ریٹوران میں گنتی کے گاہک تھے۔ وہ ان میزوں اور کرسیوں
کے بیچ سے گذرتا ہوا کیبن میں چلا گیا۔ اور جا کر مخصوص کرسی پر بیٹھ گیا
بیرا اندر آیا تو اس نے آتے ہی کہا۔

”صاحب یہ لیڈیز اور فیملی کے لئے کیبن ہے۔“

”لیکن اس وقت خالی ہے۔“

”سیٹھی بوم مارتا ہے۔“

”دیکھو! لیڈیز یا فیملی تمہیں پیسے ہی دیتے ہیں نا! وہ میں بھی
دے دوں گا۔ میرے نوٹ جعلی نہیں ہیں، خاطر جمع رکھو۔“

”لیکن صاحب اسی طرح اور لوگ بھی آجائیں گے۔ آپ اکیلے

ہیں، باہر بیٹھ جائیے، کیا فرق پڑے گا۔“

”اکیلا! نہیں، میرا میں اکیلا نہیں ہوں۔“

”کیا کوئی آ رہا ہے۔“

”نہیں۔“

”پھر آپ کیسے کہتے ہیں کہ آپ اکیلے نہیں ہیں۔“

”یہ تم نہیں سمجھ سکتے۔“

”میں بیٹھ کو کیا بولوں۔“

”تم اسے یہاں بکھج دو۔“

ڈومسٹک بعد مالک آگیا۔

”میں یہاں کچھ دیر کے لئے بیٹھنا چاہتا ہوں۔“ آئند نے آہستہ سے کہا

”آپ باہر بیٹھ جائیے۔!“

”میں جانتا ہوں باہر بھی میز کرسیاں پڑی ہیں۔ میں یہ بھی جانتا

ہوں کہ یہ لیڈیز اور فیملی کیبن ہے۔ لیکن میں اس کیبن میں اور اسی کرسی

پر بیٹھنا چاہتا ہوں۔ اگر آپ زائد پیسے لینا چاہتے ہیں تو میں دے سکتا

ہوں۔“ آئند نے پرس نکال کر میز پر رکھ دیا۔

”آپ کو یہاں پا کر دوسرے گاہک بھی کیبن میں بیٹھ جائیں گے۔“

آپ باہر ہی بیٹھ جائیے۔“

”دیکھئے، معمولی سی بات ہے۔ اس وقت ریٹوران میں رش

نہیں ہے۔ اس کے علاوہ باقی کیبن خالی پڑے ہیں۔ اور میں زیادہ دیر

نہیں بیٹھوں گا۔“

”لیکن باہر جگہ ہے۔ آپ کسی بھی.....“

”میں عرض کر چکا ہوں کہ میں جانتا ہوں کہ باہر ٹیبیل پڑے ہیں۔

اور میں یہ بھی جانتا ہوں کہ اس شہر میں صرف یہی ایک ریٹوران نہیں ہے

بلکہ کم از کم دس ہزار ریٹوران ہوں گے۔ لیکن کوئی وجہ ہے۔ جو میں

یہاں کچھ دیر بیٹھنا چاہتا ہوں۔ اگرچہ اس ریٹوران میں آدمی درجن کہیں ہیں۔ اور پچاس کرسیاں ہیں۔“

مالک اسے بھٹی بھٹی آنکھوں سے دیکھ رہا تھا۔

”کیا دیکھ رہے ہیں آپ۔“

”میرا خیال ہے کہ میں نے آپ کو پہلے بھی دیکھا ہے۔ اگر میں غلطی

پر نہیں ہوں تو دس بارہ برس گذرے آپ ایک لڑکی کے ساتھ یہاں آیا کرتے تھے۔ اور اسی کہیں میں بیٹھا کرتے تھے۔“ مالک نے کہا۔

”ہاں۔“

”اب میں سمجھ گیا ہوں! آپ شوق سے بیٹھے۔ معائنہ کیے

میں نے آپ کو پریشان کیا ہے۔“

”خیر اب آپ جا کر میرا کوچ بھیج دیجئے۔“ آئندہ نہیں چاہتا تھا

کہ ریٹوران کا مالک اس کے ذاتی معاملات پر بات کرے۔

”یس سر۔“ مالک نے کہا اور چلا گیا۔

دومنٹا بعد میرا آگیا۔

”دیکھو! ایک ٹرے چائے۔ کچھ کھانے کیلئے۔ گنیم

ایک اولٹس۔ دو آلیٹ۔ ایک اور بچ سکواش۔ دو گلاس

پانی۔ اور آرڈر بعد میں کر دوں گا۔“

”صاحب آپ تو اکیلے ہیں۔“

”میں جانتا ہوں۔“

”چائے اور آرڈر سکواش آپ ہی پیئیں گے۔“

”میں آرڈر کروں گا، تم آرڈر کی تکمیل کرو گے۔ اور جب میں

جانے لگوں گا تو بل ادا کریں گا۔ اس کے علاوہ یہاں بیٹھ کر میں کیا
 کروں گا۔ کیوں کروں گا۔ یہ جاننے کی کوشش نہ کرو۔ بہت سی باتیں
 سمجھنے کے قابل نہیں ہوتی ہیں۔
 "یس سر —" بیرا نے کہا اور چلا گیا۔

تیس روزوں پر مشتمل بی۔ اے میں پاس ہونے کے بعد وہ پہلی بار کیرتی
 کے ساتھ اس ریٹوران میں اور اس کیمن میں آیا تھا۔

اس کی جیب میں پانچ روپے تھے۔ اور کیرتی نے کہا تھا کہ اس کے
 پاس دو روپے ہیں۔ اس روز کیرتی نے آرڈر کے بعد آرڈر کیا تھا۔ جو
 بھی تھمتی شے تھی اس نے اس کا آرڈر کیا تھا۔ فردٹ کریم — آئس کریم
 کیرتی جب بھی کوئی آرڈر کرتی اس کا دل ڈوب جاتا۔ وہ اپنے
 پانچ روپے کے لئے پریشان تھا۔

"کیرتی! —" جب تیسری بار اس نے فردٹ کریم کے لئے آرڈر
 کیا تو آئس کریم پر غور ہو گیا۔
 "کسو۔"

"بیرا پیٹ تو بھر گیا ہے۔"

"بھر کیا ہوا۔ ایک اور کھاؤ — کوئی روز روز پاس نہیں

ہوتے ہیں ہم۔"

"نہیں یس۔"

"اچھا! میں ایک کھا لیتی ہوں — مجھے آئس کریم اور فردٹ کریم

بہت پسند ہیں۔۔۔ نہ معلوم کیوں۔۔۔

”لیکن بل.....“

”اوابل کا فکر مت کرو۔ پانچ روپے تمہارے پاس ہیں۔ دو میرے پاس ہیں۔ کچھ ریزگاری بھی ہے۔ سات روپے بہت ہوتے ہیں۔“

”لیکن یہ فروٹ کمریم کا ڈیڑھ روپے کا کپ ہے۔“

”گھبراؤ نہیں! میں بھی زرخ جانتی ہوں۔ تمہارے ساتھ میں پہلی

بار آئی ہوں، لیکن میں یہاں اکثر آتی رہتی ہوں۔ اور یوں بھی میرا

گھر قریب ہی ہے۔ تم یہاں بیٹھنا میں جا کر روپے لے آؤں گی۔“

”لیکن لیکن.....“ آواز آند کے حلق میں کھپس گئی۔ اس

کے پانچے اور کیرتی کے دو۔ یہ درست تھا کہ تنہائی میں کیرتی کو یاد کر کے

وہ آند بہانے لگتا تھا۔ اور اداس ہو جاتا تھا۔ لیکن اس کا یہ مطلب

تہیں تھا کہ وہ پانچے خرچے اور کیرتی دو۔

”تم فکر نہ کرو۔۔۔ بی۔ اے میں کوئی روز روز تو پاس ہونا نہیں

ہے۔ اور اگر تمہارے پانچے روپے ختم ہو گئے تو کیا ہوا۔“

”نہیں نہیں! میں اپنے روپے کے لئے پریشان نہیں ہوں۔“

آند نے پریشان لہجہ میں کہا۔

”پھر کھانے کیوں نہیں۔؟“

”نہیں تمہیں کھاؤ۔“

”میں تو ضرور کھاؤں گی۔“

جواب میں آند نے مینو پڑھنا شروع کر دیا۔ وہ حساب

جوڑ رہا تھا کہ اب تک کتنا بل ہوا ہے۔!

"آندھ تم راستہ میں کہہ رہے تھے کہ تمہاری بھوک مرجاتی ہے۔ اور تم نے کہا تھا کہ تم بعد میں بتاؤ گے کہ کیوں مرجاتی ہے۔"

"بس ایسے ہی مرجاتی ہے۔"

"لیکن تم وجہ جان چکے ہو، اور وہ وجہ مجھے بتانا چاہتے تھے۔ لیکن سڑک پر نہیں۔ یہاں تنہائی اور علیحدگی ہے، کوئی نہیں سن رہا ہے، اب بتا دو نا۔"

"نہیں! کوئی خاص بات نہیں۔"

"لیکن تم کہہ رہے تھے کہ میں یاد آجاتی ہوں تو تم رو پڑتے ہو اور تمہاری بھوک بھی ختم ہو جاتی ہے۔"

"ہاں کہا تو تھا۔" آندھ نے تھکی آواز میں کہا۔

"کیا اس وقت بھی میں یاد آگئی ہوں جو تمہاری بھوک مر گئی ہے۔"

"نہیں نہیں، اب میں نے پیٹ بھر کر کھا لیا ہے۔"

"حیرت ہے! خیر میں (کبھی) بھوکا ہوں۔"

"تم کھائے جاؤ۔"

"میں تو کھا ہی رہی ہوں۔ لیکن تم بتاتے کیوں نہیں کہ تمہاری بھوک کیوں مرجاتی ہے۔ اور مجھے یاد کر کے تم رو کیوں پڑتے ہو۔"

"کیرتی کو ہونٹوں پر آئی ہوئی مسکراہٹ کو چھپانا مشکل ہو گیا تھا۔"

"آندھ خاموش رہا۔ وہ اپنے پانچ روپے کے لئے پریشان تھا۔"

"بتاؤ نا! تمہیں میری قسم۔"

"کیرتی....." آندھ نے بھاری آواز میں کہا۔

"ہاں۔"

”میں — میں — مجھے.....“

”کہتے کیوں نہیں۔“

”تم خود ہی سمجھ جاؤ۔“

”تم بتا دو۔“ کیرتی اس کی بدحواسی سے محظوظ ہو رہی تھی۔

”مجھے — مجھے —“ آند کا سانس بھول گیا تھا۔

”ہاں ہاں —!“

”مجھے تم سے پیار ہو گیا ہے۔“ آند نے کہا۔ اور نظریں جھکائیں

تاکہ کیرتی اس کی آنکھیں نہ دیکھ لے۔

کیرتی مسکرا دی۔ آند کا شرمانا، جھجکنا اور نگاہیں گرا کر نا حقیقی

تھا۔ اس میں مصنوعی پن کا شائبہ تک نہ تھا۔ کیرتی اسے دو منٹ

گسورتی رہی۔ لیکن آند نے نگاہیں نہ اٹھائیں۔

آند کا دل دھڑک رہا تھا۔ وہ ڈر رہا تھا کہ کیرتی ناراض ہو کر اس

سے لڑ پڑے گی۔ لیکن ایسا نہ ہوا۔ کیرتی نے اس کا ہاتھ اپنے ہاتھ میں لے لیا

لیکن آند پھر بھی نگاہیں ملانے کی جرات نہ کر سکا۔ بڑی مشکل سے اس

نے نگاہیں اٹھائیں تو دیکھا کہ کیرتی مسکرا رہی تھی۔

”تم — تم — ناراض تو نہیں ہو۔“ آند نے سوال کیا۔

”نہیں۔“ کیرتی نے مسکراہٹ جاری رکھی۔ ”میں جانتی تھی۔“

”تم جانتی تھیں۔!“ آند نے حیرت زدہ لہجے میں کہا۔

”ہاں —“

”ارر — اور — اس کے باوجود تم مجھ سے ملتی رہیں۔“

”ہاں —!“

”کیوں۔“

”اس لئے کہ مجھے بھی تم سے پیار ہو گیا ہے۔“

”تم۔ تم۔“

”ہاں!“ کیرتی نے زبان کے علاوہ گردن کی جنبش سے بھی تسلیم کیا۔

”پھر تمہاری آنکھوں میں بھی آنسو آجاتے ہوں گے۔“

”ہاں۔“

”اور تمہاری بھوک بھی مرجاتی ہوگی۔“

”ہاں۔“

”تم مجھے یاد بھی کرتی ہو۔“

کیرتی کے جذبات میں ہیجان بپا ہو گیا۔ وہ زبان سے تسلیم نہ کر سکی
اس نے سر کی جنبش سے اقرار کیا۔

”کیرتی! اب ہم کیسے ملا کریں گے۔“

”تم میرے گھر کا پتہ جانتے ہی ہو۔ تم مجھ سے ملنے آ جا یا کرنا۔“

”اور تمہارے والدین۔“

”وہ تمہیں منع نہیں کریں گے۔“

”اس کا مطلب ہے تم نے انہیں بتا دیا ہے۔“

”ابھی نہیں۔“

”پھر کیسے آسکوں گا۔!“

”بس آ جانا۔“

اس روز دیر تک وہ باتیں کرتے رہے تھے۔ وہ باتیں جن میں اب

کشش پیدا ہو گئی تھی جو اب ختم ہونے میں نہ آتی تھیں۔

بیرا بل لے کر آیا تو آئند نے جیب سے پانچ کا نوٹ نکال لیا۔
 اور جب بل پڑھا تو اس کا سر چکا گیا۔ اس کی آنکھوں کے آگے اندھیرا
 چھا گیا۔ اب کیا ہوگا۔ بل آٹھ روپے گیارہ آنے کا تھا۔ پانچ اس
 کے پاس اور دو کیرتی کے پاس تھے۔ یقینی بات تھی کہ اب ان کی بے عزتی
 کی جائیگی۔ یا پولیس بلائی جائیگی۔
 ”کتنا بے ہے۔“ کیرتی نے سوال کیا۔

”آ۔ آ۔ آٹھ روپے گیارہ آنے۔“ آئند نے رک
 رک کہا۔

”بس۔“ کیرتی نے مسکرا کر رومال کھولا۔ اور دس روپے کا
 نوٹ بڑھا دیا۔ آئند اسے کھٹی کھٹی آنکھوں سے دیکھنے لگا۔ بیرا
 بل اور نوٹ لے کر چلا گیا۔ تو اس نے گہرا سانس لیا۔
 ”نوٹ جیب میں ڈال لو۔“ کیرتی نے مسکرا کر کہا۔
 ”لیکن۔ لیکن۔ تم نے تو کہا تھا کہ تمہارے پاس صرف دو
 روپے ہیں۔ اور یہ کہاں سے آگئے۔“

کیرتی نے جواب میں مسکرانے پر اکتفا کیا۔ آئند نے جلدی سے
 نوٹ اٹھا کر جیب میں ڈال لیا۔ ہمیں کیرتی اسے اٹھانے۔

اور یہ باتیں چودہ برس پرانی تھیں،

بیرا اندر آیا تو اس نے دیکھا کہ ہر شے اسی طرح پڑی تھی۔ بکوش

— چار — کھانے کا سامان — آئند نے انہیں چھوا بھی نہ تھا
 ”صاحب اور کیا لاؤں —“ بیرا نے پوچھا۔

”تین کپ فروٹ کریم —“

”تین کپ فروٹ کریم —“ بیرا نے دوہرایا۔ اس نے آئند
 کو غور سے دیکھا۔ اس کی دالست میں آئند کا دماغ چل گیا تھا۔ جو کھا کچھ
 نہیں رہا تھا۔ لیکن آرڈر کئے جا رہا تھا۔

بیرا چل گیا تو آئند پھر ماضی میں کھو گیا۔

وہ ایک برس تک کیرتی کو اس ریٹوران میں ملتا رہا۔ اس
 دوران میں ان تھک محنت اور لا انتہا کوشش کے باوجود اسے ملازمت
 نہ مل سکی۔ گھر میں جب تک بچے رہنے لگے۔ نوبت یہاں تک آگئی تھی، کہ اس
 نے کھانا بھی بند کر دیا۔ اگر کبھی مل جاتا تو کھا لیتا۔ ورنہ کبھی نہ مانگتا۔
 بیچ ہی بیچ وہ گھر سے نکل کھڑا ہوتا اور کسی پارک میں جا بیٹھتا۔ حتیٰ کہ
 ساڑھے دس یا پونے گیارہ بجے اس بڈنگ کے سائے میں آکر کھڑا ہو جاتا
 اگر کیرتی کو وقت ملتا۔ یا حالات اجازت دیتے تو وہ گیارہ اور ساڑھے
 گیارہ کے درمیان اسے ملنے چلی آتی۔ اگر ساڑھے گیارہ تک نہ آتی تو یہ
 جانتے ہوئے بھی کہ اب نہ آئیگی، وہ سوا بارہ ساڑھے بارہ تک بھی وہاں
 کھڑا رہتا۔

اسی دور میں اسے سگریٹ کی لت پڑ گئی۔ ایک طرف بے روزگاری
 دوسری طرف یہ عادت۔ اس کی جان کے لئے دونوں چیزیں وبال بن گئیں
 لیکن کیرتی اس کی مالی امداد کرتی رہی۔ اسے کھانا کھلاتی۔ اس کیلئے

دوپیکٹ فی دن کے حساب سے سگرٹ خرید دیتی۔

آنند کے ذہن میں تیرہ برس پر اثنا واقعہ بھرا جا کر ہو گیا۔ جس روز کیرتی خوارہ، قمیض اور دوپٹہ پہن کر آئی تھی۔ اس کی اپنی جیب میں آدھا سگرٹ تھا۔ اور وہ جو بیس گھنٹے سے بھولا تھا۔ اس نے کیرتی سے کہا تھا کہ رات اس نے پگن پلاؤ کھایا تھا۔ اور صبح فریچ ٹاؤسٹ اور کریم والی چاؤ پی تھی۔ کیرتی اس کے لئے چار پیکیٹ سگرٹ لائی تھی۔ تین پیسے کی ماچس کی خاطر وہ لٹھڑی تھی۔ کہ اس نے راہ گیر سے ماچس مانگ کر سگرٹ کیوں سلگایا تھا۔

تیرہ برس بعد۔۔۔

وہی کہیں ٹھا، وہی میز تھا۔ وہی کرسیاں تھیں۔ اس کے سامنے کھانے اور پینے کی متعدد اشیا پڑی تھیں۔ لیکن اسے بھوک نہ تھی۔ اس دنیا اور سماج کا عجیب طور ہے۔ جب ہم جوانی جوتے ہیں ہمارا معہہ کام کرتا ہے۔ بے انتہا بھوک لگتی ہے۔ تو کھانے کو نہیں بلتا۔ اور جب کھانے کو ملتا ہے، اس وقت بھوک نہیں رہتی۔۔۔ عمدہ جواب دے چکا ہوتا ہے۔

اس روز وہ اپنے پانچ کے نوٹے لئے پریشان تھا۔ اور آج اس کے سامنے بہت کچھ پڑا تھا۔ لیکن وہ کھانہ رہا تھا اور نہ ہی کچھ پی رہا تھا۔ اس کی بھوک۔۔۔

وہ بھی ٹھلا میں گم ہو گئی تھی۔ جو شے خلا میں گم ہو جاتی، وہ خلا میں جاتی ہے۔ بھر نہیں سنتی۔

نہ معلوم کب پیرا تین کب فریچ ٹاؤسٹ کریم رک گیا تھا۔

”کھاؤ نا کیرتی۔“ آند نے بے اختیار ہی میں کہہ ڈالا۔
 لیکن کیرتی کہاں تھی۔ اس کی کرسی تو خالی پڑی تھی۔ جس کے لئے اس
 نے آرنج سکواش، فروٹ کریم، اور کئی چیزیں کھانے کے لئے آرڈر کی تھیں
 نہیں نہیں! وہ پاگل نہیں! کیرتی ہر وقت اس کے قریب رہتی ہے
 کیرتی ایک لڑکی تھی۔ کیرتی کے معنی اقبال ہوتا ہے۔ اور اقبال ہر وقت
 اس کے ساتھ رہتا تھا۔ اگر کیرتی اس کے پاس نہ ہوتی، تو وہ فروٹ
 کریم کا آرڈر کیوں کرتا۔

پونے تیرہ برس گذرے وہ کیرتی سے اس کیس میں آخری بار ملا
 تھا۔ اور آج دیواریں اٹھ کر کھبی، یہ کیسین خلا بن کر رہ گیا تھا۔
 پونے تیرہ برس پیشتر۔

”پھر تم نے کیا سوچا ہے۔“ کیرتی نے پوچھا۔

”اب سوچنے کے لئے رہ ہی کیا گیا ہے۔“

”تو یہ تمہارا آخری فیصلہ ہے۔؟“

”ہاں۔!“ آند کے لہجے میں اعتماد تھا۔

”لیکن نندی تم اتنی دور، اکیلے کیسے رہ سکو گے۔“ کیرتی کی
 آنکھوں میں آنسو جھلملانے لگے۔

”صرف اس امید پر کہ اس کے بعد تم ہمیشہ میرے قریب رہو گی۔“

”لیکن نندی میں تمہارے بغیر نہ رہ سکوں گی۔“

”میں جانتا ہوں۔“

”کیا اور کوئی راستہ نہیں۔“ کیرتی رونے لگی۔

دیکھو کیرتی تمہاری ماں ٹھیک کہتی ہے۔ تم لاڈ و پیار سے پالی گئی ہو۔ اگر ہماری شادی ہو گئی تو سو روپے ماہوار میں گزارہ مشکل ہے۔ تمہاری ماں ٹھیک کہتی ہے کہ جیسے ہی میری تنخواہ چار پانچ سو روپے ماہوار ہو جائیگی وہ تمہاری شادی میرے ساتھ کر دے گی۔

”لیکن نندی تم میری بات کیوں نہیں مانتے۔ آؤ ہم بھاگ گئیں۔“

”نہیں شریف لوگ ایسا نہیں کرتے۔“

”شراقتا.....“ کہہ کر کیرتی نے اپنا منہ ہاتھوں میں لے لیا۔

”رو نہیں پگلی! صرف چند برس کی بات ہے۔“

”لیکن چند برس چند صدیوں سے کم نہیں۔“

”میں جانتا ہوں۔“ لیکن اس کے سوا چارہ نہیں۔ کیرتی متوسط

طبقے میں پیار اور محبت، مجبور یوں اور افلاس کے تھے دب کر رہ جاتا ہے۔

ہمارا کوئی بھی عمل اپنا نہیں ہے۔ ایک یہی لازمہ ہے جہاں مجھے باآسانی

اور فوری اتنے روپے مل سکتے ہیں۔ اور یوں بھی اب کچھ نہیں ہو سکتا۔

بورڈ نے مجھے پاس کر دیا ہے۔ میڈیکل ہو چکا ہے۔ حکیمانہ آچکا ہے۔ کل

صبح مجھے جانا ہے۔ اب میں انکار نہیں کر سکتا۔ انکار کی صورت میں پوسٹ

مجھے گرفتار کر لے گی۔ کیرتی! چند برس کی بات ہے۔ جدائی کا زہر

پینا پڑتا ہے۔ متوسط طبقہ اسی طرح لپتا رہا ہے۔ ازل پتا رہا ہے۔

لیکن ان چند برسوں کے بعد ہم کبھی جدا نہ ہوئے۔۔۔ کبھی جدا نہ

ہوں گے۔“

”لیکن نندی! میں زندہ نہ رہ سکتا گی۔“

”ہنیں کیرتی! چند روز میں انتہا کرنا بھی سیکھ جاؤ گی۔ میری خاطر

اور اپنی خاطر — تمہیں یہ دوری اور علیحدگی گوارا کرنا ہوگی۔ وعدہ کرو
کہ تم میرا انتظار کرو گی۔"

"انتظار تو میں زندگی کے آخری سانس تک کرتی رہوں گی —
لیکن —" کیرتی جملہ نہ مکمل کر سکی۔ اس کی آواز اس کے آؤں میں
ٹوٹ گئی۔

"دل نہ چھوٹا کرو — ان آنسوؤں کو سنبھال کر رکھو۔ یہ آنسو
وہ سرا یہ ہیں جن کی بدولت تم انتظار کے دن کاٹ سکو گی۔"

"لیکن نندی! تم میری ماں کو جانتے ہو۔"

"ہاں! وہ تمہارے راستہ کا نشانہ بنے گی۔"

"اگر کا نشانہ ہوتی تو اتنی دور جانے کے لئے مجبور نہ کرتی۔"

"وہ ٹھیک کہتی ہے کیرتی، بھوک اور عشق ایک جگہ نہیں رہ سکتے۔"
"اس نے آج تک پیار نہیں کیا کسی سے۔ اگر کیا ہے تو صرف دل

سے کیا ہے۔"

"یہ مت بھولو کیرتی، کہ اس کے پاس تجربہ ہے۔ اس نے
دنیا دیکھی ہے۔"

"لیکن وہ میرا دل نہیں دیکھ سکتی۔"

"اس کے باوجود وہ تمہاری بہتری چاہتی ہے۔"

"اور تم جانتے ہو کہ میری بہتری، بہبودی کے لئے وہ مجھے مجبور

کر دے گی۔"

"کس بات پر۔"

"کیا تم نہیں جانتے ہو۔"

”جانتا ہوں۔ لیکن یہ تم پر منحصر ہے۔“

”میں عورت ہوں، اور مجبور ہو جاؤں گی۔“

”لیکن وہ ایسا نہ کرے گی۔“

”اد خدا! تم سمجھے کیوں نہیں! کہ وہ مجھے تم سے دور رکھنا چاہتی

ہے۔۔۔!“

”لیکن اب اس کے چاہنے یا نہ چاہنے سے کیا فرق پڑتا ہے۔“

اب میں چاہوں بھی تو رک نہیں سکتا۔ اب میری زندگی میری نہیں۔“

۔۔۔ قانون مجھے اور میرے پیار کو نہیں سمجھ سکتا۔“ آنند نے

گہرا سانس لیکر کہا۔

اور کیرتی رو رو کر ہلکان ہوتی رہی۔

یہ سب کچھ یاد کر کے آج پونے تیرہ برس بعد اس کی آنکھوں میں

آنسو آگئے۔ اس نے جیب سے رو مال نکال کر آنسو صاف کئے۔

اور بیر کو بلا یا۔

”ہل۔۔۔“ اس نے بوجھل آواز میں کہا۔

”سات روپے آٹھ آئے۔“ بیر نے کہا۔

آنند نے جیب سے دس کانٹوں نکال کر رکھ دیا۔

”باقی رقم تم رکھ لینا۔“ آنند نے آہستہ سے کہا۔

”کیا کہا صاحب۔۔۔“ بیر کو اعتبار نہ آیا۔

”باقی رقم تم رکھ لینا۔“

”صاحب آپ نے کسی بھی شے کو ہاتھ نہیں لگایا۔“
 آند نے جواب نہ دیا۔ وہ کہیں سے باہر نکل گیا۔

وہ سر جھکائے سڑک پر چل رہا تھا۔ کسی راہ گیر سے ٹکرانے کے بعد وہ سنبھلنے پر مجبور ہو گیا۔ اس نے گرد پیش کا جائزہ لیا۔ سامنے دیوار پر ہو لڈنگ تھا۔ ہو لڈنگ پر کسی فلم کا اشتہار بنا ہوا تھا۔ آرٹسٹ نے ہیروئن کا چہرہ نمایاں طور پر بنایا تھا۔ ان دنوں ہیروئن بے حد مقبول تھی۔ اور اس کی فلمیں لوگ ذوق شوق سے دیکھتے تھے۔ چند برس پہلے اس نے اس ہیروئن کی ایک فلم دیکھی تھی۔ سیکڑوں عاشقوں میں سے ایک وہ بھی تھا۔ ایک سین میں ہیروئن پردہ سینیں پر کارہی تھی۔۔۔ اسے یاد نہ رہا تھا کہ فلم کا نام کیا تھا۔ اب اسے گیت کے بول بھی یاد نہ رہے تھے۔ لیکن اس کا مفہوم کچھ اس قسم کا تھا۔

جب میں ایک پل کے لئے آنکھ سے اوجھل ہو جاتی تھی، تم سو سو آتو بہاتے تھے۔ لیکن اب میں سو سو آتو بہاتی ہوں۔ اور تم اپنی شکل تک نہیں دکھاتے ہو۔!

یہ گیت سنکر وہ رو پڑا تھا۔ غنیمت تھا کہ سینما ہال میں اندھیرا تھا۔ اور لوگ اسے بچے کی طرح روتے ہوئے نہ دیکھ سکتے تھے۔ اس روز سینما ہال سے نکل کر وہ دیر تک سوچنا رہا۔ کیا یہ گیت ہیروئن کی زندگی کی عکاسی کرتا تھا۔ کیا یہ گیت اس کے لئے گایا تھا۔ یہ سوز،

درد — تڑپ — نہیں یہ اس کی بھول تھی۔ گیت اس کے لئے
نہ گایا گیا تھا۔

سڑک پر دیر تک کھڑا وہ سوچتا رہا۔ گیت کے یاد آجانے
سے اس کا دل ایک بار پھر بھرا آیا۔ ایک بار پھر اس کی آنکھوں میں
آنسو آ گئے۔ پیشتر اس کے کہ آنسو آنکھوں سے باہر نکل پڑتے وہ
وہاں سے چل کھڑا ہوا۔

اس نے کلائی کی گھڑی پر نگاہ ڈالی۔ شام کے پونے چھ بج گئے
تھے۔ وہ تین بجے سے اسی طرح آدراہ، اور بے مقصد گھومتا رہا تھا۔
ساڑھے تین سے چار بجے تک بلڈنگ کے ساتھ کھڑا رہا تھا۔
کھیر کالج چلا گیا تھا۔ وہاں سے آکر اس ریٹوران میں بیٹھا رہا تھا۔
جہاں وہ کیرتی سے سو سال تک ملتا رہا تھا۔
ان تین سو تین گھنٹوں میں اس کے دل پر چھائی گرانی بڑھتی
رہی تھی۔ یہ گرانی کبھی ختم نہ ہوگی — :

قدم اٹھتے رہے، وہ بچھے دل سے سوچتا رہا۔ حتیٰ کہ وہ چار منزلہ بلڈنگ کے مقابل جا کر رک گیا۔

پلے سیز رنگ کی بلڈنگ آج بھی پلے سیز رنگ کی تھی۔ لیکن یہ رنگ برسوں پرانا تھا۔ بارش نے اسے میلا کر ڈالا تھا۔

سامنے وہ کھڑکی تھی جہاں کیرتی بیٹھا کرتی تھی۔ اس کھڑکی میں بیٹھے کر بازار کے ہنگامے، لوگوں کی آمد و رفت دیکھا کرتی تھی۔

ایک روز وہ یہاں سے گذرا تو اس کی نگاہیں کھڑکی پر اٹھ گئی تھیں۔ کیرتی کو کھڑکی میں بیٹھا دیکھ کر وہ رک گیا۔ پھر دیر تک ٹنٹکی لگائے کیرتی کو دیکھتا رہا۔ کیرتی اسے دیکھ نہ سکی تھی کیونکہ وہ ایک ستون کی آڑ میں کھڑا تھا۔ !

اس روز وہ پون گھنٹہ تک کیرتی کو دیکھتا رہا تھا۔ اور کیرتی اس کی موجودگی سے بے خبر بازار کی رونق دیکھ رہی تھی۔ جب کیرتی کسی کے بلانے پر کھڑکی سے ہٹ گئی تو وہ بھی وہاں سے چل دیا تھا۔ آج بھی اسی ستون کی ادٹ میں کھڑا ہو گیا۔

اس روز کے بعد وہ جب بھی ادھر سے گذرا۔ اس کھڑکی کی طرف دیکھتا۔ اگر کیرتی بیٹھی ہوتی تو اسے ہاتھ کا اشارہ کرنا۔ کیرتی کبھی پتہ چل گیا تھا، وہ کئی بار اس ستون کو دیکھتی۔ اور جب آندر کو اشارہ

کرتے پاتی تو جواب میں رومال ہلا کر یا ہاتھ ہلا کر جواب دے دیتی۔
لیکن آج اس کھڑکی میں کیرتی نہ تھی۔

اندھیرا چھانے لگا تھا۔ گہرا سانس لیکر، بوجھل قدم اٹھاتا چلا
وہ بلڈنگ کی طرف بڑھ گیا۔

تاریک سیڑھیوں میں وہ آہستہ آہستہ اوپر چڑھنے لگا۔ پہلی
منزل — دوسری منزل — تیسری منزل —

اس زینے میں بارہا کیرتی کا ہاتھ اپنے ہاتھ میں لے کر وہ نیچے اترا
تھا یا اوپر چڑھا تھا۔ کئی بار انہوں نے شرط باندھی تھی کہ دیکھیں پہلے کیلا
چڑھتا ہے۔ کیرتی خورا اس مقابلہ کے لئے تیار ہو جاتی۔ وہ اچھل چھل
کر اور کود کود کر سیڑھیاں چڑھتی۔ دوسری منزل پار کرتے کرتے (۳)
کا سانس پھول جاتا۔

’بس کرو۔ ننھی۔‘ وہ رک کر پھولے سانس سے کہتی۔
’میں تھک گئی ہوں۔‘

’بس۔‘ وہ مسکرا کر کہتا۔ ’اس زینہ چڑھنے کے لئے ہی نہیں،
بلکہ زندگی میں اونچا جانے کے لئے بھی سانس پھول جاتا ہے۔ یہاں تو
صرف یہاں تو صرف تین منزلیں چڑھنا پڑتی ہیں۔ لیکن زندگی میں
سینکڑوں منزلیں طے کرنا پڑتی ہیں۔‘

’انہیں طے کر سکتی ہوں۔‘ وہ پھولے سانس سے کہتی۔ اور
کسی زینے میں بیٹھ جاتی۔

’وہ کیسے۔‘

’تمہارا سہارا نیکر۔‘

”پھر آؤ۔“ کہہ کر آئند نے اپنا ہاتھ بڑھا دیا۔ ”میرا سہارا آج بھی حاضر ہے۔ اور کل بھی ہو گا۔“

”چلو۔“ کیرتی اس کا ہاتھ تھام کر کہتی۔ اور اس کے سہارے کھڑی ہو جاتی۔ پھر وہ ہاتھ میں ہاتھ ڈال کر زینہ طے کرتے۔

اور آج وہی زینہ وہ یوں طے کر رہا تھا، جیسے ساٹھ برس کا بوڑھا ہو گیا ہو۔ اور ایک وقت میں صرف ایک قدم اٹھا سکتا تھا۔

اسی زینے میں ایک بار طوفان آ گیا تھا۔ اس نے کیرتی کا بوسہ لے لیا تھا۔ کیرتی مصمتو جی طور پر بگڑ گئی تھی۔

گوری ڈور میں نیم اندھیرا تھا۔ وہ فلیٹ کے دروازے کے آگے جا کر رگ گیا۔ اس میں اتنی جرأت نہ تھی کہ دستک دے۔

تقریباً چودہ برس پیشتر بھی اس نے یہی کیا تھا۔

اس روز کیرتی نے ریڈوران میں اسے اپنے گھر کا چمدینہ تھا اور کیرتی نے کہا تھا کہ وہ بلا خوف و خطر اس کی کھولی میں آ سکتا تھا۔

چودہ برس پہلے جب وہ پہلی بار اس دروازے کے آگے آ کر کھڑا ہوا تھا تو اس نے نمبر کو کئی بار پڑھا تھا۔ اور دستک دینے

پہلے اس نے سوچا تھا۔ کیرتی نے اس کے ساتھ مذاق تو نہیں کیا تھا۔ یہ دروازہ کسی کھولی کا نہ تھا، بلکہ اچھے بھلے فلیٹ کا دکھائی پڑتا تھا۔ کیرتی

نے کہا تھا کہ وہ کھولی میں رہتی ہے۔

اس نے سوچا کہ وہ شرافت سے واپس چلا جائے۔

لیکن دھڑکنے والی سے اس نے کابیلی پر انگلی رکھ دی۔ دروازہ

کھلنے میں دو تین منٹ لگے۔ یہ دو تین منٹ ختم ہونے میں نہ آتے تھے۔

اس کا دل دھڑک رہا تھا۔ ٹانگیں لرز رہی تھیں اور زبان سوکھ گئی تھی۔
دروازہ کھلا تو ایک عورت وارد ہوئی۔

عورت کو دیکھ کر اس کے اوسان خطا ہو گئے۔ اس عورت کو اس
نے پردہ سکریں پر دیکھا تھا۔ اور وہ مشہور ایکٹریس تھی۔
"کیا چاہیے۔۔۔" عورت نے سوال کیا۔

"میں۔۔۔ تم۔۔۔ میں۔۔۔ شاید غلط جگہ پر آ گیا ہوں۔۔۔"
آنند سے بات چیت نہ ہو رہی تھی۔

"کس کو ملنا ہے تمہیں۔۔۔" عورت نے اس کی بوکھلاہٹ کو مد نظر
رکھتے ہوئے حلیمی سے کہا۔

"مجھے۔۔۔ مجھے۔۔۔ کیرتی سے ملتا ہے۔"

"بے بی سے۔۔۔" عورت نے کہا۔ "آجاؤ۔۔۔ اندر آجاؤ۔"

"وہ۔۔۔ وہ یہاں رہتی ہے۔؟"

"ہاں۔۔۔!"

"واقعی یہاں رہتی ہے۔!"

"ہاں ہاں! تم اتنے گھبرائے ہوئے کیوں ہو! اندر آجاؤ۔"

میں نے کہا تو ہے کہ وہ یہاں رہتی ہے۔" عورت نے مسکرا کر کہا۔

"آپ کا مطلب کیرتی سے ہے نا۔!"

"ہاں ہاں کیرتی سے۔۔۔ اندر سو رہی ہے۔ میں اسے جگا دیتی

ہوں۔" کہہ کر وہ دروازے سے بیٹ گئی۔ "آجاؤ۔۔۔"

آنند کا ہنسی ٹانگوں سے اندر گیا، کمرے کی آرائش اور فرنیچر دیکھ
کر اس کے رپے رپے (اوسان) بھی اڑ گئے۔ وہ بھٹی بھٹی آنکھوں سے

کمرے کا جائزہ لے رہا تھا۔ ایک دیوار پر کیرتی کا فوٹو لٹک رہا تھا۔ فوٹو دیکھ کر اس کی جان میں جان آئی۔

”بیٹھ جاؤ۔“

”جی۔“ آئند نے چونک کر عورت کو دیکھا اور ڈرتا ڈرتا صوفہ پر بیٹھ گیا۔

”تمہارا نام آئند ہے۔“

”جی ہاں! جی ہاں۔“

”بے بی نے مجھے بتایا تھا کہ تم اس کے ساتھ کالج میں پڑھا کرتے تھے۔ اچھا تم بیٹھو، میں جا کر اسے جگا دیتی ہوں۔“

”جی۔!“ آئند نے کہا، بے بی۔ کیا بے بی ہی کیرتی ہے۔ ساتھ کے کمرے سے آدازیں آرہی تھیں۔

”بے بی۔ اٹھو۔ دن نکل آیا ہے۔“

”نہیں اٹھتی۔ دن نکل آیا ہے تو اسے واپس بھیج دو۔“ آئند میں ڈوبی ہوئی آواز آئی۔ یہ کیرتی کی آواز تھی۔

”اٹھو بے بی! نو بج چکے ہیں۔“

”بج چکے ہیں تو اچھا ہوا۔ مجھے سونے دو۔“

”اٹھو بے بی۔ یہ سونے کا وقت نہیں ہے۔“

”ماں مجھے سونے دو! اب کون سا کالج جانا ہے۔“

”کالج تو نہیں جانا! اٹھ کر دیکھ کون آیا ہے۔“

”کون آیا ہے؟“ کیرتی نے کروٹ لے کر کہا۔ ”کوئی بھی نہیں آیا۔“

”تم جھوٹ کہتی ہو ماں۔ مجھے سونے دو۔“

”میں جھوٹ نہیں بول رہی ہوں۔ جا کر ڈرائنگ روم میں دیکھو وہاں کون بیٹھا ہے۔“ عورت کی آواز آئی۔

”کوئی نہیں آیا! مجھے سونے دو۔“

”اچھا سو جاؤ! میں آندے سے کہہ دیتی ہوں کہ واپس چلا جائے۔“

”کیا۔“ کیرتی اونچے لہجے میں بولی۔ ”کیا کہا تم نے ماں۔“

”ہاں! وہ ڈرائنگ روم میں بیٹھا ہے۔“

”سندھی آیا ہے۔؟“

”ہاں۔“

کیرتی نے چادر بھینکی۔ اور کوڈر پلنگ سے نیچے اتر آئی۔ پائنتی پڑے ہوئے ڈریسنگ گاؤن کو اٹھا کر پہنا اور پاؤں میں سلپر کھینٹی ہوئی۔ ڈرائنگ روم میں پہنچی۔

”ہیلو نندی۔“ اس نے صوفے کے قریب جا کر کہا۔

آندے چونک کر کھڑا ہو گیا۔ اس نے کیرتی کو سر سے پاؤں تک دیکھا۔ بال پریشان۔ آنکھیں زیادہ سولے کی وجہ سے بوجھل ہو گئی تھیں۔ مردانہ سلینڈر سوٹ۔ اور اس پر ننگھائی سلک کا ڈریسنگ گاؤن۔

”ہے.... لو۔۔۔“ آندے اس طعم کو توڑ نہ سکا۔ اس نے کیرتی

کے چہرے پر نگاہیں مرکوز کر دیں۔ وہ نہیں جانتا تھا کہ کیرتی اتنی حسین تھی۔ اس نے آج تک جس کیرتی کو دیکھا تھا وہ سادہ اور سوتی لباس پہنتی تھی۔ وہ نیچی نظروں سے کالج جایا کرتی تھی۔ جس کا لباس معمولی ہی نہیں۔ بلکہ غلط سلا ہوا ہونا تھا۔ کیرتی جو گم گو تھی۔ جو لڑکیوں سے بھی دور دور رہتی تھی۔

”کیا دیکھ رہے ہو۔“ کیرتی نے ہنس کر کہا۔ آج پہلی بار وہ ہنسی تھی۔ آنند نے دیکھا کہ اس کے دانت بہت خوبصورت تھے۔ موتیوں کی طرح جڑے ہوئے اور سفید۔ آج تک وہ صرف مسکرایا کرتی تھی۔
— وہ بھی زیر لب۔

”خواب۔!“

”خواب۔!“ کیرتی کا بیباک قہقہہ کمرے میں بکھر گیا۔ ”ندی میں خواب نہیں ہوں حقیقت ہوں۔“

”میں نہیں مانتا۔“ آنند نے گردن ہلا کر کہا۔

”بیٹھ جاؤ۔!“ کہہ کر کیرتی صوفے پر بیٹھ گئی۔

آنند بیٹھا نہیں۔ وہ اس کے چہرے سے نظر نہ ہٹا سکا۔
”بیٹھ جاؤ نندی۔“

”آں۔“ آنند نے سحر توڑا۔ اور صوفے پر بیٹھ گیا۔
”کب آئے۔“

”ابھی۔!“

”ماں اس کمرے میں داخل ہو کر دوسرے دروازے سے جا رہی تھی
”ماں! ملازم سے کہو کہ میری بیڈٹی لے آئے۔“
”آنند کیا کھائے گا۔“

”یہ میرے ساتھ ناشتہ کرے گا، ابھی صرف ایک کپ چاؤ پیئے گا۔“

”ناشتہ کئے لئے کہہ دوں۔“

”ہاں ماں۔“

ماں چلی گئی۔ کیرتی آنند کو دیکھ دیکھ کر مسکرا رہی تھی۔ اور آنند
کوشش کے باوجود نظریں نہ ہٹا سکا۔

”کیا دیکھ رہے ہو ننھی۔“

”ہمیں۔“

”کیا اس سے پہلے نہیں دیکھا کبھی۔“ کیرتی نے ہنس کر کہا اور
ساتھ ہی پیشانی پر آئی ہوئی زلف کو ہاتھ سے ہٹایا۔

”اسے نہ ہٹاؤ۔“ آنند نے کہا۔

کیرتی نے ہاتھ سے زلفا پیشانی پر پھینک دی۔

”ہاں! میں نے کہا تھا کہ پہلے نہیں دیکھا تھا کبھی مجھے۔؟“

کیرتی نے دوبارہ کہا۔

”دیکھا تھا۔“

”پھر آج کیا نئی بات ہے۔“

”میں نہیں جانتا تھا کہ تم اتنی خوبصورت ہو۔“

”ڈریسنگ گاؤن خوبصورت ہوگا۔“

”ہیں۔!“

”پھر۔!“

”میں آج تک یہی سمجھتا تھا کہ تم ایک عام سی لڑکی ہو۔ معمولی سی

— جو کبھی جوان نہ ہوگی۔“

”کیا مطلب۔؟“

”مطلب یہ کہ اس سیدھے سادے لباس میں تم ایک ایسی

لڑکی دکھائی دیتی تھیں جو اول آخر سکول کی طالبہ ہو۔ لیکن آج یک نخت

تم ایک جوان لڑکی بن گئی ہو۔" کہہ کر آئند نے جیب سے سگرٹ نکالا۔

"یہ کیا ہے۔؟"

"سگرٹ۔!"

"وہ تو میں بھی دیکھ رہی ہوں۔ لیکن میں نہیں جانتی تھی کہ تم سگرٹ نوشی بھی کرتے ہو۔"

"پرسوں سے شروع کیا ہے۔"

"پرسوں سے۔؟"

"ہاں۔!"

"لیکن کیوں۔"

"میں نہیں جانتا! شاید اس لئے کہ اب میں محسوس کرتا ہوں کہ میں طالب علم نہیں رہا ہوں۔ بلکہ ابک مرد بن گیا ہوں۔"

"او۔" کیرتی نے ہنس کر کہا۔ جیسے میں سٹوڈنٹ سے لڑکی بن گئی ہوں۔"

ملازم بیڈٹی لے آیا تھا۔

"دیکھو! ڈیڈی کے سگریٹ کہاں پڑے ہیں۔" کیرتی نے ملازم سے کہا۔

"ابھی دیکھتا ہوں۔" ملازم نے کہا اور دوسرے کمرے میں چلا گیا۔ کیرتی چاء تیار کرنے لگی۔

کمرے میں ماں داخل ہو کر بولی۔ بے بی! میں باہر جا رہی ہوں۔ کب لوٹو گی ماں۔"

"شام کو۔"

”او کے۔ میرے چاکلیٹ لانا....“

”مجھے یاد ہے۔“ ماں نے کہا اور کمرے سے چلی گئی۔

نوکر سگرٹ کاٹن اٹھا لیا تھا۔ میز پر رکھتے ہوئے بولا۔

”چھوٹے صاحب! تو گھوڑے بیچ کر سو رہے ہیں۔“

”سونے دو! اور انہیں کام ہی کیا ہے۔“

”لیکن رات انہوں نے کہا تھا، صبح آٹھ بجے جگا دوں۔ میں

دو بار جگا چکا ہوں۔ اب اٹھتے ہی نہیں۔ پھر مجھ سے لڑیں گے۔“

”کیوں لڑیں گے۔“ کیرتی نے پیالہ آئند کو دیا۔

”وہ کہہ رہے تھے نوبجے انہیں کسی سے ملنا ہے۔“

”اور اب صرف ساڑھے نوبجے ہیں۔“ کیرتی نے دیوار پر آدینرا

کلاک کو دیکھا۔ ”تم جا کر ناشتہ تیار کرو، میں جانتی ہوں انہیں کس سے ملنا ہے“

”جی۔“ کہہ کر ملازم چلا گیا۔

آئند نے گہرا سانس لے کر پیالہ اٹھایا۔ ایک گھونٹ حلق سے

نیچے اتار کر پیالہ رکھ دیا۔

”ٹھنڈا سانس کیوں لیا ہے۔“

”یوں ہی! یہ چھوٹے صاحب کون ہیں۔“

”شیام بھیا۔“

”کیا کرتے ہیں۔“

”ہمیرو بننے کے خواب دیکھا کرتے ہیں۔ فلم میں تو کام ملتا نہیں

اس لئے سونے میں اداکاری کرتے ہیں۔“

”او۔“

کچھ دیر وہ چپ چاپ جا پیتے رہے۔

”کیرتی۔!“

”کہو۔!“

”تم نے جھوٹ کیوں بولا تھا۔“

”کیسا جھوٹ۔“

”تم نے کہا تھا کہ تم کھولی میں رہتی ہو۔ کیا اسے کھولی کہتے ہیں۔“

”اور کیا کہتے ہیں اسے۔“

”اس کا مطلب ہے کہ تم نے کھولی دیکھی ہی نہیں کبھی۔“ آنت

نے افسردہ لہجہ میں کہا۔ ”ایسے اچھے فلیٹ اور ملازموں کے ساتھ
رہ کر، صبح ساڑھے نو بجے تک سونے والے کیا جان سکتے ہیں کہ کھولی

کے کہتے ہیں۔۔۔ یہ گداز پلنگ، یہ نرم و گداز صوفے۔ بیڈ ٹی

اور بریک فاسٹ۔ کیا تم جانتی ہو کہ کسویوں میں کھٹل کتنے

ہوتے ہیں۔ اور گھر کے کتنے افراد فرش پر سوتے ہیں۔“

”نندری! گالیاں نہ دو، یہی وجہ تھی کہ میں نے جھوٹ بولا تھا۔“

”کیا وجہ تھی۔؟“ آنت نے کلو گیر لہجے میں کہا۔

”اگر تمہیں علم ہو جاتا تو مجھ سے ملنا ترک کر دیتے۔“

”ہوں۔“ کہہ کر آنت نے کسی سوچ میں غرق ہو گیا۔

گھر کے میں خاموشی چھا گئی۔ کیرتی کو بات کرنے کیلئے الفاظ

نہ مل رہے تھے۔ وہ آنت کو دیکھ رہی تھی جو سر جھکائے سوچ میں

غرق تھا۔ وہ پھوٹ پھوٹ کر رونا چاہتی تھی۔ لیکن آنکھوں میں آنسو

نہ رہتے تھے۔ وہ بیناب ہو کر کھڑی ہو گئی۔ کچھ دیر اسے دیکھتی رہی

لیکن آنند نے نگاہیں نہ اٹھائیں۔

"تندی۔!" اس نے کاٹتی آواز سے پکارا

"ہوں۔" آنند نے اسی حالت میں کہا۔

"کیا میری طرف دیکھنا بھی نہیں چاہتے۔ کیا میں اتنی بری ہو گئی ہوں۔"

کیرتی نے رندھے ہونے لگے سے کہا۔

"ہنسیں کیرتی! ایسی بات نہیں۔" آنند نے سوز بھرے ہنسیوں

کہا۔ اور نگاہیں اٹھا کر کیرتی کو دیکھا۔ تو کیرتی کی آنکھوں میں آنسو ٹپک رہے تھے

"لیکن میں جانا چاہتی ہوں۔ کیا تم نہیں بتاؤ گے۔" آنسو کیرتی

کی آنکھوں سے نکل کر رخساروں پر آگئے۔

"کیرتی! میں ضرور بتاؤں گا۔ لیکن تم نے غربت صرف نادکوں میں دیکھی

ہے۔ لیکن یہ بتاؤ کیرتی کہ تم اتنے سادہ اور معمولی لباس میں کالج کیوں

جایا کرتی تھیں۔"

کیا اس سوال کے جواب کی ضرورت رہ گئی ہے اب! اگر اس کا

کا انکشاف ہو جاتا کہ میں ایک ایکٹریس کی بیٹی ہوں تو ہر لڑکی مجھ سے

دور دور رہتی۔ ہر لڑکا مجھ پر آوازہ کستا۔ تم بھی مجھ سے دور ہو جاتے بغیر

یہ دینا اور لوگ ایکٹریسوں کو ایک نظر دیکھنے کے لئے گھنٹوں دھو پھو

اور برسات میں کھڑے رہتے ہیں۔ وہ ان سے واقفیت پیدا کرنا چاہتے

ہیں۔ لیکن ان کے قریب آنا نہیں چاہتے۔" کیرتی نے بھرتی آواز

میں کہا۔ "میں جانتی ہوں کہ اگر تمہیں علم ہو جاتا کہ میں کون ہوں، تم

بھی دور چلے جاتے۔ یہ میں جانتی ہوں کہ یہ احساس کتری ہر وقت میرے

ذہن پر طاری رہتا ہے کہ میں ایک ایکٹریس کی بیٹی ہوں۔ ایکٹریس

— جو صرف پردہ سیمیں پر ہی دیکھی جاتی ہے۔ اور مجھ سے شریف گھرانے کی لڑکیاں میں جوں رکھنا پسند نہ کرتیں۔

”شاید تم سب کے متعلق ایسی رائے رکھ کر.....“

”یہ تم اپ کہہ سکتے ہو نندیا! جب میں اسکول میں پڑھتی تھی۔ تو میری ایک عزیز ترین سہیلی مل مالک کی بیٹی تھی۔ ہم ایک دوسرے کے پناہ زندہ نہ رہ سکتی تھیں۔ لیکن ایک روز اسے پتہ چل گیا کہ میں کس کی بیٹی ہوں۔ اس نے مجھ سے بات کرنا ترک کر دیا۔ اس روز میں بے حد روٹی تھی۔ لیکن کیا کر سکتی تھی۔ میں جانتی ہوں کہ یہ لیبل جو میری ذات پر چسپاں ہو کر رہ گیا ہے۔ یہ لیبل میری زندگی کے ساتھ جائیگا۔ میں تین برس کالج میں پڑھتی رہی لیکن کبھی کسی لڑکی کو اپنے ہاں نہیں بلا یا۔ میں نے کسی امیر لڑکی کی طرف دوستی کا ہاتھ نہیں بڑھایا۔ میں جان بوجھ کر اور مصلحتاً سادہ لباس پہن کر جایا کرتی تھی۔ میں عزیزوں سے ملنا چاہتی تھی۔ جن کے پاس خلوص ہوتا ہے۔ صاف اور شفاف دل ہوتا ہے۔ جو تجارت نہیں کرتے۔ یہاں اس گھر میں پردہ ڈیویر اور ڈرائیکٹر آتے ہیں۔ فلمی جیسرو اور رٹن آتے ہیں۔ یہ میں جانتی ہوں وہ کتنی ہوسٹاک نگاہوں سے مجھے دیکھتے ہیں۔ یہی وجہ تھی کہ میں نے اس کالج میں داخلہ لیا، جو متوسط طبقہ کے لوگوں کے لئے تھا۔ جہاں میرے سادہ لباس نے میرے دل کو مجروح نہیں ہونے دیا۔ ان تین برسوں میں میں نے کبھی کسی کلچرل پرسونل میں حصہ نہیں لیا۔“ یہ کہتے کہتے کیرنی کی آواز ڈوب گئی۔

آنند خاموش رہا۔

کیرنی نے چہرہ اٹھا کر اسے دیکھا، اور اب، تم بھی ٹھکرانے لگے ہو

— تاکہ میں ہمیشہ ان لوگوں سے ملتی رہوں جو بڑے بڑے بینک بیلنس رکھتے ہیں۔ کاریں رکھتے ہیں۔ اور جو مجھے ہزاروں روپے کی مالیت کے تحفے دینا چاہتے ہیں — آئندہ — تم میری دنیا سے چلے جانا چاہتے ہو۔“

”ندی کہو۔“ آئندہ نے تصحیح کی اور مسکرا دیا۔

”شکر یہ۔“ کیرتی کا چہرہ کھلی اٹھا۔ ”میں تو ڈر گئی تھی، نندی تم کتنے عظیم ہو۔ ات میرے خدا۔ ابھی تم کیا سوچ رہے تھے۔“

”میں سوچ رہا تھا کہ آج یہ بات صاف ہو گئی ہے کہ اس روز جب میں نے تمہارے چالیس روپے صاف کر ڈالے تھے۔ تم نے رپورٹ کیوں نہ کی تھی۔ تمہارے لئے چالیس روپے کیا وقعت رکھتے ہیں۔“

”ہیں نندی! یقین کر دو یہ بات نہ تھی۔ مجھے تمہاری شرارتیں بہت پسند تھیں۔ میں جب کلاس روم سے مدھوکے ساتھ نکلی تھی، تو میں نے نہیں دوستوں کے ساتھ کھڑے دیکھا۔ اور جب کلاس روم میں واپس گئی تو وہ پہے غائب تھے۔ میں سمجھ گئی کہ تمہاری شرارت ہے۔ اذہ! تم نہیں جانتے ہیں کتنی خوش تھی اس روز۔ میں جانتی تھی کہ میری وضع قریب نہیں پریشان بنا ڈالے گی۔ اور تم بڑی بات نہیں کہ اس رقم کو لوٹانے آؤ۔ کیونکہ تمہاری دانست میں۔ میں ایک سڑیب لڑکی تھی۔ اور تم نے ایسا ہی کیا۔“

”تم ٹھیک کہتی ہو۔“ آئندہ مسکرا دیا۔ ہمارا خیالی تھا کہ تمہارے زمان میں دو چار آنے ہوں گے۔ اور جب تم انہیں غائب پاؤ گی تو شکایت کرنے پر مجبور ہو جاؤ گی۔ ہوا الٹ! وہ لوٹ دیکھ کہ میں پریشان ہوا تھا۔“

”امتحان کے بعد، نتیجے کے روز تک میں اسی شہر میں تھی، لیکن میں نے تم سے کہا یا تمہا کہ میں شہر سے باہر جا رہی ہوں۔ میں ڈر رہی تھی کہ اگر میں

امتحان میں فیل ہو گئی اور مجھے ایک سال اور پڑھنا پڑا تو تم میرا گھر نہ دیکھو۔

— کچھ یہ راز راز نہ رہتا۔۔۔۔۔

ملازم نے آکر کہا کہ ناشتہ تیار ہے۔

تم لگاؤ، میں ہاتھ روم ہو کر آتی ہوں۔ — کیرتی نے کہا۔ ملازم

چلا گیا۔ — کیا اجازت ہے۔ —

— کس بات کی۔ —

— میں ہاتھ روم ہواؤں۔ —

— ضرور۔ —

— تم بھاگ تو نہ جاؤ گے۔ —

— نہیں۔ —

— میری قسم۔ —

— تمہاری قسم۔ —

— یہ فلمی رسالے پڑے ہیں اگر چاہو تو ان کی ورق گردانی کر سکتے

ہو۔ — یا ریڈیو گرام لگا جاؤں۔ —

— نہیں یہ رسالے ٹھیک ہیں۔ —

— جیسا دس منٹ میں تیار ہو جاؤں گی روم منہ ہاتھ دھو کر۔ — جانا

نہیں۔ — کہہ کر کیرتی چلی گئی۔

بیس منٹ بعد وہ ڈائمنڈ ٹیبل پر بیٹھے تھے۔ کیرتی ٹوسٹ پر

جیم لگا رہی تھی۔

— سندا۔ —

— کہو۔ —

”تم مجھ سے نفرت تو نہ کرو گے کبھی۔“

”کیوں۔۔۔“

”یہ جان کر کہ میں کون ہوں۔۔۔“

”نہیں۔“

”سچ نندھی! اگر کبھی زندگی میں موقع آیا، تو ٹھکرا دیتا۔ لیکن خدا کے لئے نفرت نہ کرنا۔ ورنہ میرا دل ٹوٹ جائیگا۔ اور میں.....“

”میں وعدہ کرتا ہوں کیرتی!۔۔۔ میں ایسا کبھی نہ کر دوں گا۔“

”شکر یہ۔۔۔!“ کیرتی نے نگاہیں اٹھا کر کہا۔ اس کی آنکھیں بھیگ

گئی تھیں۔۔۔

”اب یہ آنسو کیوں۔۔۔“

”اور نندھی! تم نہیں جانتے! میں نے تم کو پا کر کیا پایا ہے۔ اس احساس کتر کا نے رسوں سے میری روح قبض کر رکھی تھی۔ نہ معلوم میں نے کتنے آنسو بہائے ہیں۔ میرا دل کس طرح تڑپا ہے۔ کاش میں ایک کلرک کے گھر پیدا ہوئی ہوتی۔ کم از کم لوگ میری غربت اور محرومی کو نفرت کی نگاہ سے نہ دیکھتے۔ یہ دولت، یہ ثروت، یہ آرام و آسائش ایک نفس بن کر رہ گیا ہے۔ جہاں میں مقید بن کر رہ گئی ہوں۔ جہاں میں بے چین اور مضطرب رہتی ہوں۔ مستقبل ایک ایسا لفظ ہے جو میری لغت سے خارج کر دیا گیا ہے۔ اور اب تمہیں پا کر میں نے مستقبل پایا ہے۔ اور اس مستقبل پانے کی خوشی میں آنسو نکل آئے ہیں۔“

”اس کا مطلب ہے کہ تمہیں نئی زندگی سے نفرت ہے۔“

”بے حد — میں بیان نہیں کر سکتی۔“

”لیکن کیرتی! اچھے اچھے گھرانوں کی لڑکیاں اس زندگی کو اختیار کرنے کی خاطر سب کچھ کر گدتی ہیں۔ وہ گھروں سے بھاگ کھڑی ہوتی ہیں اور معاش کرنا وہ گناہ آلود زندگی بسر کرنے پر تیار ہو جاتی ہیں۔“
 ”وہ نا سمجھ ہیں۔ عورت کی اصل جگہ گھر ہے۔ خواہ وہ کھولی پشتل کیوں نہ ہو۔ خواہ اس گھر میں ایک وقت کھانا پکتا ہو۔ اور نمک کے ساتھ کھانا پڑتا ہو۔ میں اس جیم۔ مکن ٹوسٹ اور چاکلیٹ پر سوکھی روٹی کو ترجیح دیتی ہوں۔“ کیرتی نے فرط جوش سے کہا۔ ”وہ لڑکیاں سمجھ نہیں سکتی ہیں، کیونکہ فلم انڈسٹری کی چمک انہیں دور سے کھینچ کر لاتی ہے۔ لیکن اسی فلم انڈسٹری میں اچھے گھرانوں کے مرد کام کرتے ہیں۔ جو اپنے بیٹوں کو ہیرو بنا سکتے ہیں۔ لیکن اپنی بیٹیوں کو فلم لائن میں جانے نہیں دیتے۔ لیکن اپنی بیٹیوں پر اس گندگی کا سایہ تک نہیں پڑنے دیتے۔“
 آخر کیوں —؟

”تم ٹھیک کہتی ہو! محض اس لئے کہ وہ جانتے ہیں کہ یہاں کتنی غلاظت ہے۔ کتنا تعفن ہے۔“

”بالکل۔“ کیرتی نے جوش میں کہا۔ ”لاکھوں روپے سالانہ منگانی والی ہیروئن شادی کو ترستی ہے۔ وہ بچے کو جنم نہیں دیتی بلکہ ضائع کرتی ہے۔ ان لڑکیوں سے شریف مرد شادی نہیں کرتے۔ اور جو کرتے ہیں ان کا مقصد دولت حاصل کرنا ہوتا ہے۔ ہیروئن کی جوانی کو حاصل کرنے کی خاطر۔ میں نہیں جانتی وہ بیوی ہوتی ہے یا داستہ۔“
 ایک ریز آئند نے کیرتی سے کہا تھا کہ کالج سے نکلنے کے بعد وہ

لا انتہا دولت کمانے گا۔ وہ کار، اچھا فلیٹ، آرام اور آسائش کا خواہشمند
 تھا۔ اور اس روز کیرتی نے کہا تھا، کہ اسے دولت کی ضرورت نہیں۔ وہ
 غریب رہنا چاہتی ہے۔ آج اس پر عیاں ہوا تھا کہ اس نے یہ بات
 کیوں کہی تھی۔ آئندہ جو کچھ پانا چاہتا تھا۔ کیرتی اسے پا کر خود کو بہ
 اور کمتر عورت سمجھتی تھی۔

تعدت اور انسان ہمیشہ مذاق کرتے ہیں آپس میں۔ کچھ لوگ
 بھاگ کر زندگی کے پاس پہنچے۔ اور کچھ بھاگ کر دور چلے جانا چاہتے ہیں۔
 اس روز کے بعد آئندہ اس فلیٹ میں پارہا آیا تھا۔

دو ماہ بعد وہ ایک بار روز اس فیلڈ میں پہنچا۔ تو ڈرائنگ روم میں فلم
اس کی چند نامور ہستیاں بیٹھی تھیں۔ کیرتی کی ماں ان کے درمیان بیٹھی تھی
اس نے کرسی میں داخل ہو کر تمام لوگوں کو نمٹنے پر ہی اور خاموش کھڑا ہو گیا۔
"آئندہ بیٹیا کیسے ہوں۔" ماں نے کہا۔

"دعا ہے آپ کی۔" اس نے آہستہ سے جواب دیا۔ اتنے لوگوں کو
دیکھ کر وہ سہم گیا تھا۔

"بے بی باہر گئی ہے۔"
"جی۔۔۔" کہہ کر وہ لوٹنے لگا۔

"بچھ جاؤ! شاید وہ جلد ہی لوٹے آئے۔" ماں نے کہا۔
وہ ایک کونے میں بیٹھ گیا۔

"اب تو بے بی کو لے ہی آؤ۔" ایک شخص بولا۔ جو وضع قطع سے
برہ ڈیوسر کم اور اچھنٹ نہ زیادہ دکھائی پڑتا تھا۔
"ہاں ہاں! دوسرے نے تائید کی۔"

"نہیں! ابھی نہیں۔" ماں نے جواب دیا۔

آئندہ کے کان کھڑے ہو گئے۔ اس کا دل دھڑکنے لگا۔

"پھر کب! ابھی تو دن ہیں۔ میں نے ڈائریکٹ پیارے سے بات کی تھی۔"

انہوں نے کیرتی کو دیکھ لکھا ہے۔ میرا خیال ہے اس کا لمبا چہرہ سکرین پر

خوب رہے گا۔ اور اگر ڈائریکٹر پیارے نے ایک بار کیرتی کو چانس دے دیا۔
تو ایک ہی فلم کے بعد وہ اسٹار بن جائیگی۔"

"میں جانتی ہوں منشی جی! لیکن کیرتی تیار نہیں! میں نے جب بھی
ذکر چھیڑا ہے۔ اس نے عصاف اور سخت الفاظ میں انکار کر دیا ہے۔ ماں نے کہا۔
"آپ یہ بات تجھ پر چھوڑ دیکے۔" میں مناوں گا اسے۔ منشی نے کہا۔

ماکیرتی بڑی ضد سی لڑکی ہے منشی جی! میری طرف سے اجازت ہے
لیکن وہ تمہاری بے عزتی کرنے سے بھی گریز نہیں کرے گی۔"

"ایسی بے عزتی بے عزتی نہیں ہوتی۔" منشی نے مسکرا کر کہا۔ اس
بے عزتی میں میری عزت چھپی ہے۔"

"جانے دو منشی جی! اٹھ برس میں تم اسے موسیقی سیکھنے پر تو آمادہ نہ
کر سکتے۔ اب ایکٹریس بننے پر آمادہ کر لو گے۔"

دو تین افراد پتس پڑے۔ پون گھنٹہ تک یہ لوگ کیرتی کو مہر دین
بنانے کے منصوبے تیار کرتے رہے۔ آند کی حالت غیر تھی۔ وہ دم سادھے
بیٹھا تھا۔ یہ دنیا۔ یہ ماحول۔ یہ باتیں اس کی سمجھ سے بالا تھیں۔

وہ صرف اتنا سمجھتا تھا کہ یہ سب لوگ اس کے اور کیرتی کے دشمن تھے۔
پھر وہ ایک ایک کر کے چلے گئے۔ آند بھی جانے لگا تو ماں نے

روک لیا۔

"تم بیٹھو! تم کہاں چلے بیٹے۔"

"میں اجازت چاہتا ہوں، شام کو آ جاؤں گا۔"

"کیرتی آیا ہی چاہتی ہے، بلکہ اسے اب تک آجانا چاہیے تھا۔ کچھ دیر

کے لئے رک جاؤ۔"

” بہتر۔“ کہہ کر آئند بیٹھ گیا۔

” اور سناؤ بیٹا! آج کل کیا کر رہے ہو۔ کیا آگے بڑھنے کا ارادہ ہے۔“

” جی نہیں! بی اے ہی بڑی مشکل سے کی ہے۔“

” مشکل سے کیوں! کیرتی تو کہا کرتی تھی کہ تم بڑے ذہین اور شوہر

ہو کلاس میں۔ اور ہمیشہ اچھی پوزیشن لیتے ہو۔“

” جی میری مراد، مالی حالت سے تھی۔“

” تمہاری مالی حالت کو کیا ہو گیا ہے۔“ ماں نے سادگی سے پوچھا

لیکن اس سادگی کی اوٹ میں جو سن رسیدہ تجربہ پوشیدہ تھا، وہ آئندہ

جان سکتا تھا۔

” جی میں ایک معمولی آدمی ہوں۔“

” کیا انکساری پائی ہے تم نے بیٹا! معمولی کیوں کہتے ہو خود کو۔ شکل و

صورت خوب ہے۔ تعلیم یافتہ ہو۔ اور ابھی تمہاری عمر ہی کیا ہے جب

دقت آئے گا ترقی کر لو گے۔ ویسے تمہارے پتا کیا کام کرتے ہیں۔“

” وہ ایک دفتر میں ملازم ہیں۔“

” ملازم ہیں۔“ ماں نے تعجب چھپا لیا۔ ” اچھے خلعے افسر ہونگے۔“

” جی نہیں! وہ ایک معمولی کلرک ہیں۔“

” واہ واہ! کیا انکساری پائی ہے تم نے۔ ویسے ہزار بارہ سو

روپے ماہوار مل جاتے ہوں گے۔“

” جی نہیں! صرف دو سو روپے ماہوار۔“

ماں کا منہ حیرت سے کھلا۔ لیکن بند ہو گیا۔ پھر بولی۔ اس

صورت میں تمہارا آگے تعلیم حاصل کرنا واقعی مشکل ہے۔“

”مشکل کہاں - ناممکن ہے۔“

”اوہو۔۔۔“ ماں کے لہجے میں مصنوعی ہمدردی تھی، اب کیا

کرنے کا ارادہ رکھتے ہو۔۔۔“

”میں ملازمت کی تلاش کر رہا ہوں۔“

”ملازمت ہی کرنا چاہیے تمہیں! میرا خیال ہے تم پر ذمہ داریاں

بھی ہوں گی۔۔۔ کتنے بھائی بہن ہو تم۔۔۔“

”پانچ۔۔۔!“

”سب بھگدے ان کی دیا ہے۔“ ماں نے نیا پانچ منہ میں رکھا، تمہارے

کنڈھوں پر تو اچھا خاصا بوجھ ہے۔۔۔ کتنے روپے ماہوار کی نوکری

مل سکتی ہے تمہیں۔۔۔“

”یہی کوئی سوا ڈیڑھ سو روپے ماہوار کی۔“

”ہاں ہاں خیر سے بی اے ہو۔ ایسی نوکری تو فوراً مل جائیگی۔“

”میں تلاش کر رہا ہوں۔“

”ڈیڑھ سو روپے ماہوار کی ملازمت بھی تلاش کرنا پڑتی ہے۔!“

”بات یہ ہے جی کہ اچھی فرموں میں مستقل ملازمت کے لئے سفارش

کی ضرورت پڑتی ہے۔“

”تم ٹھیک کہتے ہو۔“ کہہ کر ماں کچھ دیر کیلئے خاموش ہو گئی۔

”آئندہ۔۔۔“ کچھ دیر بعد وہ بولی۔

”جی۔۔۔!“

”کیرتی تمہارے ساتھ پڑھا کرتی تھی۔ وہ تمہاری بہت تعریف

کرتی ہے۔ وہ کہتی ہے تم بہت ہوشیار لڑکے ہو۔۔۔ اور میں نے تمہاری

باتوں سے بھی پھی اخذ کیا ہے۔

”شکریہ۔“

”لیکن آنند بیٹا! اب تم آگے بڑھنے کا ارادہ نہیں رکھتے ہو۔ اور نہ ہی کیرتی کا ارادہ ہے۔ سکول کی دوستی سکول کے ساتھ ختم ہو جاتی ہے۔ اور کالج کی دوستی کالج کے ساتھ ختم ہو جاتی ہے۔“

”میں آپ کا مطلب نہیں سمجھا۔“

”میرا مطلب ہے، کہ تمہارے کندھوں پر بھاری بوجھ پڑا ہے نہیں اپنے والد کا ہاتھ بٹانا چاہیے۔ ملازمت کرو۔ اور کیرتی۔ کیرتی سے تم ضرور ملو۔ لیکن میں چاہتی ہوں کہ اس کی خاطر تم اپنا قیمتی وقت نہ ضائع کیا کرو۔“

”لیکن لیکن.....“

”ہاں ہاں! کیا کہنا چاہتے ہو۔“

”میں۔ میں۔ میں کیرتی۔ اور.....“

”تم کہنا چاہتے ہو کہ تمہیں کیرتی سے پیار ہے۔“

آنند نے جواب میں سر جھکا لیا۔

”او۔!“ ماں نے گہر سانس لیا۔ رشک تو مجھے بھی تھا۔ لیکن بیٹا

خود ہی سوچو۔ کیرتی تمہارے قابل کہاں ہے۔“

”میرا خیال ہے، میں کیرتی کے قابل نہیں ہوں۔“

”ایسا نہ کہو بیٹا۔ تم میں کس بات کی کمی ہے۔ کئی تو ہم لوگوں میں

ہے۔ تم جانتے ہی ہو، سماج ہمیں حقیر سمجھتا ہے۔“

”لیکن میں نہیں۔“

”یہ تمہاری ذرہ نوازی ہے ورنہ ہم اس قابل کہاں۔ اور صاف گوئی کا برا نہ مانتا! اگر ہماری کوئی عزت ہے تو صرف دولت سے ہے۔“

”کیرتی کو دولت سے نفرت ہے۔“

”وہ لڑکی پگلی ہے۔ اٹھے سیدھے ناول، قبھے کہانیاں پڑھ لینے سے اس کا دماغ چل گیا ہے۔ اوٹ پٹانگ بولتی رہتی ہے۔ کبھی کہتی ہے کہ صرف دال کے ساتھ سوکھی روٹی کھائے گی۔ لیکن میں جانتی ہوں کہ دال کے ساتھ سوکھی روٹی کھانے کے بعد چار روپے کے چاکلیٹ کھایا کرے گی۔ اور جہاں تک پیار کا سوال ہے۔ ہر انسان کو کرنا چاہیے اور تم کبھی کرتے رہو۔“

”مگر تار ہوں۔“ آنند نے آہستہ سے کہا۔

”ہاں ہاں! آخر اس میں کوئی برائی نہیں۔“

”لیکن میں۔۔۔۔۔ میں۔۔۔۔۔“

”تم اس کے ساتھ شادی کرنا چاہتے ہو۔“ ماں نے نغمہ دیا۔ میں جانتی ہوں، ہر نوجوان پیار کرنے کے بعد شادی بھی کرنا چاہتا ہے۔ لیکن تم تو سمجھدار لڑکے ہو۔ تم جانتے ہو کہ تمہارے کندھوں پر بھائی بہنوں کا بوجھ ہے۔ اور ڈیڑھ سو روپے کی انہیں سخت ضرورت ہے۔ تمہارے والد کی کتنی امیدیں تمہارے ساتھ وابستہ ہیں۔ انہوں نے تم کو اس لئے بنایا۔ اسے کرایا ہے کہ تم ان کو بوجھ میں ہاتھ بٹاؤ۔ تم ملازم ہو کر ان کے بٹھاپے میں سہارا بن سکو۔“

آنند کی عمر کا تقاضہ تھا کہ وہ ہر بات پر کھنڈ میں الجھ جائے۔

لیکن اسے اتنی سمجھ ضرور تھی کہ ان باتوں کو سو گنگہ سکے۔ اس لئے وہ

خاموش ہو گیا۔ اسے خاموش پا کر ماں بولی " بیٹا آئندہ اگر تم چاہو تو میں کسی محل مالک سے کہہ کر تمہیں ڈیڑھ پونے دو سو روپے ماہوار کی ملازمت دلا دوں۔ "

" جی نہیں شکریہ۔ " آنند کی غیرت بیدار ہو گئی۔ " میرا خیال ہے۔ مجھے دو چار روز میں ملازمت مل جائیگی۔ "

" پھر ٹھیک ہے۔ ویسے تمہیں ملازمت حاصل کرنے میں اگر دشواری محسوس ہو، تو مجھ سے کہہ دینا۔ ہاں اگر تم بے بی سے ملنا کم کر دو تو تھپاٹ ہی نائدہ ہے۔ تم اپنے کام پر زیادہ توجہ دے سکو گے۔ "

" میں کوشش کروں گا۔ " آنند نے کھڑے ہو کر کہا۔

" کیا تم جارہے ہو۔ "

" جی ہاں۔ "

" ہاں تمہیں جانا ہی چاہیے۔ نہ معلوم بے بی کہاں رگ گئی ہے اور تم کافی دیر سے انتظار کر رہے ہو۔ ہاں اگر سو دو سو روپے کی ضرورت ہو تو مجھ سے مانگ لیتا۔ "

" جی۔ " آنند نے کہا اور آداب کئے بنا چلا آیا۔

اس روز زینہ اترنا محال ہو گیا تھا۔ اس کی آنکھوں کے آنکے اندھیرا چھا گیا تھا۔ سر چکرا رہا تھا۔ آج پہلی بار اس پر عیاں ہوا تھا کہ ہر پیار کا انجام شادی نہیں ہوتا۔ دنیا میں ایسے لوگ بھی ہیں۔ جو پیار کرنے پر اعتراض نہیں کرتے، لیکن شادی پر کرتے ہیں۔ پیار ایک جذبہ ہے اور شادی ایک مسئلہ۔ وہ آج تک کیرتی کی سادگی، اس کے خلوص اور پیار میں الجھا رہا تھا۔ ماں کی باتیں تلخ ضرور تھیں

نیچے مٹرک پر پہنچ کر اس نے کھلی ہوا میں ہنسا سانس لیا۔ اور سر نیچے ڈال کر چلے دیا۔ جیسے ہی مٹرک کا موڑ مڑنے لگا مخالف سمت سے کیرتی اپنی کار میں آگئی۔ اسے جانتا دیکھ کر کیرتی نے کار رکوائی اور آئندہ کو بھارا۔

”نندھی۔“ کیرتی نے دوبارہ حلق پھاڑ کر پکارا۔
 آئندہ نے رک کر کار کو دیکھا اور کیرتی کو ہاتھ کے اشارے سے بلاتے پایا۔ وہ اسی جگہ کھڑا رہا۔

کیرتی کار سے اترنے پر مجبور ہو گئی۔ اور بڑھ کر اس کے پاس پہنچی۔ ”کیا بات ہے۔! چہرہ دکھائے اس حالت میں کہاں سے آ رہے ہو۔“

”تمہارے گھر سے۔“
 ”میرے گھر سے۔“ کیرتی کا دل کانپا اٹھا۔

”ہاں۔“
 ”اور میرا انشطار نہیں کیا تم نے۔“
 ”صرف ڈیڑھ گھنٹہ کیا تھا۔“
 ”ماں سے ملے تھے تم۔“

”ہاں۔!“
 ”کچھ باتیں ہوئی تھیں۔“ کیرتی اپنی ماں کو جانتی تھی۔
 ”کچھ نہیں! بہت سی۔“

”اور تم خفا ہو کر جا رہے ہو۔“
 ”مجھے خفا ہونے کا کیا حق حاصل ہے۔“
 ”لیکن صورت سے یہی نظر آتا ہے۔“

”صورت ہی ایسی جو تھہری۔“

”او“ کیرتی نے گہرا سانس لے کر کہا۔ تو بات یہاں تک پہنچ گئی ہے۔ خیر تم ایک منٹ ٹھہرو، میں ڈرائیور سے کہ دوں کہ گاڑی لیجائے ہم چل کر مخصوص ریٹوران میں بیٹھیں گے۔“

آنند خاموش رہا۔ کیرتی جا کر ڈرائیور سے کہہ آئی۔
”آؤ۔۔۔“ کیرتی نے مسکرا کر کہا۔

پھر ریٹوران کے مخصوص کیمن میں اپنی اپنی کرسی پر بیٹھ گئے تو کیرتی مسکرا کر بولی۔

”نندھی! اس طرح منہ پھلا کر نہ بیٹھو! بات کرو۔“

”کیا بات کروں! اب کرائے کے لئے رہ ہی کیا گیا ہے۔“

”نندھی! تم ماں سے لڑ کر آئے ہو۔ اس کا عقمہ مجھ پر نہ اتارو۔“

”ہنسی کیرتی میں ناراض نہیں ہوں۔ لیکن آج مجھے پتہ چل گیا ہے

کہ میری ادنیٰ بات کیا ہے۔ میں کیا ہوں۔“

”خدا کے لئے اتنے سخت الفاظ استعمال کرو۔“

”اور کیا کہوں۔“

”اپنی ذات کے متعلق کچھ بھی نہ کہو تو بہتر، یہ کافی ہے کہ میں تمہیں

پیارا کرتی ہوں۔ اور بس۔“

”لیکن تمہاری ماں۔“

”وہ اب بگڑ رہی ہے۔ یہ دھبہ میرے دامن سے دھویا نہیں جا سکتا۔“

کہتے کہتے کیرتی کی آنکھیں نمناک ہو گئیں۔ ”میں جانتی ہوں کہ ماں نہیں

چاہتی، میں اس زندگی اور غلامت سے نکل سکوں۔“

”غلامت۔۔۔“ آنند نے سراٹھا کر کہا۔ ”لیکن تمہاری ماں تمہیں

ایکٹریس بنانے کے منصوبے تیار کر رہی ہے۔"

"تم کیسے جانتے ہو۔"

"کچھ لوگ بیٹھے یہ باتیں کر رہے تھے۔"

"تم لوگوں کی باتوں کی پرواہ نہ کرو، ماں نے تمہیں کیا کہا ہے؟"

"وہ پوچھ رہی تھی کہ میں بی۔ اے کر کے کیا کرنا چاہتا ہوں۔"

"تم لے کیا کہا۔"

"ملازمت۔"

"اور کیا پوچھا اس نے۔"

"پوچھ رہی تھی، کہ تمہارے والد کیا کام کرتے ہیں۔ میں نے کہا دفتر

میں ملازم ہیں۔ تنخواہ پوچھی تو میں نے کہا کہ دو سو روپے ملتا ہوا۔"

"دو سو روپے بنایا تم نے۔"

"ہاں۔"

"حد ہے۔" کیرتی نے تڑپ کر کہا۔ "تم نے سچ کہا۔"

"اس میں کیا برائی ہے۔"

"برائی۔" کیرتی نے چراغ پا ہو کر کہا۔ "اے میرے خدا!

راجہ یہ ہشتر صاحب کیا اتنا بھی نہیں جانتے تھے کہ اس نے ماں نے میں سچ

بولتا پایا ہے۔"

"اب میں کیا جانتا تھا، کہ تم میرے متعلق کیا کچھ کہہ چکی ہو۔"

"اے میں بھی نہ جانتی تھی کہ تم صرف کالج کی لڑکیوں کی چیز میں

کر کے پروفیسر کے سامنے جھوٹ بول سکتے ہو۔ اور جب جھوٹ بولنے کا

موقع آئے گا تو تم سے بولا نہ جائیگا۔"

کیرتی ! خدا کے لئے میری بھی سنو! ورنہ میں پاگل ہو جاؤں گا۔
 تمہاری ماں نے کہا ہے کہ اگر میں کیرتی سے پیار کرتا ہوں تو کرتا رہوں،
 لیکن پیار اور شادی الگ الگ چیز ہیں۔ اسے پیار پر اعتراض نہیں،
 شادی پر اعتراض ہے۔ یہ امتیاز پیدا کر کے اس نے میری راہیں مشکل بنا دی
 ہیں۔ تم مجھے مورد الزام ٹھہرا رہی ہو کہ میں نے جھوٹ کیوں نہ بولا۔ ماں
 تمہیں ایکٹریس بنانا چاہتی ہے۔ تمہاری ماں تمہیں باعزت بنا نا چاہتی
 ہے۔ اور اس کے لئے دولت کی ضرورت ہے۔ اوردہ دولت تم ایکٹریس
 بن کر حاصل کر سکتی ہو۔ جیسے ہی تمہیں دولت اور شہرت نصیب ہوگی،
 تم اس سماج میں اعلیٰ مقام حاصل کر لوگی۔"

"پھر کیا ہوگا۔"

"پھر کیا ہوگا، میں نہیں جانتا۔ لیکن میرے اور تمہارے بیچ
 چاندی کی دیوار کھڑی رہے گی۔"

"لیکن میں اس دیوار کو توڑ دوں گی۔"

"جوش اور جذبات کا یہی تقاضہ ہے۔ لیکن لوگ مٹی اور اینٹوں
 کی دیوار نہ توڑ سکے، پھر چاندی کی دیوار توڑنا آسان نہ ہوگی۔"
 "توڑنا آسان نہیں یا تم نہیں جانتے۔"

"ایسی کوئی سی وجہ ہو سکتی ہے۔"

"کیا یہ کافی نہیں کہ اب تم جان گئے ہو کہ میں ایکٹریس کی بیٹی ہوں؟
 نہیں کیرتی ! تمہاری ماں کی سوشل پوزیشن میرے پیار میں
 حائل نہیں ہو سکتی۔ میں والدین کے خلاف بغاوت کا علم بلند کر سکتا ہوں
 — لیکن — وہ گہرا سانس لیکر خاموش ہو گیا۔"

”لیکن کیا۔“

”لیکن! محبت کو زندہ رکھنے کے لئے ملاقاتیں ضروری ہیں اور شادی شدہ زندگی کو خوشگوار رکھنے کے لئے دولت کی ضرورت ہوتی ہے۔ تمہاری ماں نے ایسا کہا ہے۔ ویسے میں ان خیالات کو جھٹلا نہیں سکتا۔!“

”نندی میں انتظار کر سکتی ہوں۔“

”اور ایک روز یہ انتظار انتظار بن کر رہ جائے گا۔“

”نہیں نندی۔“ کیرتی نے اس کا ہاتھ اپنے ہاتھ میں لے لیا۔

”میں وعدہ کرتی ہوں کہ زندگی کے آخری سانس تک تمہارا انتظار کروں گی۔“

”لیکن اب میں تمہیں مل نہ سکوں گا۔“

”کیوں نہیں مل سکتے۔“ کیرتی نے سوال کیا

”اس لئے کہ میں تمہارے گھر نہیں آ سکتا۔“

”ماں سے ڈرتے ہو۔“

”کچھ سمجھ لو۔“

”اس کا حل ہے میرے پاس۔“

”کیا۔؟“

”تم ہر روز صبح گیارہ سے ساڑھے گیارہ بجے تک اس عمارت کے

نیچے چوک میں میرا انتظار کیا کرنا۔ جس روز کسی وجہ سے نہ آسکوں تو ساڑھے گیارہ بجے چلے جایا کرنا۔“

”یہ طے ہو گیا۔“

”وہ مہینوں اس بلڈنگ کے پاس جا کر کھڑا ہو جاتا۔ پونے گیارہ

سے بارہ ساڑھے بارہ بجے تک انتظار کرتا۔

ایک روز کیرتی نے بتایا۔

”دیکھو نندی! ماں تیار ہو گئی ہے۔“

”کس بات پر۔؟“

”وہ کہتی ہے کہ جیسے ہی نندی چار پانچ سو روپے ماہوار کمانے

لگے گا۔ وہ ہماری شادی کر دے گی۔“

”چار پانچ سو روپے ماہوار۔“

”ہاں۔“

”لیکن کیرتی تم جانتی ہو کہ مجھے بی۔ اے کے ایک سال ہو گیا ہے

لیکن ابھی تک ڈیڑھ سو روپے ماہوار کی ملازمت نہیں مل سکی۔ پھر اس

صورت میں چار پانچ سو روپے کی ملازمت کیسے اور کیوں کر مل سکتی ہے؟“

”نندی میں نے ایک روز کہا تھا کہ میں انتظار کر سکتی ہوں۔“

”مجھے یاد ہے۔“

”پھر حوصلہ نہ پارو۔ تم کوئی ایسی ملازمت کر لو۔ جہاں دو تین

— یا پانچ برس میں تم چار پانچ سو روپے ماہوار کما سکو۔“

”پانچ برس! ایک عرصہ ہوتا ہے کیرتی! اور اس عرصہ میں دنیا

بدل جاتی ہے۔ کیرتی! دنیا بدل جاتی ہے۔“

”لیکن میں نہیں بدل سکتی۔“

”یہ تم آج کہہ سکتی ہو۔“

”نہیں نندی تم یقین کرو۔ اگر میں کامیاب ایکٹریس بن جاؤں تو ماں میری شادی نہ کرے گی۔ وہ جانتی ہے، ایکٹریس کا داماد نہیں کہا کر کھلانے گا اسے، اس کی بیٹی ہی کھلانے گی۔ میں پانچ کیا پچاس برس بھی انتظار کر سکتی ہوں۔“

”وقت آنے پر یہ بھی دیکھ لوں گا۔ ابھی تو میرے لئے سگڑ بھی نہیں خریدنا پڑتے ہیں۔“

”دیکھو نندی ایسی باتیں نہ کیا کرو۔ ورنہ.....“

”بگڑو نہیں! یہ حقیقت ہے۔“

”سب فریب اور جھوٹ ہے۔ حقیقت صرف یہ ہے کہ میں تم سے اور تم مجھ سے پیار کرتے ہو۔“ کیرتی نے کہا۔

اور چند ماہ بعد چار پانچ سو روپے کا ہوا رکمانے کا راستہ مل گیا
”کیرتی! مجھے ملازمت مل گئی ہے۔“

”مل گئی۔“ کیرتی نے سر دلچے میں کہا۔ ”لیکن کہاں۔ اور کیا تنخواہ ملے گی۔“ اور اس نے جواب میں کہہ دیا تقریباً چار سو روپے۔
”سچ۔“ کیرتی کا چہرہ کھلا ہوا تھا۔

”ہاں۔!“

”میں آج ہی ماں سے کہوں گی کہ ہماری شادی ایک ڈیڑھ ماہ کے اندر اندر کر دے۔“ کیرتی نے خوش ہو کر کہا۔

”نہیں کیرتی۔“

”کیوں۔!“

”کیرتی ! پہلے تم کہا کرتی تھیں، کہ ہمیں انتظار کرنا چاہیے۔ اب
میں کہتا ہوں کہ ہمیں انتظار کرنا چاہیے۔“

”لیکن کیوں —؟“

”اس لئے کہ تین چار مہینے ٹریننگ پر لگیں گے۔ پھر ایک ڈیڑھ سال
کام کرنا پڑے گا۔ اور جیسے ہی میں چھٹی پر آؤں گا۔ ہماری شادی ہو جائیگی۔“

”ٹریننگ۔“ کیرتی نے اسے گھورتے ہوئے کہا۔ ”کیسی ٹریننگ۔“

— تمہیں ملازمت کہاں ملے گی۔“

”میں نے کمیشن لے لیا ہے۔“

”کمیشن ! کیا کسی مل کی ایجنسی لے لی ہے، جو کمیشن ملا کرے گا۔“

”ہنیں ! فوج میں کمیشنڈ آفیسر۔“

”تم — تم — کیرتی کے حلق میں آواز پھنس گئی۔ تم فوج

میں بھرتی ہو رہے ہو۔“

”اسی کے سوا چارہ ہی کیا تھا۔“

”چارہ — نہیں نندی نہیں — میں تمہیں نہ جانے دوں گی۔“

— جنگ — جنگ — مجھے جنگ سے نفرت ہے۔ اور جنگ

سے کون ”کیرتی کچھ کہتے کہتے رک گئی۔“

لوٹا ہے۔“ آند نے مسکرا کر کہا۔ ”لیکن میں آؤں گا لوٹ کر۔“

”ہنیں نندی تم نہیں جاؤ گے۔ میں اتنی خود غرض نہیں ہوں

کہ تمہیں موت کے منہ میں دھکیل دوں۔“

”ایسا نہ ہو کیرتی۔ اس چاندی کی دیوار کو توڑنے کا واحد طریقہ

یہی ہے۔ متوسط طبقہ اس سے زیادہ کبھی کچھ نہیں کر سکتا۔“

”تم یہاں رہ کر بھی ملازمت کر سکتے ہو۔“
 ”ایک برس کے بعد بھی تم یہی کہتی ہو۔ اور چار پانچ سو روپے
 ماہوار کمانے کے روز تک نہ معلوم کتنے برس لگ جائیں۔“
 ”میں نے کہا تھا کہ میں پچاس برس انتظار کر سکتی ہوں۔“
 ”مجھے یاد ہے۔“
 ”پھر کیوں جا رہے ہو۔“
 ”پچاس برس کو دو برس بنانے کے لئے۔“
 ”نہیں! نندری خانا کے لئے نہ جاؤ۔“
 ”اب دیر ہو چکی ہے کیرتی! میں بورڈ کے سامنے پیش ہو چکا
 ہوں۔ میڈیکل ہو چکا ہے۔ اب اگر انکار کروں تو جیل کے دروازے
 کھل جائیں گے۔“
 کیرتی رونے لگی۔!

پھر وہ ٹریننگ ختم کر کے آیا۔ اسے پندرہ روز کی چھٹی ملی تھی۔
 وہ فوجی وردی میں چمک رہا تھا۔ وہ اس زینے کو گودتا ہوا چڑھ کر
 آیا تھا۔ اور آتے ہی اس نے کال بیل پر انگلی رکھ دی تھی۔ دروازہ
 کھل گیا۔ لیکن اس نے انگلی نہ اٹھائی تھی۔ دروازہ کھلنے پر کیرتی آئی۔
 ”تم۔۔۔!“ کیرتی نے حیرت زدہ لہجے میں کہا۔
 ”ہاں۔۔۔! کیرتی میری وردی دیکھو۔“

اور آج برسوں بعد اس نے بے اختیار ہی میں کال بیل پر انگلی

رکھ دی۔ دو منٹ بعد دروازہ کھلا تو ایک پارسی عورت آئی۔
 ”تم۔۔۔“ عورت نے کہا۔

”ہاں! میری وردی دیکھو۔“ آئندہ نے جوش میں کہا۔

”وردی۔۔۔ وہ کیا ہوتا ہے۔“ پارسی عورت نے کہا۔

”وہ۔۔۔ وہ۔“ آئندہ کو اپنی غلطی کا احساس ہو گیا تھا۔

ساتھ سے بارہ برس پیشتر اس کے جسم پر وردی تھی، آج نہیں۔
 ”کس کو مانگتا۔۔۔“

”کیرتی۔۔۔ کیا کیرتی یہاں نہیں رہتی۔“

”کیرتی۔۔۔ وہ ادھر نہیں رہتی۔ آٹھ برس ہوئے ادھر

سے چلا گیا۔ ادھر مالا بارہل پر رہتا ہے۔۔۔ تم اس کا سگے والا
 (رشتہ دار) ہوتا۔“

”نہیں۔۔۔ نہیں۔ آئی ام ساری۔“ آئندہ نے کہا اور زینہ

اترے لگا۔

ایک بار پھر اس کا دل ڈوبنے لگا۔ سر چکرانے لگا۔ قدم

بھاری ہو گئے۔ وہ کسی بھی لمحہ لڑھک سکتا تھا۔ کاش اس کا

پاؤں اکھڑ جائے اور وہ اس زینے میں لڑھک جائے۔ پھر اس کا

زندہ رہنا مشکل تھا۔ لیکن وہ لڑھکا نہیں۔

نوبرس پہلے وہ آخری بار اس زینے سے اتر اٹھا۔ اور جب

اتر رہا تھا۔ اس کی یہی حالت تھی۔ اس کا دل ڈوب رہا تھا۔ سر چکر رہا

تھا۔ اور قدم بھاری تھے۔ اس روز بھی اس کے اندر یہی خواہش پیدا

ہوئی تھی، کہ اس کے قدم اکھڑ جائیں۔ اور وہ زینے میں لڑھک جا

اور لاش بن کر سڑک پر جا گرے۔ اور اس روز بھی اس کی خواہش تکمیل نہ پاسکی تھی۔

نو برس پہلے وہ آخری بار ان سیرھیوں سے اتراتھا تو اس روز اس کے جسم پروردی نہ رہی تھی۔ وہ تقریباً دو گھنٹے اس فلیٹ میں بیٹھا رہا تھا۔ کیرتی ایکڑیں بن چکی تھی۔ اور وہ خود جنگ ختم کر کے لوٹا تھا۔ میدان جنگ سے نہیں۔ بلکہ ہسپتال سے۔

سڑک پر پہنچ کر اس نے گہرا سانس لیا۔ اور اس عمارت پر نگاہ ڈالی جہاں سے وہ نکلا تھا۔ کبھی یہاں کیرتی رہتی تھی۔ اس نے وہ کھڑکی دیکھی۔ جس میں کیرتی بیٹھا کرتی تھی اور ہاتھ کے اشارے سے بلا یا کرتی تھی۔

وہی بڈنگ تھی، وہی فلیٹ تھا۔ وہی کھڑکی تھی۔ لیکن اس نمبر فلیٹ میں رہنے والی کیرتی، اور اس کھڑکی میں بیٹھنے والی کیرتی اب لاکھوں گھروں میں پہنچ گئی تھی۔ اب وہ اخباروں، رسالوں، فوٹو گرافوں کے سٹوڈیوں، چوراہوں پر لگے ہولڈنگ اور سیزر پہنچ گئی تھی۔ کیرتی — جس کی تصویریں حجام اور پان فروش اپنی دکانوں پر لگاتے تھے۔ کالج کے بڑے کے اس کی تصویریں اپنی البم میں لگاتے تھے۔ اور اسی کیرتی نے آئندہ کو ایک بھی تصویر نہ دی تھی اپنی۔ اس نے رک کر گھڑی دیکھی سا، بچے تھے۔

وہ تین بچے سے اسی طرح آوارہ گھوم رہا تھا۔ اور اس نے اب

تک جو کچھ دیکھا تھا وہ محض خلا تھا۔ وہ تصویریں جو خلا میں لٹک رہی تھیں۔ وہ باتیں جو خلا میں گونجنے رہی تھیں۔
 سر جھکا کر وہ سڑک پر چلنے لگا۔

ایک چوراہے پر ایک بورڈ آویزاں تھا۔ جس پر ایک فوجی کی تصویر بنی ہوئی تھی۔ اور اس تصویر کے نیچے عبارت تھی۔

”اپنے اور ملک کے مستقبل کی خاطر فوج میں بھرتی ہو جائیے۔“
 رک کر وہ بورڈ دیکھنے لگا۔ تیرہ برس پیشتر اس نے بھی اسی قسم کا بورڈ پڑھا تھا۔ اپنے اور ملک کے مستقبل کے لئے فوج میں بھرتی ہو جائیے۔ اور وہ فوج میں بھرتی ہو گیا تھا۔
 اپنا مستقبل بنانے کی خاطر۔

اور اس کا مستقبل کیرتی تھی۔ اس کا مستقبل وہ گھر تھا۔ جو شادی کے بعد بنا نا چاہتا تھا۔ وہ ڈیڑھ سو روپے ماہوار کی ملازمت حاصل کر سکا تھا۔ کیرتی کی ماں نے شرط لگا دی تھی کہ جیسے ہی وہ چار پانچ سو روپے ماہوار کمانے لگے گا۔ وہ اس کے ساتھ کیرتی کی شادی کر دے گی۔

اور اس حسین مستقبل کے حسین خواب کی تعبیر کے لئے وہ فوج میں بھرتی ہو گیا تھا۔

بنگلور سے ٹریننگ ختم کر کے وہ پندرہ روز کی چھٹی لے کر اس شہر میں آیا تھا تو مسکین لیفٹنٹ کی وردی میں چمک رہا تھا۔ اس نے

کیرتی کے لئے بنگلور سے سلاک، کی ساڑھی خریدی تھی۔
 فلیٹ کی گھنٹی پر انگلی رکھ کر اس وقت تک نہ اٹھائی جب تک
 کیرتی نے خود آکر دروازہ نہ کھولا۔

”تم — اس نے حیرت زدہ لہجہ میں کہا۔

”ہاں! میری وردی دیکھی تم نے —“ اس نے کہا تھا۔

”او تندئی! تم اس وردی میں کتنے خوبصورت دکھائی دیتے ہو۔“

کہہ کر کیرتی نے اپنا ہاتھ اس کے ہاتھ میں دے دیا۔

”اور تم بھی ان چار مہینوں میں کتنی بڑی اور خوبصورت ہو گئی ہو۔“

”جھوٹے —“ کیرتی نے شرمناک کہا۔

”آؤ! دونوں مل کر آئینے میں خود کو دیکھیں۔“

”کون سے بے بی۔“ ماں کی آواز عقب سے آئی۔

”نندئی آیا ہے۔“

”کوئی! نندئی آیا ہے۔“ ماں نے قریب آکر کہا۔

”نستے۔“ آنند نے کہا۔

”جیو بیٹیا! تم آگے۔“

”جی! ہاں! پندرہ روز کی چھٹی ملی ہے۔“

”نظرید دور۔ بیٹا تم اس وردی میں چمک رہے ہو۔“ ماں نے

کہا۔ ”ہاں کیوں کھڑے ہو۔ اندر آ جاؤ۔“

”یہ کیا ہے۔“ کیرتی نے ڈبے کی طرف اشارہ کیا۔

”اویہ۔۔۔ یہ تمہارے لئے ہے۔ کھول کر دیکھ لو۔“ کہہ کر

آنند نے ہاتھ میں پکڑا ہوا ڈبہ کیرتی کی طرف بڑھا دیا۔

کیرتی نے ڈبہ کھولا اور ساڑھی دیکھ کر پھول اٹھی۔

”شکر یہ۔“

”تمہیں پسند آتی۔“ آنند نے پوچھا۔

”بہت۔“

”اس طرح کھڑے رہ کر ہی باتیں کرو گے، بیٹھ جاؤ۔“ ماں نے کہا۔

”بیٹھو ننھی! میں چائے کے لئے کہہ آؤں۔“ کیرتی نے کہا۔

”میں کہہ آتی ہوں۔“ کہہ کر ماں باورچی خانہ کو چل دی

”میں یہاں بیٹھنے نہیں آیا ہوں۔“ آنند نے اس کے کان میں کہا۔

”بھیر۔!“

”تم پانچ منٹ میں تیار ہو جاؤ۔ شام باہر گزاریں گے۔“

”تیار کیا ہونا ہے۔ میں تیار ہوں۔“

”میرا مطلب تھا۔“ کہہ کر آنند نے ساڑھی دیکھی۔

”او! میں سمجھ گئی! کیا اسے پہن لوں۔“

”اگر تم چاہو تو۔!“

”کیوں نہیں! میں دو منٹ میں پہن کر آتی ہوں۔“ کیرتی ناچستی

ہوئی دوسرے کمرے میں چلی گئی۔ آنند مسکرا دیا۔

سگرٹ سلگا کر وہ دیواروں پر آدیزاں تصویریں دیکھنے لگا۔

عقب سے کیرتی نے پکارا۔

”ننھی۔!“

آنند نے مڑ کر دیکھا، اور دیکھتا ہی رہا۔ کیرتی شرما گئی۔

”میں نہیں جانتا تھا تم اتنی خوبصورت ہو۔“ آنند نے پاس جا کر کہا

”ہش۔“ کیرتی نے ہونٹوں پر انگلی رکھ کر چپ رہنے کو کہا۔
 ماں داخل ہوئی تو کیرتی بولی، ”ماں! ہم جا رہے ہیں۔“
 ”کہاں۔“

”سیر کرنے۔“

”لیکن جاؤ۔۔۔۔۔“

”وہ ہم باہر ہی پی لیں گے۔“ کیرتی نے کہا۔

”تھوڑی دیر رک جاؤ۔ کار آجائیگی۔“

”نہیں ماں۔“ کیرتی نے کہا اور دروازے کی طرف بڑھی۔

”آؤ نندی۔“

”سنو تو سہی، ڈرائیور لے جائیگا تمہیں۔ اور یہ بتا جاؤ کہ

لوٹو گی کب۔“ ماں بولتی رہی۔ لیکن آنند اور کیرتی زینہ اتر رہے تھے۔

نیم تاریک زینے میں وہ ہاتھ میں ہاتھ ڈالے اتر رہے تھے۔ کہ آنند
 نے اسے کھینچ کر لپٹا لیا۔

”نندی۔“ کیرتی نے اکھڑے سانس سے کہا۔ ”کوئی آنند۔۔۔“

”آنند دو۔!“ آنند نے باہوں کا حلقہ تنگ کر دیا۔

سڑک پر پہنچ کر انہوں نے ٹیکسی رکوائی۔

وہ شام بے حد رنگین تھی۔ سمندر کے کنارے آنند ریت پر

لیٹا ہوا تھا۔ کیرتی نے اپنا سر اس کے بازو پر رکھا ہوا تھا۔

”کیرتی۔“

”ہوں۔“ کیرتی نے بھاری آواز میں کہا۔

”تمہاری ماں نہیں چاہتی تھی کہ تم اکیلی آؤ میرے ساتھ۔ وہ ڈرا پیور
 ساتھ بچینا چاہتی تھی۔ اور اب.....“
 ”لیکن اس کے چاہنے سے کیا فرق پڑا۔“
 ”وہ درست ہے۔ لیکن.....“
 ”مسمول جاؤ اس لیکن کو آج کی شام۔“
 ”تم ماں سے شادی کی بات کرو گی اب۔“
 ”ضرور کروں گی۔“
 ”کیا وہ اجازت دے دے گی۔“
 ”ضرور۔“

”مجھے شک ہے۔“ آنند نے کروٹ لے کر کہا۔ اور اپنا منہ اس
 کے چہرے پر لے گیا۔ اس کا گرم گرم سانس کیرتی کے چہرے سے ٹکرا رہا تھا۔
 ”تمہارا شک بے بنیاد ہے۔“
 ”کس بنا پر۔“

”تم جانتے ہو کہ میں اس گڑھے سے نکلنا چاہتی ہوں۔ میں گھر بسانا
 چاہتی ہوں خواہ وہ ایک کمرے کا ہو۔ اس گھر میں ہمارے ایک درجن
 بچے کھیلا کریں گے۔“

”صرف ایک درجن۔“ آنند نے ہنس کر کہا۔
 ”تم نہیں جانتے مجھے بچوں کا اتنا شوق ہے۔“
 ”اور تمہاری ماں۔“
 ”میں ماں کے خلاف بغاوت کر دوں گی۔“

- ” لیکن تمہاری ماں کو دولت کی ضرورت ہے۔ اور تم جانتی ہو کہ تمہاری ماں بیٹے کا کمائی پر نہیں بلکہ بیٹی کی کمائی پر زندہ رہنا چاہتی ہے۔“
- ” دیکھو تندھی! اگر ایسا موقع آجائے تو تم برانہ ماننا۔ اگر مجھ کو دس بننا پڑا تو میں چار پانچ برس کے نئے بنوں گی۔ اس اثنا میں اتنی دولت کمادوں گی کہ ماں کا پیٹ بھر جائیگا۔“
- ” دولت کے مہو کے کا پیٹ کبھی نہیں بھرتا۔“
- ” مجھے اس کی پروا نہیں! تم جنگ سے لوٹ آؤ، میں اسی روز شادی کر لوں گی۔ خواہ ماں مانے یا نہ مانے۔“
- ” کیرتی۔“
- ” ہاں۔“
- ” تو تم ایکٹریس بن رہی ہو۔“
- ” میں نہیں بن رہی ہوں، مجھے بنایا جا رہا ہے۔“
- ” ایک ہی بات ہے۔“
- ” نہیں تندھی! اس میں فرق ہے۔“
- ” کسی پروڈیوسر سے کنٹریکٹ ہو گیا ہے کیا۔“
- ” ابھی صرف فیس ٹیسٹ ہوا ہے۔“
- ” او۔۔۔“ کہہ کر آندھا موش ہو گیا۔ کچھ دیر کیرتی بھی سوچتی رہی۔
- ” کیا سوچ رہے ہو تندھی۔“
- ” اپنے اور تمہارے بارے میں۔“
- ” کیا۔۔۔“
- ” کیا ہماری شادی ہو سکے گی کبھی۔“

”پاکل پن کی باتیں چھوڑ دو۔ میں تمہاری ہوں۔ اور اس روز تک
انتظار کر سکتی ہوں جب تک تمہیں نہ پاؤں۔“

”سچ۔“

کیرتی نے سر ہلا کر تائید کی۔ پھر گرم ہونٹ گرم ہونٹوں سے مل گئے
وہ پندرہ روز خواب کی طرح بیٹ گئے۔

آئندہ جہاز پر سوار ہو کر کسی نہ معلوم منزل کو روانہ ہو گیا۔ کیرتی
الوداع کہنے آئی تھی۔

یہ سفر کتنا ہولناک، دل دوز اور کربناک تھا۔ کیرتی کی
آنکھوں میں آنسو رقص کر رہے تھے۔ ہونٹ ہاتھ کرتے کو پھڑپھڑا
رہے تھے۔ لیکن بات نہ ہو سکی۔ آنکھیں رو رہی تھیں۔ دل رو رہے
تھے۔ ارمان اور آرزو رو رہے تھے۔ اور دوجو نیاں رو رہی تھیں۔

اس دن کو یاد کر کے آئندہ کی آنکھوں میں آنسو امد آئے۔
وہ فوج میں بھرتی ہو کر مستقبل بنانے کے لئے چلا گیا تھا۔ اور
اس مستقبل کی خاطر اس نے بہت کچھ برداشت کیا۔
آٹھ روز تک جہاز سمندر کی لہروں پر تیرتا رہا۔ اور ایک روز
وہ اجنبی ٹک میں پہنچ گیا۔
تیسرے روز وہ محاذ پر تھا۔ آٹھویں فوج — اور سامنے رومیل
کی اور اٹالوی فوجیں تھیں۔

اس بے کنا صحرائیں جہاں دن دوزخ کی طرح تپتے تھے۔ رات برف کی طرح سرد۔ جہاں ریت ہی ریت تھی اور بے پناہ مکھیاں۔ جو دشمن سے زیادہ پریشان کن تھیں۔ جہاں زمین اور آسمان آگ اگلتے تھے۔ وہ کہنی کمانڈ کر رہا تھا۔

ایک برس میں کیا کچھ ہوا۔ اس نے سوچنا بند کر دیا تھا۔ الایسن - بک - تبروک - بیر ہاشم - بن غازی۔

کولٹ سے لوگر۔ رائفل سے رائفل۔ مشین گن سے مشین گن۔ ۲۵ پاؤنڈر سے ۸۸ ملی میٹر۔ گرانٹ اور ٹرین سے ڈارک III اور IV - آ لڈیک - منگلری سے روئیل - آر - اے - ایفا سے لفٹ ویفا۔ ٹکرا رہے۔

اور جب مئی ۱۹۴۳ء میں افریقہ کی جنگ ختم ہوئی۔ تو اس کے سینے پر آئی۔ ڈی - ایس - ایم۔ اور کندھے پر ٹین سٹار لھے۔ اور یہ تھا مستقبل جو وہ بنا رہا تھا۔

جب زمین و آسمان آگ اگلتے۔ جب اپنے اور پرانے کی تمیز نہ رہتی۔ جب جیتے جاگتے آدمی لاشوں کے انبار بن جاتے۔ جب جلتے ہوئے ٹینکوں اور جلتی ہوئی لاریوں کے چرچ سے گزرنا مشکل ہو جاتا۔ وہ صرف ایک سہارے پر زندہ رہا۔ وہ سہارا تھا کیرتی کا پیار۔ منزل قریب آرہی تھی۔ اس کی تنخواہ بڑھ گئی تھی۔ اب کیرتی کی ماں اس کے راستہ میں حائل نہ ہوگی۔

لیکن محبت کی جنگ کے ساتھ دوسری جنگ عظیم بھی جاری رہی اسے چھٹی نہ مل سکی، وہ ہندوستان نہ جا سکا۔ اور مستقبل کی جنگ جاری رہی

اسے چند روز کے لئے چھٹی ملی تو قاہرہ جانے کے لئے۔ قاہرہ کے کلب
میں اس نے غرصہ دراز کے بعد ہندوستانی میگزین اور اخبار دیکھے ایک فلمی
رسالے میں کیرتی کے متعدد پوز چھپے تھے۔ ہر تصویر کے نیچے عبارت تھی۔

جینو، جمیل مشہور۔ جس کی پہلی فلم نے ہنگامہ مچا دیا۔

دو ایگریٹس جو ایک فلم کے بعد سٹار بن گئی ہے

اسی قسم کے عنوانات۔ اند اس میگزین میں ایک انٹرویو چھپا تھا جو

کیرتی نے دیا تھا۔

رسالہ کے نمائندے نے سوال کیا تھا: کیا ایگریٹس کو شادی کرنا چاہتی ہے؟

میں صرف اپنے متعلق کہہ سکتی ہوں۔" کیرتی کا جواب تھا: میں شادی

کرنا چاہتی ہوں۔"

فلم انڈسٹری کے آدمی سے یا....."

"جی نہیں! میں فلم انڈسٹری کے آدمی سے شادی نہیں کروں گی۔"

"کیا آپ نے کسی سے پیار کیا ہے؟"

"میں اس سوال کا جواب نہیں دینا چاہتی۔"

"اس کا مطلب ہے کیا ہے۔" نمائندے نے کہا۔

یہ سطر میں پڑھ کر آند کا دل دھوٹکنے لگا۔ یہ بیان اس کی محبوبہ کا

تھا۔ وہ شادی کرنا چاہتی تھی، وہ فلم انڈسٹری کے آدمی سے شادی نہ کرنا چاہتی

تھی۔ اور پیار کے متعلق اقبال نہ کیا تھا۔

دونوں گوتی تشکیل و ترتیب دی جانے لگی منگھری اور وہ میل کی جگہ

دوسرے جرنیل آئے۔

مکھیاں اور ریت ختم ہو گئے۔ اس کی جگہ صدیوں پرانی ہند برب
 سنگڑاشی کے بہترین نمونے نظر آنے لگے۔ صحرا کی تپتی ہواؤں کی جگہ سرد ہواؤں
 نے لے لی۔ عربوں کے ببادے کی جگہ پتلونیں نظر آنے لگیں۔ برقعوں کی جگہ
 سکر تیں آ گئیں۔ لیکن توپوں کے منہ کھلے رہے۔
 تقریباً ایک برس آگ برستی رہی۔

جنگ کا خاتمہ قریب تھا۔ اور اس جنگ کے ساتھ ہی اس کے
 پیار کی جنگ کو ختم ہو جانا تھا۔ اسے ہندوستان پہنچ کر کیرتی سے شادی کرنا تھی۔
 پھر وہ دن آ گیا۔

وہ دن کتنا عجیبہ تھا۔ اس کی زندگی کا عجیب ترین دن —
 وہ ایک ویران سڑک پر جا رہا تھا۔ شام کا چھٹپٹا تھا۔ اس جھبٹ پٹے میں
 اس نے ایک جھاڑی کے پیچھے کسی شخص کو حرکت کرتے دیکھا۔ اس کے کان
 معمولی آہٹ پر چونک پڑتے تھے۔ پھر وہ کیوں نہ چونکتا۔ ہوسٹر سے
 اس نے سروس ریوالور نکال لیا۔

”کون ہے —؟“

”حکوت بند ہو گئی۔“

وہ پھر چلا یا

جھاڑی سے ایک اٹالوی سپاہی نکل آیا۔ اور ہراٹالوی کی طرح ہاتھ
 پلا ہلا کر سیٹج ایکٹو کی طرح اٹالوی زبان میں بولنے لگا۔ وہ ایک معمولی
 سپاہی تھا جو اپنی رجمنٹ سے بھاگ کھڑا تھا۔ اور ہراٹالوی کی طرح
 جنگ لڑنے سے پہلے ہی جنگ ہار چکا تھا۔

آنند نے سوچا کہ اس کو ہلاک کر ڈالے۔ پھر اس خیال سے اس نے

اپنا ارادہ بدل ڈالا۔۔۔ پچھلے اٹھواکی برسوں میں اس نے دیکھا تھا کہ اطالوی سپاہی صرف دسکی پینے کے لئے نوج میں بھرتی ہوتے تھے۔ وہ کبھی کسی محاذ پر سپاہی کی طرح نہ لڑے تھے۔ وہ سوچنے لگا اسے قیدی بنالے۔ کپڑے خیال آیا کہ شاید وہ کبھی کسی کیرتی کی ماں کی خاطر نوج میں بھرتی ہوا ہوگا۔ اس کی محبوبہ کی ماں نے بھی یہی شرط لگائی ہوگی کہ جب وہ مخصوص رقم کما لے گا تو اپنی بیٹی کی شادی اسکے ساتھ کر دے گی۔ لیکن اب وہ میدان جنگ سے بھاگ رہا تھا۔ یقینی بات تھی کہ چھپتا چھپتا اپنے گاؤں پہنچنے کی کوشش کر رہا ہوگا۔ اگر اسے جیسی قیدی بنالے گا تو نہ معلوم اسے محبوبہ سے ملنے میں کتنے برس لگیں گے۔ اس نے اپنا ریوالور ہولسٹر میں ڈال لیا اور منہ پھیر کر چل دیا۔

ابھی وہ چند قدم ہی چلا تھا کہ عقب سے اس اطالوی سپاہی نے گولی چلا دی۔ گولی اس کے داہنے بازو کی کہنی پر لگی۔ ہڈیوں کے جوڑے آندھنے ہولسٹر سے بائیں ہاتھ سے ریوالور نکالا اور بھاگتے ہوئے سپاہی پر گولی چلا دی۔ لیکن وہ بچ کر نکل گیا۔

فائرنگ کی آواز سن کر چند اتحادی سپاہی وہاں پہنچ گئے۔ چند سپاہی اس اطالوی کے پیچھے بھاگے۔ دو تین نے اسے سہارا دیا۔

اور اس کے لئے جنگ ختم ہو گئی۔

ایک ماہ وہ ہسپتال میں پڑا رہا۔ پھر اسے اسکندریہ پہنچا دیا گیا۔ وہاں سے وہ ہندوستان کے لئے روانہ ہو گیا۔

تقریباً ساڑھے تین برس پیشتر جب وہ چھماڑ پر سوار ہوا تھا تو اس کی

آنکھوں میں جدائی اور غم کے آنسو تھے۔ اور اب وہ واپس جا رہا تھا۔ پھر بھی اس کی آنکھوں میں آنسو تھے۔ یہ آنسو متوسط طبقہ کی زندگی ہے۔

ساتھ ہی تین برس پیشتر جدائی نے اس کے دل کو دیران بنا ڈالا تھا۔ اور اب ملن نے اس کے دل کو دیران بنا رکھا تھا۔

متوسط طبقہ میں انسان کی جوانی، اربانوں اور خواہشات کا خون کرنے میں گند جاتی ہے۔ آرزو و لوہے اور امنگیں فکر معاش میں کھو کر رہ جاتے ہیں اور جب فکر معاش ختم ہوتی تو جوانی ختم ہو چکی ہوتی ہے۔ اربان نٹا ہو چکے ہوتے ہیں۔ آرزوئیں سپنوں کی طرح دم توڑ دیتی ہیں۔ لوہے مرچکے ہوتے ہیں۔ اور امنگیں۔۔۔ امنگیں ڈوب چکی ہوتی ہیں۔

ساتھ ہی تین برس پیشتر وہ اس لئے پریشان اور غمگین تھا کہ وہ گھر سے دور جا رہا تھا۔ اور اب وہ اس لئے پریشان اور غمگین تھا کہ وہ ہندوستان کیوں جا رہا تھا۔

اس کے لئے جنگ عظیم ختم ہو گئی تھی۔ لیکن اس کی محبت کی جنگ جا رہی تھی۔

ڈیکس کے ریڈنگ کے ساتھ کھڑا وہ چہروں سمندر کی لہروں کو دیکھتا رہتا۔ وہ جانتا تھا کیرتی اسے لینے کے لئے نہیں آئے گی۔ لیکن جب وہ کیرتی سے ملے گا تو وہ کیا کہے گی۔ وہ بدل تو نہ جائے گی۔ کیا اب اسے کیرتی سے ملنا چاہیے۔

اور ایک روز۔۔۔ پھر وہی جیٹی تھی۔ وہی منظر تھا۔ اسی طرح سیڑھی نگی تھی۔ ہاں اس بار مسافر اتر رہے تھے۔ مسافروں کے چہروں پر خوشی ناچ رہی تھی۔

اترنے سے پہلے وہ ریلنگ کے ساتھ گھڑا شہر کو دیکھتا رہا، حسرت بھری نگاہوں سے۔ جس شہر کی سڑکوں پر اس کی زندگی اور ارمان بکھرے پڑے تھے۔ اور راہگیروں کے قدموں تلے پامال ہو گئے تھے۔ سارے جہاز میں وہ واحد مسافر تھا جو پریشان تھا۔ جس کے دل میں یہ خواہش بار بار پیدا ہو رہی تھی۔

کاش اس اطالوی سپاہی کی گولی اس کے بازو کی بجائے اس کے سر یا دل میں لگی ہوتی۔

پلٹن سے پلٹن لڑی تھی۔ بریگیڈ سے بریگیڈ — ڈویژن سے ڈویژن — اور فوج سے فوج — وہ توپوں، ہوائی جہازوں اور ٹینکوں کی آگ میں ثابت و سالم رہا۔ لیکن ایک تنہا سپاہی اور تنہا رائل سے۔۔۔ جہاز سے اترنے والے فوجیوں میں غصہ و نفخہ ختم ہو چکا تھا۔ وہ اس کوشش میں تھے کہ پہلے اتریں۔ وہ تنہا فوجی تھا، جو سب سے آخر میں اترنا چاہتا تھا۔

جب جہاز پر صرف CREW رہ گیا تو اسے اترنا پڑا۔

اس نے دردی درست کی۔ سیدہ تانا — جس پر تین ربن تھے۔ اور انگریزی کا ہندسہ 8 پتیل کا پنا ہوا لگا تھا۔ ساڑھے تین برس پیشتر وہ مستقبل بنانے کی خاطر جہاز پر سوار ہوا تھا۔ اور ساڑھے تین برس بعد وہ مستقبل کو ماضی بنا کر جہاز سے نیچے اترتا۔

ٹرک پر چلتے ہوئے آئندہ مسکرایا۔

انسان کتنا نا سمجھ ہے جو بعض اوقات ماضی کو مستقبل سمجھ لیتا ہے۔

اس شہر کی ہزاروں عمارتوں اور لاکھوں افراد کی آبادی میں وہ اس روز بھی تنہا تھا اور آج بھی۔ یہ تنہائی وہ روز پیدائش سے اپنے ساتھ لایا تھا۔ ٹیکسی میں سامان رکھوا کر وہ گھر نہیں گیا۔ گھر جہاں اس کے ماں باپ تھے۔ اس کے بچھائی بہن اس دن کے انتظار میں بیٹھے تھے۔ وہ صبح شام، شب و روز اس کی دراز می عمر کے لئے دعا مانگتے رہتے تھے۔ وہ کمرنی سے ملنے بھی نہ گیا جو اس کے انتظار میں آنکھیں بچھائے بیٹھی تھی۔

"ہوٹل۔" اس نے ٹیکسی ڈرائیو کو حکم دیا۔ اور خود سیٹ میں ڈوب کر سگڑ پینے لگا۔

ایک ہفتہ وہ ہوٹل کے کمرے میں مقید رہا۔ ہوٹل کے ملازمین حیران تھے کہ یہ شخص ہوٹل سے باہر کیوں نہیں جاتا۔ کمرے میں تنہا پڑا یہ کیا کرتا رہتا ہے۔ کاش وہ انہیں بتا سکتا کہ جس شہر میں اس کی زندگی گزری ہے برس گذرے تھے اب وہ شہر پر لایا بن کر رہ گیا تھا۔

دس روز کے بعد ضبط کا بند ٹوٹ گیا۔ وہ نتائج سے لاپرواہ ہو گیا۔ انجام کا خوف جھٹک کر وہ اس کمرے سے نکلا جو دس دن اور دس رات تک اس کا واحد ساتھی رہا تھا۔

اس کی خواہش تھی کہ سیولین کپڑے پہن کر باہر جائے۔ لیکن دجیوں خواہشات کی طرح یہ خواہش بھی پوری نہ ہو سکی۔

زیتونی رنگ کی وردی۔ سر پر موٹی کیپ۔ ہاتھ میں

ایک پیکٹ۔ امد کریں۔ کمر خالی تھی۔ اس کے لئے جنگ ختم ہو گئی تھی۔ اب اسے کولٹ کی ضرورت نہ تھی۔

ٹیکسی شہر کی سڑکوں پر دوڑنے لگی۔ چوراہوں پر فلموں کے

ہولڈنگ آویزاں تھے۔ ان میں بیشتر ان فلموں کے متعلق تھے۔ جن میں کیرتی نے ہیروئن کا کام کیا تھا۔ آئندہ انہیں حسرت آمیز نگاہوں سے دیکھتا اور ہر بار کھنڈر سانس لینے پر مجبور ہو جاتا۔

جانی پہچانی سڑکوں اور عمارتوں کے آگے سے گزرتی ہوئی ٹیکسی اس علاقہ میں جہاں وہ پہلے ہی روز آنا چاہتا تھا۔ لیکن دس روز کے بعد جبار پاتا تھا۔

ٹیکسی اس بلڈنگ کے آگے رک گئی لیکن وہ ٹیکسی میں ہی بیٹھا رہا۔ اس نے اس کھڑکی کو دیکھا جو اس کا ماضی تھی۔ لیکن اب مستقبل بن کر رہ گئی تھی۔ ڈرائیور حیران تھا۔ اپنی حیرت دور کرنے کے لئے اس نے کہا۔
”صاحب کیا آگے جانا ہے۔“

”ہنیں۔“ آئندہ نے گہرا سانس لیا اور دروازہ کھول کر نیچے چلا گیا۔ بل ادا کر کے وہ بلڈنگ کی طرف چل پڑا۔ اس کے قدم دھمک رہے تھے۔ اور پاؤں شراہیوں کی طرح الجھ رہے تھے۔

وہی زمین تھا۔ لیکن اس کا سانس کھولنے لگا۔ اور جب وہ اوپر پہنچا تو تھک گیا تھا۔

فلپس کے دروازے کے آگے کھڑے ہو کر اس نے ایک منٹ سوچا۔ اور بائیں ہاتھ کی انگلی کال بیل پر رکھ دی۔ اس سے پہلے وہ چپٹے دائیں ہاتھ کی انگلی رکھا کرتا تھا۔
دروازہ کھلا تو ماں نظر آئی۔

”نہستے۔“

”نہم۔ آئندہ بیٹا تم کب آئے۔“

کل — "آنند نے جھوٹ بولا۔

"کھٹیک ہوتا! آڈ اندر آؤ۔"

آنند نے اندر جا کر کمرے کا جائزہ لیا۔ اب ہر دیوار پر کیرتی کے
دلکش پوزنگے ہوتے تھے۔

"بیٹھ جاؤ۔" ماں نے کہا۔

"ہوں۔" کہا کر آنند صوفہ پر بیٹھ گیا۔

"آنند بیٹا۔" ماں نے چونک کر کہا۔

"جی۔"

"یہ۔ یہ۔ تمہارے بازو کو کیا ہو گیا۔" ماں نے اس کے

کھٹے ہونے بازو کی طرف اشارہ کیا۔ جو کہنی سے کاٹا دیا گیا تھا۔

"یہ۔" آنند نے ہنس کر کہا۔ "مسولینی کو دے آیا ہوں۔"

"مسولینی۔۔۔ وہ کون ہے۔"

"اٹلی کا ڈکٹیٹر۔ اسے ضرورت تھی۔ اس لئے دے آیا ہوں۔"

"اد میرے خدا۔ اس جوانی میں۔ اس عمر میں۔۔۔۔۔"

"ایسا ہی ہوتا ہے۔ مستقبل کی خاطر بازو بھی کٹ جاتے ہیں۔" آنند

نے زور سے ہنس کر کہا۔ اس ہنسی نے کمرہ ہلا ڈالا۔ "بھرا آپ نے ہی

تو کہا تھا۔"

"میں نے کیا کہا تھا۔"

"میرے مستقبل کو بازو کی ضرورت ہے۔"

"میں کبھی نہیں۔"

"آپ نے شرط جو لگائی تھی کہ آٹھ میں چار پانچ سو روپے ماہوار

کمانے لگوں تو کیرتی سے شادی ہو جائیگی۔" آنند نے اونچے لہجہ میں کہا۔
 "نہیں بیٹا! میرا یہ مطلب نہیں تھا۔ اگر میں نے کہا تھا تو تمہاری
 بھلائی کی خاطر کہا تھا۔ اب مجھے کیا خبر تھی کہ تم فوج میں چلے جاؤ گے۔ اور
 ۔۔۔۔۔ اور ۔۔۔۔۔"

"بازو مسولیتی کو دے آؤں گا۔" آنند نے ہنس کر کہا۔
 "نہیں آنند بیٹا! نہیں۔" ماں کی آواز کا پٹنہ لگی۔ نہ معلوم
 آنند کی کونسی جیب میں لپتول ہو۔
 "خیر بیٹا، اس فتنہ کو! اس برسات میں خود ہی اگ آئے گا۔
 ۔۔۔ یہ بتائیے آپ کا کیا حال ہے۔"

"میں جی رہی ہوں بیٹا۔"
 "اس کے باوجود کہ گیرتی اب سٹار بن گئی ہے۔"
 "سٹار کیا پٹنا ہے بیٹا! روٹی تو کھانا ہی ہے۔"
 "ہاں ہاں! کیوں نہیں۔! روٹی تو غریب اور متوسط طبقہ
 کے لوگ کھاتے ہیں۔ کیونکہ وہاں مردوں کے بیٹے کمایا کرتے ہیں۔ اور
 ایکڑ لسیوں کی میٹیاں کمایا کرتی ہیں۔ کیونکہ بیٹے روزی کمانے کو حرام
 سمجھتے ہیں۔" آنند خود حیران تھا کہ وہ اتنے سخت الفاظ کیوں کہہ
 رہا تھا۔ شاید اس لئے کہ اب وہ کالج کا چھو کر انہ رہا تھا۔ نہ ہی
 بے روزگار تھا۔

"بیٹا تم تو لڑنے پر آمادہ ہو۔" ماں نے گہرا سہٹ آمیز لہجے
 میں کہا۔

"نہیں! ایک لڑائی میں نا! ہاں بازو دے آیا ہوں۔ یہاں

لو کر باہاں بازو نہیں کٹوانا چاہتا۔ اس بائیں بازو کو قائم رکھنے کے لئے
تو میں نے دایاں بازو کٹوایا ہے۔ " آند نے مسکرا کر کہا۔ " کہتے
ہیں کہ بیوی باہاں بازو ہوتی ہے۔ "

" بچا کے منگڈاں تمہارے لئے۔ "

" جی نہیں! میں پی کر آیا ہوں۔ "

" کیرنی شوٹنگ پر ممتی ہے۔ ابھی اس کو بوٹھے میں چار گھنٹے

باقی ہیں۔ " ماں نے کہا تاکہ وہ چلا جائے۔

" کوئی بات نہیں! ایک روز اس نے کہا تھا کہ وہ بچاس برس
انتظار کر سکتی ہے۔ کیا میں چار گھنٹے انتظار نہیں کر سکتا۔ "

" کیوں نہیں، کیوں نہیں۔ " ماں نے ایک بار پھر اس کی جیبوں

کو دیکھا: " اور سناؤ، کہاں کہاں گئے تم۔ "

" مصر۔۔۔ لیبا۔۔۔ تیونس۔۔۔ اٹلی۔۔۔ "

" میں کہا جانوں! ان پڑھ عورت ہوں۔ یہ سب دلش

سات سمندر پار ہیں۔ " ماں نے کہا۔

" جی نہیں! صرف چھ۔۔۔ ساتواں بحر اوقیانوس ہے۔ وہاں

نہیں گیا۔ " کہہ کر آند نے سگریٹ نکال کر لائٹ سے سلگایا۔

" بیٹا تمہیں تکلیف تو پہنچتی ہوگی۔ "

" کس بات پر۔ "

" ایک ہاتھ سے کام کرتے ہوئے۔ "

" کوئی خاص نہیں۔ "

کمرے میں خاموشی چھا گئی۔ نہ معلوم کیوں آند کی موجودگی

اسے پریشان بنا رہی تھی۔

”کیرنی کو ایک فلم میں کام کرنے کا کہا معاذ اللہ ملتا ہے۔“

”کیا ملتے ہیں بیٹا بس دال روٹی چل رہی ہے۔“

”دال روٹی تو سرد کی کمائی سے چلتی ہے۔ ویسے آپ کی دال روٹی

کے لئے ایک فلم پروڈیوسر کتنے ہزار روپے دے دیتا ہے۔“

”کہنے کو تو پچیس تیس ہزار ملتے ہیں۔ لیکن پوری رقم آج تک

کسی پروڈیوسر نے نہیں دی۔“

”اب لوکانی عزت بڑھ گئی ہوگی آپ کی۔“

”یہ سبھی نہیں۔“

”شاید آپ بھول گئی ہیں۔ ایک روز آپ نے کہا تھا کہ آپ

لوگوں کی عزت دولت سے ہوتی ہے۔“

”کاجت کی عزت بیٹا۔“ ماں نے میزار ہو کر کہا۔ یہ درست

ہے بیٹا کہ تمہارا ہاتھ کٹ گیا ہے۔ لیکن اس میں میری کیا خطا ہے۔“

آئندہ کچھ کہنا چاہتا تھا۔ لیکن اس کے ہونٹ کانپ کر رہ گئے۔

آدھ گھنٹہ پہلے جب وہ یہاں آیا تھا تو ماں نے کہا تھا کہ تمہارے

بازو کو کیا ہوا۔ تو اس نے ہنس کر کہا تھا، کہ وہ سولینی کوڑے

آیا تھا۔ لیکن اب جو ماں نے کہا تو وہ اسی قسم کا جواب نہ دے

سکا۔ اگر وہ زندہ دلی، خندہ پیشانی اور مسکراتا ہوا کہہ سکتا

تھا کہ برسات میں پھر اُل جا بیگا۔ اگر اسے بازو کھود دینے پر

مطابق اٹکوس نہ ہوا تھا۔ تو وہ دس دن ہسپتال کے کمرے میں

سقیذ کیوں رہا تھا۔ وہ کب تک خود کو دھوکہ دے اور فریب دے

سکتا تھا۔ وہ کب تک خود کو پہلا سکتا تھا۔ کہ بازو کو دینے سے کوئی فرق نہیں پڑا۔ کیرتی کی ماں اس سے نہیں اس کی فوجی وردی سے خوف زدہ تھی۔

چند روز بعد یہ وردی اس کے جسم سے اتر جائیگی۔ جب وہ ایک عام شہری کی طرح سفید لباس میں گھومے گا تو پھر اس سے کون ڈرے گا۔ اسی گھر میں ایک روز وہ احساس کتری کا شکار بن کر آیا تھا۔ اور آج وہ انتہا ایسی تلخ و ترش باتیں کر رہا تھا۔ لیکن اس طرح وہ ساڑھے تین برس جو مسما تب اٹھا کر آیا تھا وہ ختم نہ ہو سکتے تھے۔

کتنسا ہوا بازو اس کی زندگی کے ساتھ چسپاں ہو کر رہ گیا تھا کٹے ہوئے بازو نے اسے کتر بنا ڈالا تھا۔

مغسٹرب اور بے چین ہو کر کھڑکی میں جا کر کھڑا ہو گیا۔ جس کھڑکی میں کیرتی بیٹھا کرتی تھی۔ سگرٹ سلگا کر وہ بازار کا ہنگامہ دیکھنے لگا۔ لیکن اس کا ذہن پریشان ہو چکا تھا۔

تقریباً آدھ گھنٹہ وہ کھڑکی میں کھڑا رہا۔ اس کے ذہن میں بار بار صرف ایک سوال پیدا ہوتا تھا۔ کیا اسے کیرتی کو ملنا چاہیے؟

ہو سکتا ہے کیرتی نہ بدلی ہو۔ لیکن وہ خود تو بدل گیا تھا۔ کیرتی اس کے بازو کو فراموش نہ کر سکتی تھی۔ اس نے چاہا کہ وہ یہاں سے بھاگ کھڑا ہو۔ لیکن ایسا چاہتے ہوئے بھی وہ کیا نہیں۔ بلکہ اسی کھڑکی میں کھڑا رہا۔

وہ سڑک پر جاتے ہوئے جوڑے کو دیکھنے میں مہمک تھا۔

کہ بلڈنگ کے نیچے ایک کارر کی۔ آئندہ کی نگاہ اچانک اس کار پر اٹھ گئی۔
 کار سے کیرتی اتری۔ آئندہ کا دل دھڑکنے لگا۔ وہ چند اونچے
 پیچھے ہٹ گیا۔ تاکہ کیرتی نہ اسے دیکھ لے اور وہ خود کیرتی کو دیکھ سکے۔
 کیرتی اتر کر پٹری پر کھڑی ہو گئی۔ اس نے ساڑھی پہن رکھی
 تھی۔ اور اس کا چہرہ سنو ڈیو میک اپ سے چمک رہا تھا۔ وہ کار
 میں بیٹھنے ہوئے کسی شخص سے باتیں کر رہی تھی۔ کیرتی کے جسم اور
 ہاتھوں کی ہرکات سے ظاہر ہوتا تھا کہ وہ بے حد خوش تھی۔ پھر کئی
 بات پر وہ ہنستے ہنستے دوہری ہو گئی۔

کیرتی کا ہاتھ بڑھا جیسے وہ کار میں بیٹھنے ہوئے شخص کو ہمارا
 دلے کر باہر آنے کے لئے کہہ رہی ہو۔

آئندہ نے غور کیا، کہ کیرتی اب کالج کی دہلی پتلی اور خانی خانی
 جسم والی لڑکی نہ رہی تھی۔ بلکہ وہ بھرے بھرے جسم والی لڑکی بن
 گئی تھی۔ ان چند برسوں میں وہ کلی سے پھول بن گئی تھی۔

کار سے ایک نوجوان اتر۔ اس کے چہرے پر کبھی میک اپ تھا
 وہ کیرتی کا ہاتھ پکڑ کر پیچھے اترتا تھا۔ پھر دونوں ہاتھ میں ہاتھ ڈال
 کر بلڈنگ کے زینے کی طرف بڑھے۔

آئندہ کے دل کو دھکا سا لگا۔ چند خطوں میں کیرتی نے اپنی
 حالت لکھی تھی۔ وہ ہر وقت اسے یاد کرتی تھی۔ اس کی بھوک
 پیاس ڈانٹلی ہو گئی تھی۔ وہ اس اور گلین رہتی تھی۔ لیکن
 اب اس نے جو کچھ دیکھا تھا۔ وہ ان خطوط کے مضمون سے اس کا
 کیرتی کی صحت پہلے سے بہتر ہو گئی تھی۔ بلکہ اس کے جسم کا ہر حصہ

نمایاں ہو گیا تھا۔ مناسب جگہوں پر گوشت و پوست پیدا ہو گیا تھا۔ وہ اناس و غمگین نہ تھی۔ بلکہ تھیں لٹھار ہی تھی۔ وہ پہلے سے زیادہ بے پناہ ہو گئی تھی۔ ایسا دکھائی پڑتا تھا جیسے فکر و غم اس کے پاس سے نہ گزرے تھے۔ دو روکھی سوکھی روٹی نہ کھاتی رہی ہو۔ بلکہ چاکلیٹ کے ڈبے خالی کرتی رہی ہو۔

یہ منظر دیکھنے کے بعد وہ مزید نہ دیکھنا چاہتا تھا۔ لیکن اب فرار کے لئے راستہ نہ رہا تھا۔ اگر وہ نیچے جاتا توڑینے میں کیرتی سے تصادم ہوتا۔ اس ٹیلیٹ میں چھپنے کے لئے جگہ نہ تھی۔ ایک راستہ ہے۔ اس نے سوچا۔ اسے فوراً عمل کرنا چاہیے۔ وہ دوسری منزل میں کسی جگہ چھپ سکتا تھا۔ جیسے ہی کیرتی اوپر آئے وہ نیچے چلا جائے۔

تیزی سے وہ دروازے کی طرف بڑھا۔
"ہاں کیا جا رہے ہو۔" ہاں کی آواز آئی۔

آنند نے جواب دینا ضروری نہ سمجھا۔ اس نے دروازہ کھولا۔ لیکن وہ باہر نہ جاسکا۔ دروازے کے باہر کیرتی اور وہ ایکٹر کھڑے تھے۔ اور کیرتی گھنٹی کے بٹن کو دبائے ٹکی تھی۔ ایکٹر کا ہاتھ ابھی تک کیرتی کے ہاتھ میں تھا۔

"ہیلو۔۔۔" آنند نے مسکرا کر کہا۔

"ت۔۔۔ ت۔۔۔ تم۔۔۔" کیرتی کا منہ حیرت سے کھلا رہ گیا۔

"ہاں میں۔۔۔" آنند نے مسکراہٹ جاری رکھی۔

”کیرتی بیاتم میک اپ اتار دو۔“ ماں نے کہا۔
 ”میک اپ۔“ کیرتی کو فرار کا راستہ مل گیا۔ ”ہاں ماں مجھے
 میک اپ اتار دینا چاہیے۔ خدی تم بیٹھو! میں ابھی آئی میک اپ
 اتار کر۔“

”میرا خیال ہے رہنے دو۔“ آند نے کہا۔

”نہیں نہیں گزشتہ“ کیرتی نے کچھ کہنا چاہا۔

”کیوں نہیں! میک اپ تو بہت کچھ چھپا لیتا ہے۔ اسے کیوں
 اتارنی ہو۔ اور یوں بھی اس میک اپ میں تم خوبصورت دکھائی پڑتی ہو
 ۔ خوبصورت اور اداکارہ۔“ آند نے کہا۔

”بیٹی تم جاؤ۔“ ماں بیٹی کی مدد کو آئی۔

”صاف کچھ لگا۔ میں ابھی آئی۔“ کیرتی نے آند اور بلیر کو

دیکھتے ہوئے کہا اور ہاتھ روم کو چلی گئی۔

”ضرور ضرور۔“ بلیر نے اجازت دے دی۔

”میں چائے کے لئے کہہ دوں۔“ کہہ کر ماں چلی گئی۔

آند اور بلیر ایک دوسرے کو سمجھ گئے تھے۔ اس لئے خاموش

رہے۔ پانچ منٹ بعد کیرتی میک اپ اتار کر آگئی۔

”خدی تم نے خط کیوں نہیں لکھا۔! میں تمہیں جہاز پر لینے آئی۔“

کیرتی نے مسکرا کر کہا۔ لیکن یہ مسکراہٹ مصنوعی تھی یا اداکارانہ۔

”اس لئے کہ میں نے سوچا تمہارا وقت ضائع ہوگا۔ اور دوسرے

کیا مجھے یہ بتانے کی ضرورت ہے کہ میں نے خط کیوں نہ لکھا۔“

”کیوں نہیں لکھا۔“ کیرتی نے سوال کیا۔

"مس کیرتی! ان کا بازو جو کٹ گیا ہے۔" بلیر نے کہا۔
 "جی ہاں۔" آئند کو محسوس ہوا کہ بلیر نے اسے گالی دی
 تھی۔ اسے یہ گالی وصول کر لینا چاہیے۔
 "یہ کیسے اور کب ہوا۔" کیرتی کے لہجے میں ہمدردی تھی۔
 "کچھ ماہ پہلے۔" آئند نے جواب دیا۔ اور جیب سے
 سگریٹ نکالا۔ اب وہ پیکیٹ نہ رکھتا تھا۔ سگریٹ ہونٹوں کو ٹکا کر
 اس نے لائٹر جلا یا۔ لیکن لائٹر نہ جلا۔
 "میرے پاس ماچس ہے۔" بلیر نے جیب سے ماچس
 نکالی۔

"نو تھینک یو۔" آئند نے لائٹر کو جھٹکا دیا۔
 اس کے باوجود بلیر نے ماچس جلا کر آگے کی۔ جسے آئند نے
 کھونک مار کر بچھا دیا۔ اور لائٹر کو جلا یا۔ وہ جل گیا۔
 بلیر اپنا سامنہ لے کر رہ گیا۔
 "چاؤ لگا دی ہے۔" ملازم نے آکر کہا۔
 "ننڈی! آؤ۔" کہہ کر کیرتی ڈائننگ روم کی طرف بڑھی۔
 "آئیے آئند صاحب۔" بلیر نے کہا۔

چائے کی میز پر بلیر آئند سے فوج اور جنگ کے متعلق
 باتیں کرتا رہا۔
 کیرتی اور بلیر کا نئے چھری سے کھارے تھے۔ اور آئند
 چمچہ سے۔

” مسٹر آنند اب آپ کو کاشا چھری استعمال کرنے میں بڑی
دقت ہوتی ہوگی۔“ بلبیر نے کہا۔

” جی نہیں! ابھی دانہ قائم ہیں۔ اور جب اس لگ میں
کاشا چھری نہیں آئے تھے۔ تب بھی لوگ کھانا کھاتے تھے۔ اور اب
بھی کروڑوں انسان کاشا چھری استعمال نہیں کرتے۔“ آنند
نے جواب دیا۔

” پھر بھی آپ کو کئی کاموں میں مشکل تو پیش آتی ہوگی۔
مثلاً پانچاھے کا ازار بند باندھنے میں۔“
” میں نے ان میں الاسٹک ڈلو الیا ہے۔“ آنند نے
وزنی آواز میں کہا۔

” کوٹ یا ٹیونک کس طرح پہنتے ہیں آپ۔“

” پہلے دایاں بازو پہن لیتا ہوں۔ پھر بائیاں۔“

” نکٹائی تو آپ باندھ ہی نہیں سکتے ہوں گے۔“

” مجھے ضرورت ہی نہیں پڑتی اس کی۔“

” جب آپ کو سپاہی سیلوٹ کرتے ہوں گے۔ یا آپ کو سینئر

آفیسر کو سیلوٹ کرنا پڑتا ہوگا تب۔“

” میں صرف ایڑیاں جوڑ دیتا ہوں۔“

” مسٹر بلبیر۔“ کیرتی جو اب تک آنند کو ایک ٹک دیکھ

جار ہی تھی بول پڑی۔ ”آپ یہ سب باتیں کیوں جانتا چاہتے

ہیں۔“

” کیرتی! میں سوچ رہا تھا کہ اس SUBJECT پر بہترین

فلم بن سکتی ہے۔۔۔ " بلیر نے کہا۔۔۔ کیا بیوٹی فل *SUBJECT*

ہے۔۔۔ "

" کیوں نہیں، کیوں نہیں۔۔۔ " آنند نے مسکرا کر کیرتی کو
 کو دیکھا۔ کیرتی آنکھیں نہ ملا سکی۔ اس نے آنکھیں جھکا لیں۔
 " ہاں کیرتی! میں کل ہی اپنے سٹوری رائیٹر سے کہوں گا کہ
 وہ آنند صاحب سے ملے۔ اور ایک ایسی کہانی تیار کرے۔ میں
 کہتا ہوں ابھی جنگ ختم ہونے میں دیر ہے۔ پھر ہزاروں لاکھوں
 فوجی اس فلم کو دیکھنے کے لئے ٹوٹ پڑیں گے۔ فلم باکس آفس
 ہٹ جائیگی۔۔۔ "

" مسٹر بلیر۔۔۔ " کیرتی نے چلا کر کہا۔ " خدا کے لئے
 یہ باتیں بند کرو۔۔۔ "

" لیکن۔۔۔ لیکن۔۔۔۔۔۔۔۔۔۔ " بلیر گھبرا گیا۔ " میں تو صرف
 فلم کی روشنی میں کہہ رہا تھا۔ "

" کیرتی تم کیوں بگڑ رہی ہو۔۔۔ آغاہوں نے برسی بات
 نہیں کہی۔۔۔ پہلے میں آنند تھا۔ اب میں *SUBJECT* ہوں
 ۔۔۔ باتوں کا موضوع۔۔۔ فلم کا موضوع۔۔۔ " آنند نے
 مسکراتے ہوئے کہا۔

کیرتی اس طنز کو برداشت نہ کر سکی۔ " مسٹر بلیر میرا خیال
 ہے کہ آپ دیر ہو رہی ہے۔ "

" جی۔۔۔! " بلیر نے چونک کر کہا۔

" آپ کہہ رہے تھے نا کہ آپ کو جلدی گھر جانا ہے۔ کیرتی

نے کہا۔

”مجھے جلدی گھر جانا ہے۔ لیکن ایسی کیا جلدی ہے۔“
کہہ کر بلیر نے کلائی کی گھڑی دیکھی۔

”ہوں۔“ کیرتی نے غصے میں ہونٹ کاٹے۔

”ہاں تو بلیر صاحب! آپ اپنے سٹوری رائٹر سے کب
ملو ایسے گا مجھے۔“ آئند نے ہنس کر کہا۔

”آپ جب کہیں! میرا خیال ہے یہ بہتر رہے گا کہ آپ کل
سٹوڈیو آجائیے۔ وہاں پروڈیوسر بھی ہوگا۔ اور رائٹر بھی۔“
”یہ ٹھیک ہے۔“ کتنے بچے حاضر ہو جاؤں۔“
”مسٹر بلیر! ذرا ایک منٹ ادھر آئیے۔“ کیرتی نے
کھڑے ہو کر کہا۔

”کچھ کہنا ہے تمہیں۔“ بلیر نے سوال کیا۔

”جی ہاں۔“ کہہ کر کیرتی دوسرے کمرے میں چلی گئی۔ بلیر بھی
اٹھ کر چلا گیا۔ لیکن جاتے جاتے کہہ گیا۔ ”میں ابھی آیا۔“
آئند مسکرا کر سگٹ کے گہرے کش لینے لگا۔
تین چار منٹ بعد کیرتی لوٹ آئی۔

”مسٹر بلیر کہاں ہیں۔“

”چلا گیا۔“ کیرتی نے کہا۔

”چلا گیا یا بھیج دیا تم نے۔“ آئند نے اسے دیکھتے ہوئے کہا۔

”ہٹاؤ اس کے ذکر کو۔“ مجھے یہ شخص ایک آلگھ نہیں

مہاتا۔۔۔ مجھے کام کرنا پڑتا ہے اس کے ساتھ درہ۔۔۔۔۔“

کیرتی کہہ رہی تھی۔

”میں جانتا ہوں۔“ آنند نے کہا۔ ابھی چند منٹ پہلے ہی اس نے دیکھا تھا کہ کار سے اتر کر کیرتی نے بلیر کا ہاتھ اپنے ہاتھ میں لیا تھا۔ اور دونوں ہاتھوں میں ہاتھ ڈالے زینہ چڑھ کر گئے تھے۔ اور دروازے کے باہر بھی ہاتھ میں ہاتھ ڈالے گھڑے تھے۔ ساڑھے تین برس میں کیرتی بہترین اور کامیاب منٹ بن گئی تھی۔ اب وہ کالج کی لڑکی نہ رہی تھی۔ اب وہ ایکٹریس کی بیٹی نہ تھی۔ جو غلامت سے دور جانا چاہتی تھی۔

اب کیرتی خود ایک نامور اور کامیاب ایکٹریس تھی۔ اس روز وہ بلیر کے جانے کے پندرہ منٹ بعد یہ کہہ کر اٹھ آیا کہ اسے ہیڈ کوارٹرز جانا ہے۔ اور اگلے روز ملے گا۔

نوبیس بعد ہی کیرتی اس کی محبوبہ نہ رہی تھی۔ صرف ایک ایکٹریس رہ گئی تھی۔

آنند نے گہرا سانس لے کر کلائی کی گھڑی دیکھی آٹھ بجے ہیں پانچ منٹ تھے۔ اور ٹھیک آٹھ بجے اسے ڈسٹری بیوٹر سے ملنا تھا آج صبح اس شہر میں وہ نئی کار خریدنے آیا تھا۔ اور اچانک اس کا پروگرام بن گیا۔ کہ سولہ ملی میٹر کی چارہ پانچ فلیس خریدے۔ جن میں کیرتی نے کام کیا تھا۔ تاکہ اپنی کوٹھی میں اپنے پروجیکٹ پر جب چاہے اس کی فلم دیکھ لے۔

ڈسٹری بیوٹر نے کہا تھا کہ پرنٹ آٹھ بجے تیار ہو جائیں گے

اس لئے وہ دوپہر تین بجے سے ان سڑکوں پر گھومتا رہا تھا۔
 اس نے شہر چھوڑ دیا تھا۔ تاکہ اس شہر میں رہتے ہوئے
 کیرتی سے ملاقات نہ ہو جائے۔
 کیرتی اب انجوبہ نہ رہی تھی۔ وہ ایکڑ لیس تھی۔ اور وہ خود
 نندی نہ رہا تھا۔ بلکہ کہانی کا SUBJECT تھا۔
 یہ سوچ کر وہ مسکرا دیا۔ اس نے گذرتی ہوئی ٹیکسی کو رکھنے
 کا اشارہ کیا۔ اور پرنٹ لینے کے لئے چلا گیا۔

ختم شد۔

دست بھارتی
 ۲۴ اپریل ۱۹۶۶ء

(الیا باپریس دہلی)

دست بھارتی

کی دیگر تصانیف

۳/۵۰	تیری عادت ہی ہے (ناول)
۳/۵۰	اور اسکے بعد "
۱/۰۰	۳۳ برس (سوانحی)
۳/۵۰	ہمم کو عبت بدنا کیا (ناول)
۳/۵۰	" برلیخ لائن
۶/۰۰	(دو حصوں)
۳/۵۰	سور کھپتے (ناول)
۲/۰۰	" "
۳/۵۰	" "
۳/۵۰	" "
۳/۵۰	" "
۴/۵۰	(دو حصوں) ناول
۲/۹۵	" (ناول)
۳/۰۰	" "
۲/۵۰	(ناول)

۲/۱۰ خوبصورت عورتیں افسانے
 بد صورت مرد
 پنجابی لہجہ تک بھندارو ریبہ کلان دی



سٹار پائلٹ بس سیریز کے پہلے دس ناول

۱- کاتا جائے بجزارہ (مختصر نام) سائر دھبازوی

۲- رائیڈ ریڈیا (ناول) دت بھارتی

۳- ڈیوڈ آرت (ناول) عادل رشید

۴- تین بیکے (ناول) گلشن نندہ

۵- پروسیسی (ناول) زنبیر

۶- تھکے کا سہارا (ناول) کرپا شکر بھارتی


۷- پائل آرت اور بھگت سنگھ (خسیل چمران)

۸- ٹارزن کے دشمن (ناول) ایڈگر رائس برنٹ

۹- غزل اور نظم (شعور شعری انتخاب)

۱۰- کالی گوری (ناول) جن داس اختر

قدرت فی کتاب ایک روپیہ



مدار پائلٹ ٹیس سیز

؟

انہی کو آپ جانتے ہیں

